
സാക്ഷരതയിലും വിദ്യാഭ്യാസത്തിലും സംസ്ക്കാര സമ്പ 
ന്നതയിലും മുന്‍നിരയില്‍ നില്‍ക്കുന്ന കേരളീയര്‍ എന്തു 
കൊണ്ട്‌ വന്‍ തട്ടിപ്പുകള്‍ക്ക്‌ ഇരകളായി തീരുന്നു എന്നത്‌ 
എന്നും ഒരു ചോദ്യമായി അവശേഷിക്കുന്നു. വലിയൊരു 
“ലാഭ്‌ സാദ്ധ്യതയുടെ മോഹം സൃഷ്ടിച്ചാണ്‌ ഇതിനു മുന്നിട്ട്‌ 
ഇറങ്ങുന്നവര്‍ തന്ത്രങ്ങള്‍ മെനയുന്നതും അതിലേക്ക്‌ അനേ 
കരെ ആകര്‍ഷിക്കുന്നതും. ഇപ്പോള്‍ കേരളമാകെ ആളിക്ക 
ത്തുന്ന സോളാര്‍ വിവാദം, ആട്‌, മാഞ്ചിയം, തേക്ക്‌, അത്ഭുത 
മോതിരം, ആരോഗ്യ കിടക്ക, മുതലായവ ചതിയുടെയും 
കൊള്ളയുടെയും ശൃൃംഖലതന്നെ തീര്‍ത്ത സംഭവങ്ങളില്‍ 
ചിലതുമാത്രം. നോബല്‍ സമ്മാന ജേതാവും സാമ്പത്തിക 
വിദഗ്ദ്ധനുമായ ഗാരി ബെക്കര്‍ തന്റെ പ്രസിദ്ധഗ്രന്ഥമായ 
ക്രൈം ആന്റ്‌ പണീഷ്മെന്റില്‍ കുറ്റകൃത്യങ്ങളുടെ പ്രേരണ 
കളെപ്പറ്റി വ്യക്തമായി പ്രതിപാദിക്കുന്നുത്‌. “കുറഞ്ഞ അപ 
കട സാധ്യതയോടെ ഏറെ നേട്ടം കൊയ്യല്‍” എന്നാണ്‌. 

നമ്മുടെ നാട്ടില്‍ വിലസിയ ഹൈ ടെക്‌ കള്ളന്‍ ബണ്ടി 
ചോര്‍ മുംബൈയില്‍ നിന്നും വിമാനത്തില്‍ കൊച്ചിയിലെത്തി 
മാല മോഷ്ടിച്ച്‌ മടങ്ങുന്ന സംഭവം നാം കണ്ടറിഞ്ഞതാണ്‌. 
ആഡംബര ജീവിതത്തിനുവേണ്ടി മലയാളിയായ 24 കാരി 
സീരിയല്‍ നടിയും 22 കാരനായ കൂട്ടുകാരന്‍ വിദ്യാര്‍ത്ഥിയും 
ബാങ്കിനെ കബളിപ്പിച്ച്‌ 19 കോടി മോഷ്ടിച്ച്‌ 9 ആഡംബര 
കാറും ലക്ഷങ്ങള്‍ വാടകയുള്ള ഫാം ഹസില്‍ ആയുധമേ 
ന്തിയ അംഗരക്ഷകര്‍ സഹിതം ജീവിച്ചു. വലിയ അദ്ധ്വാനമി 
ല്ലാതെ അധിക ധനം കൈക്കാലാക്കുക. അത്‌ ആഡംബര്രഭ 
മത്തിനായി ഉപയോഗിക്കുക. 

ഇപ്പോള്‍ കേരളത്തെ സനരോര്‍ജ്ജത്തില്‍ കത്തിക്കുന്ന 
കേസിലെ പ്രതി ഭാര്യയുടെ കൊലപാതകിയുമാണ്‌. ഇത്രയും 
ജാഗരുകരായ മാധ്യമങ്ങളും സിവില്‍ സമൂഹവുമുള്ള കേരള 
സംസ്ഥാനത്ത്‌ പത്രങ്ങളും ചാനലുകളും രാഷ്ടീയ പാര്‍ട്ടി 
കളും ഇത്‌ കണ്ടെത്തിയില്ല. അനുചിതമായ രാഷ്ടീയ ഇടപെ 
ടലുകള്‍ മൂലം കുറ്റവാളികള്‍ ശിക്ഷിക്കപ്പെടേണ്ടതുപോലെ 
ശിക്ഷിക്കപ്പെടുന്നില്ല എന്നതാണ്‌ ഇവര്‍ക്ക്‌ കൂടുതല്‍ കുറ്റ 
കൃത്യം ചെയ്യാന്‍ പ്രേരണ നല്‍കുന്നത്‌. 

ആഡംബര ജീവിതത്തിനുവേണ്ടി പഠിക്കുന്ന സ്ഥാപന 

ത്തിലെ കമ്പ്യൂട്ടറുകള്‍ മോഷ്ടിച്ച്‌ വിറ്റ 
ചെറുപ്പക്കാരും, ആഡംബരത്തിനായി 
അനേകരെ കബളിപ്പിച്ച “ടോട്ടല്‍ ഫോര്‍ 
യുവിലെ ശബരിനാഥ്‌, വ്യാജ സര്‍ട്ടിഫി 
ക്കറ്റുകള്‍ സമ്പാദിച്ച്‌ ഒരു ദേശ 
സാത്കൃത ബാങ്കില്‍ ജോലി നേടിയ 
ബിട്ടി മെഹന്തി, ഉന്നതങ്ങളില്‍ ബന്ധ 
ങ്ങള്‍ സ്ഥാപിച്ച്‌ നിരവധി പേരുടെ 
“ബ്ലാക്കും വൈറ്റും” പണം അപഹരിച്ച്‌ 
സമൂഹത്തിന്‌ അറപ്പുളവാക്കുന്നവിധം 
ആഡംബരജീവിതം നയിച്ച ദമ്പതികളും 
ആധുനിക തലമുറയ്ക്ക്‌ കഥാപാത്ര 
ങ്ങള്‍ ആയി മാറുന്നു. 

ആധുനിക സമൂഹം പ്രത്യേകിച്ച്‌ 
കുട്ടികള്‍ വഴിതെറ്റി പോകുന്നത്‌ മാതാ 
പിതാക്കള്‍ ശ്രദ്ധാപൂര്‍വ്വം നിരീക്ഷിക്കേ 
ണ്ടതാണ്‌. എളിയ നിലയില്‍ നിന്നും 
ആഡംബരവും അനുബന്ധ സംവിധാന 
ങ്ങളും സ്വയം ആര്‍ജ്ജിക്കു മ്പോള്‍ 
അതിന്റെ സാമ്പത്തിക ഉറവിടം അന്വേ 
ഷിക്കേണ്ടതും അത്‌ തെറ്റായ രീതിയില്‍ 
വന്നതെങ്കില്‍ അതിനെ തിരുത്സാഹപ്പെ 
ടുത്തി അവരെ നേര്‍ മാര്‍ഗ്ഗത്തില്‍ നയി 
ക്കേണ്ടതും മാതാപിതാക്കള്‍ ഒരു വെല്ലു 
വിളിയായി ഏറ്റെടുക്കണം. വളര്‍ന്നു 
വരുന്ന തലമുറയ്ക്ക്‌ മുല്യാധിഷ്ഠിത 
മായ വിദ്യാഭ്യാസം നല്‍കി നീതി ബോധ 
ത്തിലും സാമൂഹ്യ പ്രതിബദ്ധതയിലും 
കുട്ടികളെ വളര്‍ത്തി എടുക്കുവാന്‍ മാതാ 
പിതാക്കളുടെ ഭാഗത്തുനിന്നും പരിശ്രമം 
ഉണ്ടാകണം. കുട്ടികളെ തിരിച്ചറിഞ്ഞ്‌ 
അവരിലെ ആഡംബര്രഭമത്തെക്കുറിച്ച്‌ 
നല്ല പാഠങ്ങള്‍ ശീലിക്കുവാന്‍ അവരെ 
അഭ്യസിപ്പിക്കണം. സമൂഹം ഒന്നാകെ 
ജാഗരൂകരായെങ്കില്‍ മാതമേ ഈ 
ദുഃസ്ഥിതിക്ക്‌ ഒരു ശാശ്വതപരിഹാരം 
കണ്ടെത്താന്‍ കഴിയുകയുള്ളു. 


ഏബ്രഹാം കോശി കുന്നുംപുറത്ത്‌ 

ഇടയപത്രിക E 

നിയമസഭ സ്തംഭനം 
ജനാധിപത്യത്തിന്റെ മരണമണി 

തോമസ്‌ മാര്‍ അത്താനാസിയോസ്‌ മെത്രാഷോലീത്താ 
കാഴ്ചഭാട്‌ 

മലങ്കര സഭയില്‍ പള്ളികള്‍ ഉണ്ടാകണം 
ഫാ. ഡോ. തോംസണ്‍ റോബി 

ലേഖനം 

മേല്‍വിലാസമില്ലാത്തവൾ സ്ത്രീ 

സരള പോള്‍ കുന്നത്ത 

ആരാധനാ വിജ്ഞാനീയം 

ശ്രേഷ്ഠമായ കിരീടം 

ഫാ. സഖറിയാ പനയ്ക്കാമറ്റം 

വചനപരിച്ചേദം 

വസ്ത്രവിചാരം ന്യായപ്രമാണ വെളിച്ചത്തില്‍ 
ഫാ. പി.വി. ജോണ്‍ 


യാത്രാവിവരണം 
അട്ടലാടിക്കൊരു സ്നേഹസ്പര്‍ശം 


പഠനം 

എബ്രായ ലേഖനം 

ഫാദര്‍ മാത്യു വറുഗീസ്‌, പുളിമുട്ടില്‍ 
കാലികം 


ആരോഗ്യ പോഷണം പദ്ധതി 
ഫാ.എം.(ഡധി.യുഹാനോന്‍ റമ്പാന്‍ 


ഏവന്‍ഗേല്ലോന്യധ്യാനം 

മെല്‍തോ 

ഫാ. ബിജുറ്റി. മാത്യു 

ഹരിതപത്രിക 18 
ബാലപത്രിക 27 
ഭദ്രാസന വാര്‍ത്തകള്‍ 28 
യുവവേദി 29 


സണ്ടേസ്കുള്‍ വാര്‍ത്തകള്‍ 30 









BETHEL PATRIKA, P.B. NO. 38, CHENGANNUR 


PH: 0479-2451331 

ംബ്യ | 
. 1 വര്‍ഷം ; 100 
2 വര്‍ഷം ₹ 200 | 
5 വര്‍ഷം ₹ 450 | 
15 വര്‍ഷം ₹ 1500 } 
പരസ്വനിരക്കുകശള്‍ | 


Cover Back Multy ¥ 5000 

Front Inner B/W ₹ 3000 

Back Inner B/W  ¥ 2500 

പത്രാധിപസമിതി 
മാനേജിംഗ്‌ എഡിറ്റര്‍ 6 പബ്ലിഷര്‍ 
അഭിവന്യ തോമസ്‌ മാര്‍ 
അത്താനാസിയോസ്‌ മെത്രാഷോലീത്താ 
ഫോണ്‍: 0479 - 2453310, 2451331 
E-mail: marathanasios@ gmail.com 
ചീഫ്‌ എഡിറ്റര്‍ 
0൨. ഫാദര്‍ ഏബ്രഹാം കോശി കുന്നുംപുറത്ത്‌ 
ഫോണ്‍: 0479 - 2450287, 9447431096 
E-mail: frabrahamkoshy@ gmail.com 
എക്സികുട്ടീവ്‌ എഡിറ്റര്‍ 
റവ. ഫാദര്‍ വൈ. തോമസ്‌ 
ഫോണ്‍: 0479 - 2453551, 9495351959 
എഡിറ്റര്‍ 
ശ്രീ. സജി പട്ടരുമഠം 
ഫോണ്‍: 9446114346 
അസ്സോസിയേറ്റ്‌ എഡിറ്റര്‍ 
0൨. ഫാദര്‍ സുനില്‍ ജോസഫ്‌ ഡാണാംപ്ടിക്കല്‍ 
ഫോണ്‍: 0479 - 2454504, 9947429667 
സര്‍ക്കുലേഷന്‍ മാനേജര്‍ 
റവ. ഫാദര്‍ തോമസ്‌ വര്‍ഗ്ഗീസ്‌, കടവില്‍ 
ഫോണ്‍: 0479- 2457586, 9447776146 
വെബ്‌ അഡ്മിനിസ്‌ട്രേറ്റര്‍ 
ശ്രീ. ബിനു ചാക്കോ 
ഫോണ്‍: 0479- 2311692, 9446697328 
E-mail: binu303@ gmail.com 
അംഗങ്ങള്‍ 
റവ. ഫാ. തോമസ്‌ കൊക്കാഷറമ്പില്‍ 
റവ. ഫാദര്‍ തോമസ്‌ വര്‍ഗീസ്‌ അമയില്‍ 
റവ. ഫാ. ഐഷ്‌ പി. സാം 
റവ. ഫാ. മാത്യു ഏബ്രഹാം 
റവ. ഫാ. ഷിബു വര്‍റ്റീസ്‌ 
ശ്രീ.ജോസ്‌ പുതുവന 
ശ്രീ. ഷാജന്‍ മാത്യു 
ശ്രീ. എബി അലക്സാണ്ടര്‍ 
പ്രൊഫ. ബിന്‍സി റജി 

















ാഥചപര്രഗം 

















































ന | മരണമണി 


സറമ്പത്തിക സ്രോതസുകള്‍ കൊണ്ടും സാക്ഷരതകൊണ്ടും 
വികസനത്തിന്റെ ഏറെ സാധ്യതകളുള്ള കേരളം അനാവശ്യ 
വിവാദങ്ങള്‍ കൊണ്ടും രാഷ്ട്രീയ അനിശ്ചിതത്വങ്ങള്‍ കൊണ്ടും 
വികസന വിരുദ്ധ സംസ്ഥാനമായി മാറുന്നത്‌ ഏറെ 
ആശങ്കാജനകമാണ്‌. അട്ടപ്പാടി ഉള്‍പ്പെടെയുള്ള സമൂഹങ്ങളുടെ 
അടിയന്തിര ആവശ്യങ്ങള്‍ ചര്‍ച്ച ചെയ്യപ്പെടാതെ മാധ്യമങ്ങളും 
രാഷ്ര്രീയ നേതൃത്വവും സെന്‍സേഷണല്‍ ന്യൂസ്സുകള്‍ക്ക്‌ 
പിന്നാലെ ആണ്‌. സാധാരണക്കാരായ ആളുകളുടെ നികുതി 
പണംകൊണ്ട്‌ കെട്ടി പടുത്ത ഭരണ സിരാകേന്ദരങ്ങളും 
സെക്രട്ടറിയേറ്റും ഒക്കെ രാഷ്ട്രീയ അന്തര്‍ നാടകങ്ങളുടെ കൂത്ത്‌ 
അരങ്ങായി മാറുന്നു. 

അച്ചടക്കത്തിന്റെയും ധാര്‍മ്മികതയുടെയും അതിര്‍ 
വരമ്പുകള്‍ ഭേദിച്ച്‌ പോര്‍വിളികള്‍ നടത്തുന്ന ജനപ്രതിനിധികള്‍ 
ജനാധിപത്യത്തിനു തന്നെ അപമാനമായി മാറുന്നു. അടിയന്തിര 
പ്രാധാന്യമുള്ള ധനാഭ്യര്‍ത്ഥന ചര്‍ച്ചയ്ക്ക്‌ സെക്കന്റുകളും 
രാഷ്ട്രീയ വിവാദങ്ങള്‍ക്ക്‌ ദിവസങ്ങളും എന്ന ഗതികേടിലേക്ക്‌ 
കേരള ജനാധിപത്യം തരം താണിരിക്കുന്നു. രാഷ്ട്രീയ 
വിവാദങ്ങളില്‍ നിന്ന്‌ ഒഴിഞ്ഞു നില്‍ക്കേണ്ടത്‌ എല്ലാ പൊതു 
പ്രവര്‍ത്തകരുടെയും ഉത്തരവാദിത്വമാണ്‌. കഴിവും പ്രാപ്തിയും 
സുതാര്യതയും പരിഗണിക്കാതെ ആശ്രിത വത്സല നിയമനം 
നടത്തുന്ന രീതിയില്‍ നിന്നും ഭരണ സിരാക്രേന്ദങ്ങള്‍ 
മോചിതമാകണം. ഇല്ലായെങ്കില്‍ പതിറ്റാണ്ടുകളായി 
പടുത്തുയര്‍ത്തിയ ജനകീയ പിന്‍തുണയും ആദര്‍ശവും ഇത്തരം 
ഇത്തിള്‍ കണ്ണികള്‍ നശിപ്പിക്കും എന്ന്‌ ഇനി എങ്കിലും 
തിരിച്ചറിയണം. 

വിവാദങ്ങള്‍ ആഘോഷിക്കുന്നതും വിവാദങ്ങള്‍ 
ഉണ്ടാക്കുന്നതും രാഷ്ര്രീയ അനിശ്ചിതത്വത്തിലേക്ക്‌ സമൂഹത്തെ 
നയിക്കും. ഭാരതത്തെ മുഴുവന്‍ പിടിച്ചു കുലുക്കിയ 
(പകൃതിക്ഷോഭവും, കുണ്ടും കുഴിയുമായി മനുഷ്യന്റെ 
നടുവൊടിക്കുന്ന റോഡുകളും, പട്ടിണി മരണങ്ങളും, വെള്ളപ്പൊക്ക 
_ കെടുതികളും, ഗള്‍ഫ്‌ മേഖലയിലെ തൊഴില്‍ പ്രതിസന്ധികളും 
ഇങ്ങനെ അടിയന്തിര പ്രാധാന്യമുള്ള വിഷയങ്ങള്‍ അനവധിയാണ്‌. 
എന്നാല്‍ നമ്മുടെ ചാനല്‍ ചര്‍ച്ചകളും പത്രമാധ്യമങ്ങളും രാഷ്ട്രീയ 
നേതൃത്വവും തങ്ങളുടെ ഭാഗം ന്യായീകരിക്കും മറ്റുള്ളവരുടെ 
തെറ്റുകള്‍ പര്‍വതീകരിക്കുന്ന തിരക്കിലുമാണ്‌. 

കേരളത്തിന്റെ സമ്രഗ വികസനം മറന്നുള്ള അന്തര്‍ 
നാടകങ്ങള്‍ക്കു അറുതി വരുത്താന്‍ കഴിയുന്നില്ലെങ്കില്‍ 
ജനാധിപതൃത്തിനു തന്നെ അര്‍ത്ഥം നഷ്ടപ്പെടും. ഭരണ 
സിരാകേന്ദ്രങ്ങളും സെക്രട്ടറിയേറ്റും സ്തംഭിപ്പിക്കുന്ന നടപടി 
ശ്രമങ്ങളില്‍ നിന്നും എല്ലാവരും പിന്‍മാറണം. ഭരണത്തിന്റെ 
സുതാര്യത ജനങ്ങളെ ബോധ്യപ്പെടുത്താന്‍ ഭരണകൂടത്തിനു 
ബാധ്യതയുണ്ട്‌. തങ്കള്‍ ചെയ്യുന്നതെല്ലാം ജനം അംഗീകരിച്ചു 
കൊള്ളുമെന്നുള്ള മനഡ്യത്തില്‍ നിന്നും അവര്‍ പിന്‍മാറണം. 
പുകമറകള്‍ സൃഷ്ടിക്കുന്നതും പുകമറകള്‍ സൃഷ്ടിക്കാന്‍ 
അവസരം നല്‍കുന്നതും ഒരുപോലെ അവസാനിപ്പിക്കണം. 

നിയമസഭയില്‍ നഷ്ടപ്പെടുത്തുന്ന ഓരോ മിനിറ്റും കേരള 
വികസനത്തെ ബഹുദൂരം പിന്നോട്ട്‌ അടിക്കും എന്ന സത്യം 
ജന്രപതിനിധികളെ അസ്വസ്ഥതപ്പെടുത്തുകയും 
ഭാരപ്പെടുത്തുകയും ചെയ്യട്ടെ എന്ന്‌ ആശിക്കുന്നു. 
തോമസ്‌ മാര്‍ അത്താനാസിയോസ്‌ മെത്രാഘോലീത്താ 

[മൃലങ്ക സഭയുടെ തനതായ പൈത്ൃ 


ലേ 


കങ്ങളില്‍ ഒന്നാണ്‌ “പള്ളി” 
അഥവാ ദേവാലയം. സ്ഥാനത്തിലോ 
അംഗബലത്തിലോ നോക്കിയല്ല പള്ളി 
എന്നു വിവക്ഷിക്കുന്നത്‌. പോര്‍ട്ടുഗീസു 
കാരുടെ വരവോടുകൂടി 16-0൦ നൂറ്റാണ്ടു 
മുതല്‍ മലങ്കരയില്‍ പലവിധ മാറ്റങ്ങള്‍ 
കത്തോലിക്കാ സഭ അടിച്ചേല്പിച്ചു. 
സ്വരൂപവണക്കം, തിരുശേഷിപ്പ്‌ 


www.bethelpatrika.org 


പ്രാധാന്യം തുടങ്ങിയവയ്ക്ക്‌ ഇടയാക്കി. 
ഈ ചിന്തകള്‍ പോലെ തന്നെ ആധുനി 
കതയുടെ സ്വാധീനം മൂലം മലങ്കരയില്‍ 
വന്നുചേര്‍ന്ന മറ്റൊരു പ്രതിഭാസമാണ്‌ 
“പള്ളികള്‍” എന്ന പേരിനോടൊപ്പം ചില 
നാമങ്ങള്‍ ചേര്‍ക്കുവാനുള്ള ശ്രമങ്ങള്‍. 
മലങ്കര സഭയില്‍ ഇന്ന്‌ പള്ളികള്‍ 
കുറവാണ്‌ എന്ന്‌ പലരും വിമര്‍ശന 
ബുദ്ധ്യാ വിലയിരുത്താറുണ്ട്‌. എണ്ണ 
ത്തില്‍ പള്ളികള്‍ അനവധിയാണെ 
ങ്കിലും പേരില്‍ ഇല്ല. ഇന്ന്‌ പള്ളികളോട്‌ 
ചേര്‍ന്ന പല നാമധേയങ്ങൾ നല്‍കു 
ന്നത്‌ ഫാഷന്‍ ആയി മാറിയിരിക്കുന്നു. 
വലിയ പള്ളി , ചെറിയ പള്ളി, സിംഹാ 
സന പള്ളി, മഹാഇടവക, തീര്‍ത്ഥാടന 
കേന്ദ്രം (മരിയന്‍, ജോർജ്ജിയൻ തുടങ്ങി 
യവ) കത്തീര്ധല്‍ എന്നിത്യാദി നാമ 
ങ്ങള്‍ ഫാഷനായി മാറി കഴിഞ്ഞിരിക്കു 
ന്നു. ഇങ്ങനെയുള്ള നാമങ്ങള്‍ നല്‍കു 
വാനുള്ള മാനദണ്ഡം എന്താണ്‌ എന്ന്‌ 
ചോദിക്കരുത്‌. കാരണം ആര്‍ക്കും അറി 
യാമെന്ന്‌ തോന്നിന്നില്ല. വലിയ പള്ളി, 
ചെറിയപള്ളി എന്ന പേര്‍ എന്തര്‍ത്ഥമാ 
ക്കുന്നു എന്നറിയില്ല. “മഹാ ഇടവക” 
എന്താണ്‌? തീര്‍ത്ഥാനകേന്ദ്രം എന്ന ഓമ 
നപ്പേര്‍. ഓരോ വിശുദ്ധന്മാര്‍/വിശുദ്ധക 
ളുടെ പേരില്‍ പണ മുണ്ടാക്കാനുള്ള 
മാര്‍ഗ്ഗമാണോ എന്ന്‌ സംശയി 
ക്കേണ്ടിയിരിക്കുന്നു. (തിരുശേഷിപ്പ്‌ വരു 
മാനം പ്രധാന ആകര്‍ഷണം). പണ്ട്‌ 
കത്തീഡ്രല്‍ എന്നത്‌ ഭദ്രാസന മെത്രാ 
പ്പോലീത്തായുടെ ആസ്ഥാന ദേവാലയം 
ആയിരുന്നു. അത്‌ ഭദ്രാസനത്തില്‍ ഒന്നു 
മാത്രം. എന്നാല്‍ ഇന്ന്‌ ഒരു ഭദ്രാസന 
ത്തില്‍ തന്നെ പല കത്തീഡ്രലുകള്‍ പ്ര 
ഖ്യാപിക്കുന്നു. (അടുത്ത പള്ളി കത്തീ 
രഡലായപ്പോള്‍ ഇരിക്കട്ടെ നമ്മുടെ 
പള്ളിക്കും ഒരെണ്ണം എന്ന്‌ ആഗ്രഹിച്ച്‌ 
കത്തീര്ല്‍ പ്രഖ്യാപനവും നടന്നി 
ട്ടുണ്ട്‌./ പള്ളിയുടെ പൊതുയോഗത്തില്‍ 
ഇടവക കത്തീഡ്രലാക്കുവാന്‍ ആഗ്ര 
ഹിച്ച്‌ പൊതുയോഗത്തില്‍ വന്നപ്പോള്‍ 
അതിനെ എതിര്‍ത്ത്‌ നടപ്പിലാക്കാത്ത 
ദേവാലയവും ഉണ്ട്‌. ഇങ്ങനെയുള്ള 
സ്പര്‍ദ്ദയും കപടതയും അല്ലാതെ ഈ 
ശേഷം 17-ാം പേജില്‍ 


ജൂലൈ 2013 


ലേഖനം 





മ പ്‌ Ce 
സ്(രത്ി 


സരള പോള്‍ കുന്നത്ത്‌ 





“സ്ത്രീ” അവളെന്നും മേല്‍വിലാസ 


മില്ലാത്തവളാണ്‌. ജനിച്ച വീട്ടിലെ ഒരു 
നുള്ളു മണ്ണിനുപോലും അവള്‍ യോഗ്യ 
യല്ല. പത്തുവയസ്സു (ഇപ്പോളത്‌ 5/2 
യായി കുറഞ്ഞു കേട്ടോ) വരെപോലും 
ഉറക്കെ ചിരിക്കുവാന്‍ അവള്‍ക്ക്‌ അവ 
കാശമില്ല. മൂടുപടത്തിനുള്ളിലാണ്‌ അവ 
ളുടെ ജീവിതം. ആരുമവളെ കാണാന്‍ 
പാടില്ല. സ്കൂളില്‍ ഒന്നാമതാണെങ്കിലും 
ഉന്നതവിദ്യാഭ്യാസം അവള്‍ക്ക്‌ അന്യം. 
ആരെയും അവള്‍ക്ക്‌ വിശ്വാസമില്ല. കിട 
ക്കുവാനും ഉറങ്ങുവാനും പേടിയാണ്‌. 
സ്വന്തം പിതാവ്‌ പോലും മദ്യം കൊടുത്ത്‌ 
മയക്കി വശീകരിക്കുന്നു. പിന്നെ കുറെ 
അങ്കിള്‍മാരും ചേട്ടന്മാരും സാറന്മാരും, 


പോരെ പൂരം? പെണ്ണായി ജനിക്കു 
ന്നതിനെ പന്നിയോടാണ്‌ അപ്പോ 
സ്തലന്‍ ഉപമിച്ചിരിക്കുന്നത്‌. അത്‌ 
അല്ലാത്തതിനാല്‍ ദൈവത്തെ 
സ്തുതിക്കുന്നു. പിന്നെ മനുഷ്യനെ 
പറയാനുണ്ടോ? സ്വന്തം ശരീരം 
പോലും അവള്‍ക്ക്‌ അന്യമാണ്‌. 
ഏതു വിത്തും സ്വീകരിക്കാവുന്ന 
ഒരു തരിശുഭൂമി. അവിടെ അവള്‍ക്ക്‌ 
ചോയിസില്ല. അതിനൊരു അ്ധസ്‌ 
വേണ്ടേ? വോട്ടേഴ്‌സ്‌ ലിസ്റ്റൊഴികെ 
മറ്റെവിടെയും മരിച്ചതാണവള്‍. 
അവള്‍ക്കെങ്ങനെ നാവുണ്ടാകാന്‍? 
എങ്ങനെ സംസാരിക്കുവാന്‍? മരി 
ച്ചവര്‍ ഉറങ്ങുന്നവരാണല്ല്ലോ. 
അവരെ ഉണര്‍ത്തരുത്‌. അത്‌ മഹാ 
പരാധമാണ്‌. കുടുംബത്തിന്റെ 
കാവല്‍ക്കാരി. കുടുംബനാഥന്‍ 
ശാന്തനായി വാതിലടയ്ക്കാതെ ഉറ 
ങ്ങുന്നത്‌ അതിന്‌ ആളുള്ളതു 
കൊണ്ടാണ്‌. അതുമൊരു സ്ത്രീ. 
എത്ര കഷ്ടപ്പെട്ടാലും ഒരു രജിസ്റ്റ 
റിലും അമ്മയുടെ പേര്‍ വരില്ല. 
അവള്‍ അദൃശ്യയാണ്‌. അപ്രാപ്യ 
യാണ്‌. സ്ത്രീയെ നോക്കുന്നതു 
പോലും പാപമാണെന്ന്‌ അപ്പോ 
സ്തലന്‍ വിധിക്കുന്നു. 
അദ്ദേഹത്തിന്‌ പറയാമല്ലോ. ആരും 
അദ്ദേഹത്തെ വിലയിരുത്തിയിട്ടില്ല. 
ഒരു വിലക്കും അദ്ദേഹത്തിന്റെ 
കൈകളെ അശുദ്ധമാക്കി യിട്ടില്ല. 
ഒരു സ്ര്രീയുമായും അദ്ദേഹം 
ബന്ധപ്പെട്ടിട്ടില്ല. വിവാഹം കഴിക്കാ 
ത്തത്‌ ഏറെ നന്നെന്ന്‌ പറയും. 
ലോകം അവള്‍ക്കനൃമാണ്‌. 
അവളെ ഇന്നുവരെ അംഗീകരിച്ചിട്ടി 
ല്ല. ഇനിയൊട്ട്‌ അംഗീകരിക്കുകയു 
മില്ല. പുരുഷന്റെ ലോകമാണിത്‌. 
അവനെന്തും ചെയ്യാം. സുഖമായു 
റങ്ങാം. അവന്റെ കാമവും 
ഭോഗവും (സ്നേഹമൊഴികെ) 
മറ്റെന്തും അവന്‍ ഇറക്കി വെക്കുവാ 
നുള്ള ഒരു വിലയില്ലാത്ത ഭോഗവ 

സ്തു. അവളുടെ വിലയാണ്‌ വി. കന്യകമറിയാമി 
ന്റേത്‌. അവളിന്നും നമ്മളെ അനുഗ്രഹിച്ചുകൊണ്ട്‌ 
വേറൊരു ലോകത്തില്‍. അദൃശ്യയായിട്ടെങ്കിലും, 
ഓടിക്കൊണ്ടിരുന്ന കര്‍ട്ടനിട്ടു മറച്ച ഡല്‍ഹി 
ബസ്സില്‍ വച്ച്‌ കൂട്ടുകാരനോടൊപ്പം ഒരു ചിത്രം 
ദര്‍ശിച്ചതിനുശേഷം സന്തോഷപൂര്‍വ്വം രാത്രിയുടെ 
പൂര്‍വ്വയാമത്തില്‍ നരാധരന്മാരാല്‍ പിച്ചിച്ചീന്തപ്പെട്ട 
പെണ്‍കുട്ടി ഒരു നിമിത്തം മാത്രം. ഇതിനും നീചന്‍ 
ആ പതിനാറുകാരന്‍ തന്നെ! ശരീരാന്തര്‍ഭാഗത്ത്‌ 
സ്വന്തം കൈകാലുകള്‍ കടത്തി വന്‍കുടലും 
ചെറുകുടലും ചുരുട്ടിയെടുത്ത്‌ അമ്മാനമാടിയ 
അവന്‍ ഏറ്റഴും ക്രൂരമായ ശിക്ഷ അര്‍ഹിക്കുന്നു. 
കുറ്റം ചെയ്യുവാന്‍ പ്രായം ആലോചിക്കുന്ന ആള്‍ 
എന്തേ കൊന്നു കൊല വിളിക്കുമ്പോ അത്‌ മറന്നു 
പോയി? പിന്നെ ശിക്ഷ നല്‍കുന്ന ജഡ്ജി മാത്രം 
എന്തിന്‌ മനസ്സ്‌ പുണ്ണാക്കണം? അവര്‍ ഓരോരുത്ത 
രായി മരണത്തെ പുല്‍കുകയാണ്‌. രാജ്യത്തെ 
ഏറ്റവും കൂടുതല്‍ പാറാവുകാരുള്ള തീഹാര്‍ ജയി 
ലില്‍ ഇതാണ്‌ ഗതിയെങ്കില്‍ പിന്നെ കണ്ണൂര്‍ 
സെന്‍ട്രല്‍ , തിരുവനന്തപുരം സെന്‍്രല്‍ ഇവിടെ 
യൊക്കെ എന്താകും കഥ? വെടിയുണ്ടയെ പൂമാല 
യാക്കി പുല്‍കിയ മാലാഖിയുടെ മാലാഖമുഖം മറ 
ന്നിട്ടൊന്നുമില്ല. നോബേല്‍ സമ്മാനം നേടുവാന്‍ 
ഇതിനകം ആ കുഞ്ഞുമാലാഖയ്ക്കു കഴിഞ്ഞു. 
എങ്കിലും അവളും എന്നും പേരില്ലാത്തവരും 
മേല്‍വിലാസമില്ലാത്തവളുമായി മൂടുപടത്തിനു 
ള്ളില്‍ തന്നെ കഴിയും. അവസാനമായി നിരന്തരം 
ചോരയൊഴുക്കിക്കൊണ്ട്‌ ക്രൂശിതനായ യേശു 
വിനെ അനുസ്മരിപ്പിക്കുന്ന ഇനിയും ബോധം 
വീണ്ടുകിട്ടിയിട്ടില്ലാത്ത കസ്തൂര്‍ബായിലെ എം.ബി. 
ബി. എസുകാരിയായ മലയാളി പെണ്‍കുട്ടി അവള്‍ 
ലൈബ്രറിയില്‍ നിന്നിറങ്ങിയ പാവം പാവം പെണ്ണ്‌! 
ഓട്ടോയിലെ സഞ്ചാരത്തില്‍ സുഹൃത്തുക്കള്‍ 
അവളെ പിച്ചിച്ചിന്തി അവളിന്നും അബോധാവസ്ഥ 
യില്‍ നാക്കില്ലാതെ, മേല്‍വിലാസമില്ലാതെ ചിന്തി 
ക്കുവാന്‍ കഴിയാതെ എവിടെയോ അലയുന്നു. 
നമ്മുടെ പോലീസിന്റെ അസാദ്ധ്യകഴിവുകള്‍ക്ക്‌ 
മകുടോദാഹരണമാണ്‌. ആലപ്പുഴയിലെ ഭാഗ്യം 
കെട്ട ദമ്പതികളുടെ കഥ. ആടിനെ പട്ടിയാക്കിയ 
തുപോലെ അവര്‍ അവരെ കാമുകനും കാമുകിയു 
മാക്കിക്കളഞ്ഞു. വിവാഹ സര്‍ട്ടിഫിക്കേറ്റ്‌ രജിസ്ട്രാ 
റുടെ ആഫീസില്‍ നിന്ന്‌ ഹാജരാക്കിയിട്ടും രക്ഷ 
യില്ല. അവര്‍ക്ക്‌ പരിചയമുള്ളത്‌ അവര്‍ എഴുതി, 
അവരെ കുറ്റം പറയരുതല്ലോ. കാമുകി കാമുകന്മാ 

രായി അവര്‍ മരം ചുറ്റിയോടി പ്രണയിച്ചുകൊ 
ണ്ടിരുക്കുന്നു. നാവില്ലാതെ മേല്‍വിലാസമില്ലാതെ 
തന്നെ (ഷീലയും നസീറും) 

ഇനിയും പറഞ്ഞു തുടങ്ങിയാല്‍ ഇതിനൊരു 
അവസാനവുമില്ല. ഹവൃയില്‍ തുടങ്ങി മറിയയില്‍ 
വരെ അവര്‍ അങ്ങനെ നീളട്ടെ. സരിതോര്‍ജ്ജം 
നീണാള്‍ വാഴട്ടെ. അതിവേഗം ബഹുദൂരം എല്ലാ 
വാതിലുകളും തുറന്നിട്ട്‌ മുഖ്യമന്തി ഓടട്ടെ, 
നമുക്കും കൂട്ടയോട്ടം തുടരാം. 

വമ്പന്മാര്‍ വീഴട്ടെ! അവര്‍ക്കുണ്ടല്ലോ മേല്‍വി 
ലാസം. ഇരകള്‍ക്കല്ലേ നഷ്ടപ്പെട്ടിട്ടുള്ളു പോകട്ടെ. 
ഇരകളെങ്കിലുമാണല്ലോ അവര്‍ അതുമതി. 

കടപ്പാട്‌ : “ഇനി ഞാനുറങ്ങട്ടെ” 


അനുമോദിച്ചു 

മലങ്കര ഓര്‍ത്തഡോക്സ്‌ സഭ അഹമ്മദാ 
ബാദ്‌ ഭദ്രാസന കൌണ്‍സില്‍, സഭയുടെ സീനി 
യര്‍ മെത്രാപ്പോലീത്തായും, ചെങ്ങന്നൂര്‍ ഭ്രദാസ 
നാധിപനും ഗുജറാത്തില്‍ സഭയുടെ വിവിധ ഇട 
വകകളുടെ സ്ഥാപകനുമായ അഭി. തോമസ്‌ മാര്‍ 
അത്താനാസ്യോസ്‌ തിരുമേനിയെ അദ്ദേഹ 
ത്തിന്റെ 75-ാം ജന്മദിനത്തില്‍ അനുമോദിച്ചു. 

ഭദ്രാസന മെത്രാപ്പോലീത്താ അഭി. ഡോ. 
ഗീവറുഗീസ്‌ മാര്‍ യൂലിയോസ്‌ മെത്രാപ്പോലീ 
ത്തായുടെ അദ്ധ്യക്ഷതയില്‍ കൂടിയ കണ്‍സി 
ലില്‍ സഭാ മാനേജിംഗ്‌ കമ്മറ്റി അംഗം അഡ്വ. 
മത്തായി മാമ്പള്ളില്‍ അനുമോദന പ്രമേയം 
അവതരിപ്പിക്കുകയും ഭദ്രാസന സെക്രട്ടറി ഫാ. 
ജേക്കബ്‌ മാത്യു അനുവാദകനുമായി. 

അഭി. തോമസ്‌ മാര്‍ അത്താനാസ്യോസ്‌ 
മെത്രാപ്പോലീത്താ, സഭയ്ക്കാകമാനമായും, 
ചെങ്ങന്നൂര്‍ ഭ്രദാസനത്തിനും, പ്രത്യേകിച്ച്‌ ഗുജ 
റാത്തിലും ചെയ്തുകൊണ്ടിരിക്കുന്ന എല്ലാ 
പ്രവര്‍ത്തനങ്ങളേയും അഭിനന്ദിക്കുകയും, 2013 
മാര്‍ച്ച്‌ ലക്കം മലങ്കരസഭാ മാസികയുടെ അഭി 
മുഖത്തില്‍, ഗുജറാത്തില്‍ അദ്ദേഹത്തിന്റെ 
മാനേജ്മെന്റില്‍ പ്രവര്‍ത്തിക്കുന്ന സ്ഥാപന 
ങ്ങളും അദ്ദേഹത്തിന്റെ സമ്പാദ്യങ്ങളും അഹ 
മ്മദാബാദ്‌ ഭ്രദാസനത്തിന്‌ കൈമാറുവാനുള്ള 
ആഗ്രഹത്തെ അറിയിച്ചിരിക്കുന്നതിനെ യോഗം 
പ്രത്യേകാല്‍ അഭിനന്ദിക്കുകയും സ്വാഗതം 
ചെയ്യുകയും ചെയ്തു. അഹമ്മദാബാദ്‌ ഭ്രദാ 
സനം അഭി. തിരുമേനിയുടെ ഈ സ്ഥാപനങ്ങള്‍ 
അതിന്റെ ഉദ്ദേശ്യങ്ങള്‍ പൂര്‍ണ്ണമായി നട 
പ്പാക്കുംവിധം ഏറ്റെടുത്ത്‌ നടത്താന്‍ സന്നദ്ധമാ 
ണെന്ന്‌ കണ്‍സില്‍ പ്രഖ്യാപിച്ചു. കാണ്‍സി 
ലില്‍ വൈദികരും പ്രത്യേക ക്ഷണിതാക്കളും 
പങ്കെടുത്തു. 

“മണവാളന്‍ തന്‍ - മകുടം - 
തിരുമുള്‍ മുടിയോടു സദൃശ്യം 
മണവാട്ടിയുടെ - മകുടം - 
സതിമാര്‍ മുടിയോടു സദൃശ്യം” 
(വിവാഹ കൂദാശ) 

തണ വാളന്റെ കിരീടം നമ്മുടെ കര്‍ത്താവിന്റെ 
മുള്‍കിരീടത്തിന്‌ സദൃശ്യമാകുന്നു. മണവാട്ടി 

യുടെ കിരീടം പരിപാകതയുള്ള സതിമാരുടെ കിരീട 
ങ്ങള്‍ക്ക്‌ സദൃശ്യമാകുന്നു എന്നര്‍ത്ഥം വരുന്ന മുക 
ളില്‍ കൊടുത്തിരിക്കുന്ന പ്രതിഗാനം വി. വിവാഹ 
കൂദാശ വേളയില്‍ കേള്‍ക്കുന്നതിനാല്‍ ഏവര്‍ക്കും 
സുപരിചിതമാണ്‌. സ്വര്‍ഗ്ഗത്തില്‍ നിന്ന്‌ നമ്മുടെ 
കര്‍ത്താവിന്റെ കയ്യാല്‍ കിരീടം ആഘോഷത്തോടെ 
ഇറങ്ങുന്നു. പട്ടക്കാരന്‍ മണവാട്ടിയുടെ ശിരസ്സില്‍ 
വയ്ക്കുന്ന കിരീടം അവള്‍ക്ക്‌ ചേര്‍ച്ചയുളളതാകുന്നു. 
മണവാട്ടിയുടെ ശിരസ്സില്‍ “ക്ലീലോബിദേ മൂന്നാം 
തവണ ചൊല്ലുമ്പോള്‍ പ്രതിവാകൃമായി ജനം 
ചൊല്ലുന്ന ഗാനഭാഗമത്രെയിത്‌. 

ക്രിസ്തുവിന്റെ പരസ്യ ശുശ്രൂഷാവേളയില്‍ 
ആദ്യത്തെ അത്ഭുതം അഥവാ അടയാളം സംഭവിക്കു 
ന്നത്‌ വിവാഹ വിരുന്നോട്‌ ചേര്‍ന്നായിരുന്നു. വിശുദ്ധ 
വേദപുസ്തകത്തിന്റെ അന്തിമ ഭാഗത്തും ഒരു 
വിവാഹം നാം കാണുന്നുണ്ട്‌ (വെളിപാട്‌ 22:17). സഭ 
യാകുന്ന ക്രിസ്തുവിന്റെ മണവാട്ടി പരിശുദ്ധാത്മാ 
വോട്‌ ഒന്നുചേര്‍ന്ന്‌ ക്രിസ്തുവാകുന്ന വരനെ “വരിക” 
എന്നു വിളിക്കുന്ന വലിയ രഹസ്യം അവിടെ രേഖപ്പെ 
ടുത്തിയിരിക്കുന്നു. മനുഷ്യന്‍ ദൈവവുമായി ആത്മീയ 
സംസര്‍ഗ്ഗത്തില്‍ ഒന്നായി തീരുന്നതിന്റെ ഒരു പ്രതീ 
കമാണ്‌ വിവാഹ ബന്ധം. ദൈവരാജ്യത്തിനുവേണ്ടി 
അടുത്ത തലമുറയെ പ്രദാനം ചെയ്യുന്നതിനുള്ള അവ 
കാശവും അനുഗ്രഹീതമായി കുടുംബത്തിനു നല്‍ക 
പ്പെട്ടിരിക്കുന്നു. “വിവാഹ ജീവിതത്തില്‍ കൂടെ 
ദൈവത്തെ മഹത്വപ്പെടുത്തുവാനുള്ള പ്രത്യേക ദൈവ 
വിളിയാണ്‌ ക്രിസ്തീയ കുടുംബജീവിതത്തിന്റെ അടി 
സ്ഥാനം” എന്ന്‌ ഡോ. പൌലോസ്‌ മാര്‍ ഗ്രിഗോറിയോസ്‌ 
തിരുമേനി ഉത്ബോധിപ്പിക്കുമായിരുന്നു. 
മണവാളന്റെ കിരീടം 

ലോകപ്രകാരം ഒരു രാജാവിന്റെ കിരീടം എന്നത്‌ 
അധികാരത്തിന്റെയും അനുവാദത്തിന്റെയും അവകാ 
ശത്തിന്റെയും പ്രതീകമാണ്‌. ക്രിസ്തീയ സഭയുടെ 
പാരമ്പര്യ കിരീടം സഹദേന്മാരുടെ ജീവിതവുമായി 
ബന്ധപ്പെട്ടു വിശ്വാസത്തില്‍ അധിഷ്ഠിതമായ ത്യാഗ 

ത്തിന്റെയും, സ്നേഹത്തിന്റെയും, ശുശ്രൂഷയുടെയും പ്രതീകമായി നിലകൊളളുന്നു. 
വിവാഹ കുദാശയില്‍ മണവാളന്റെയും മണവാട്ടിയുടെയും ശിരസ്സില്‍ കിരീടമായി ആഘോ 
ഷിക്കുന്നത്‌ വാഴ്ത്തിയ സ്വര്‍ണ്ണ കുരിശു മാലയാണ്‌. ലോക്രപകാരമുള്ള രാജാവിന്റെ 
കിരീടത്തിന്റെ അര്‍ത്ഥവും സഭാപാരമ്പര്യത്തോടു ചേര്‍ന്ന്‌ സഹദേന്മാരുടെ കിരീടത്തിന്റെ 
അര്‍ത്ഥവും ഒന്നു ചേരുമ്പോള്‍ അനുഗ്രഹിക്കപ്പെട്ട ക്രിസ്തീയ കുടുംബ ജീവിതത്തിന്‌ 
പൂര്‍ണ്ണതയുണ്ടാകുന്നു. 

മണവാളന്റെ കിരീടത്തെ അഥവാ മഹത്വത്തെ ക്രിസ്തുവിന്റെ മുള്‍ക്കിരീടത്തോട്‌ 
ഉപമിച്ചിരിക്കുന്നു. മുള്‍ച്ചെടിയുടെ കൊമ്പുകള്‍ കൊണ്ടു മെടഞ്ഞ കിരീടം ക്രിസ്തുവിന്റെ 
ശിരസ്സില്‍ പീഡ്ദാനുഭവത്തിന്റെയും പരിഹാസത്തിന്റെയും ഭാഗമായിട്ടാണ്‌ ധരിപ്പിച്ചത്‌. മറ്റു 
ള്ളവര്‍ തേജസ്സിന്റെ കിരീടം ധരിക്കേണ്ടതിന്‌ ക്രിസ്തു വേദനയുടെയും, ശാപത്തിന്റെയും 
കിരീടം ധരിച്ചു. ജീവിത പങ്കാളിയുടെയും കുടുംബാംഗങ്ങളുടെയും നന്മയ്ക്കു വേണ്ടി 
യുള്ള ക്ലേശങ്ങളും ബുദ്ധിമുട്ടും സന്തോഷത്തോടെ സ്വീകരിക്കുവാന്‍ മണവാളന്റെ സമര്‍ 
പുണ ജീവിതത്തിന്‌ കഴിയേണ്ടതാണ്‌. 
ജീവിതവിജയം - അവകാശപ്പെട്ടിരിക്കുന്നത്‌ നിസ്വാര്‍ത്ഥനായ മനുഷ്യന്‌ 

ക്രിസ്തു സ്വാര്‍ത്ഥരഹിതനായി വഴികാട്ടിയത്‌ വലിയ വിജയത്തെ വെളിപ്പെടുത്തു 
വാനായിരുന്നു. പ്രതിഫലം ആഗ്രഹിക്കാതെ ഉള്ളത്‌ മറ്റുള്ളവര്‍ക്ക്‌ കൊടുക്കുവാന്‍ തുനി 
യുമ്പോള്‍, കൊടുക്കുന്നതിന്റെ പതിന്മടങ്ങ്‌ കൊടുക്കുന്നവനിലേക്ക്‌ തന്നെ മടങ്ങിവരും. 
പ്രകൃതി അതു തന്നെയാണ്‌ പഠിപ്പിക്കുന്നത്‌. സ്വരൂപിച്ചു കൂട്ടുവാന്‍ വേണ്ടി മാത്രം ജീവി 
ക്കുമ്പോള്‍ പ്രതിസന്ധികളും, ദുഃഖാനുഭവവും വര്‍ദ്ധിക്കുന്നു. സുര്യന്‍ സമുദ്രത്തില്‍ നിന്നും 
വെള്ളം വലിച്ചെടുക്കുന്നത്‌ മഴയായി മടക്കിക്കൊടുക്കുവാന്‍ മാത്രം. ഒരു മുറിയിലുള്ള 
വായു എത്രമാശ്രം അവിടെ നിന്നു ബഹിഷ്ക്കരിക്കുവാന്‍ സാധിക്കുന്നുവോ അത്രവേഗം 
തന്നെ വെളിയില്‍ നിന്നും ശുദ്ധവായു അതിന്റെ ഉള്ളിലേക്ക്‌ പ്രവഹിക്കുക തന്നെ ചെയ്യും. 
വാതിലുകളും ജനലുകളും സ്ഥിരമായി അടപച്ചിട്ടിരുന്നാല്‍ വായു ഉള്ളിലേക്ക്‌ പ്രവേശിക്കു 
കയില്ലെന്നു മാത്രമല്ല ഉള്ളിലെ വായു “വിഷമയ മായിത്തീരുകയും ചെയ്യും. തികവുള്ള 
മനുഷ്യന്‌ തന്റെ എല്ലാ ആത്മശക്തികളെയും തന്റെ സമ്പല്‍ സമൃദ്ധികളെയും തന്റെ 
സ്നേഹഭാജനങ്ങള്‍ക്ക്‌ അര്‍പ്പിക്കുവാന്‍ കഴിയണം. 
മണവാട്ടിയുടെ കിരീടം 

“മണവാട്ടിയുടെ കിരീടം പരിപാകതയുള്ള സതിമാരുടെ കിരീടങ്ങള്‍ക്ക്‌ സദൃശ്യമാ 
കുന്നു” “നാക്കേഫ്‌' എന്ന സുറിയാനി പദത്തിന്റെ അര്‍ത്ഥം വേര്‍പിരിയുവാന്‍ പാടില്ലാത്ത 
നിലയില്‍ ഒന്നായിത്തീരുന്ന പ്രക്രിയയാണ്‌. “നക്ഫോസോ' എന്ന നാമപദം ‘Inseperable 
spiritual Union’ എന്ന ആശയത്തിലാണ്‌. മണവാട്ടിയുടെ കിരീടത്തിന്റെ വിശേഷണമായി 
ഗാനഭാഗത്ത്‌ ചേര്‍ത്തിരിക്കുന്നത്‌ “സതി” എന്ന ആചാരം നിലനിന്നിരുന്ന ഒരു കാലമു 
ണ്ടായിരുന്നു. ഭര്‍ത്താവ്‌ മരിക്കുമ്പോള്‍ ഒരുക്കുന്ന ചിതയില്‍ സ്വയം ചാടിമരിക്കുവാന്‍ 
തയ്യാറായി നില്‍ക്കുന്ന മനസ്സിന്റെ ഒരുക്കത്തെ പ്രതീകാത്മകമായി ഉപമിച്ചുകൊണ്ട്‌ മണ 
വാട്ടിയുടെ കിരീടം അഥവാ മഹത്വം സതിമാരുടെ കിരീടത്തോടു ഉപമിച്ചിരിക്കുന്നു. ഉത്ത 
മയായ ഒരു മണവാട്ടിയുടെ ചിന്തയും ധ്യാനവും നടപടികളും എപ്പോഴും തന്റെ പതി 
യാല്‍ ആവൃതമായിരിക്കും, അഥവാ ബന്ധപ്പെട്ടതും പൊരുത്തപ്പെട്ടതും ആയിരിക്കും. സഭ 
യാകുന്ന മണവാട്ടിയുടെ ചിന്തയും ധ്യാനവും എപ്പോഴും യഥാര്‍ത്ഥ മണവാളനായ 
ക്രിസ്തു കേന്ദ്രീകൃതമായിരിക്കും. 

ക്രിസ്തു തന്റെ മണവാട്ടിയായ സഭയെ സ്നേഹിക്കുന്നു. ആ നിസ്വാര്‍ത്ഥ സ്നേഹ 
മാണ്‌ ഏതു മണവാളന്റെയും മാതൃക. ക്രിസ്തുവിനു വിധേയമായി വിശ്വസ്തതയോടെ 
ജീവിക്കുന്നതാകുന്നു മണവാട്ടികളുടെ മാതൃക. ആദ്ധ്യാത്മികതയുടെ മുഖമുദ്ര എന്നത്‌ 
തീവ്രമായ സ്നേഹം തന്നെ “അവള്‍ക്ക്‌ ശുദ്ധവും ശുശ്രവുമായ വിശേഷവസ്ത്രം ധരി 
പ്പാന്‍ കൃപ ലഭിച്ചിരിക്കുന്നു; ആ വിശേഷ വസ്ത്രം വിശുദ്ധന്മാരുടെ നീതി പ്രവര്‍ത്തി 
കള്‍ തന്നെ.” (വെളിപാട്‌ 19:8) 

വചനപരിച്ചേദം 


ത്തരം വസ്ത്രസങ്കല്പത്തിന്‌ പൊരുത്തപ്പെടാന്‍ കഴിയാത്ത 

ഒന്നാണ്‌ മോശെ മുഖാന്തിരം യഹോവ നല്‍കിയ വസ്ത്രധാര 

ണത്തെക്കുറിച്ചുള്ള ഈ ന്യായ്രപമാണം. സ്ത്രീയുടെയും പുരുഷന്റെയും 

വസ്ത്രധാരണ രീതി വ്യത്യാസമുള്ളതാണെന്നും അത്‌ അങ്ങനെ തന്നെ 

പാലിക്കേണ്ടതാണെന്നും ഈ വാക്യം വ്യക്തമാക്കുന്നു. ഇതിനു വിപരീ 

തമായി പ്രവര്‍ത്തിക്കുന്നത്‌ തെറ്റാണെന്നു മാത്രമല്ല; അങ്ങനെ ചെയ്യുന്ന 

വരെ ദൈവം വെറുക്കുന്നു എന്നുകൂടി പറയുമ്പോള്‍ ഈ പ്രമാണം എത്ര 

മാത്രം ഗൌരവതരമായി പാലിക്കേണ്ടതാണെന്ന്‌ വ്യക്തമാക്കുന്നു. ഇത്‌ 

പുരുഷന്റെ വ്യക്തി സ്വാതന്ത്രയത്തിലുളള കൈകടത്തലാണെന്നാണ്‌ ആധുനിക തല 

വസ്ത്രം സ്ത്രീയും മുറയുടെ ചിന്താഗതി. എന്തു വസ്ത്രം ധരിക്കണം, എങ്ങനെ ധരിക്കണം 

എന്നൊക്കെ തീരുമാനിക്കുവാനുള്ള അവകാശവും അധികാരവും വ്യക്തി 
സ്ത്രീയുടെ കള്‍ക്കുള്ളതാണെന്നത്രെ ഇവരുടെ വാദം. 

വസ്ത്രം പുരുഷനും ഈ ചിന്താഗതി വളരുവാനും ബലപ്പെടുത്തുവാനും രണ്ട്‌ കാരണ 

ങ്ങള്‍ ഉണ്ട്‌. സ്വാതന്ത്ര്യത്തെക്കുറിച്ചുളള വികലമായ ധാരണയാണ്‌ ഒന്ന്‌. 

ധരിക്കരുത്‌; എന്തു പറയുവാനും എന്തു ചെയ്യുവാനും ഉള്ള ലൈസന്‍സായിട്ടാണ്‌ 

അങ്ങനെയുള്ളവരൊ സ്വാതന്ത്രത്തെ പലരും കാണുന്നത്‌. അതിര്‍രേഖകളും 

അതിര്‍വരമ്പുകളുമില്ലാത്തതാണ്‌ സ്വാതന്ത്ര്യം എന്നത്‌ വെറും മിഥ്യാ ധാര 

ക്കെയും ണയാണ്‌. അന്യന്റെ സ്വാതന്ത്ര്യത്തിന്റെ പരിധിക്കു പുറത്തു മാത്രമേ 

നിന്റെ ദൈവമായ നമ്മുടെ സ്വാതന്ത്ര്യം ചെന്നു നില്‍ക്കുകയുള്ളൂ; നില്‍ക്കാവൂ. അന്യന്റെ 

vu സ്വാതന്ത്രയത്തില്‍ കൈകടത്താനുള്ള അധികാരവും അവകാശവും എന്റെ 

യഹോവയക്കു സ്വാതന്ത്ര്യത്തിനില്ല. അത്‌ ദുഃസ്വാതന്ത്ര്മാണ്‌. അത്‌ സമൂഹത്തിന്റെ 

വെറുഷാകുന്നു. ദുഃസ്ഥിതിക്ക്‌ തടസ്സവുമാണ്‌. ലളിതമായ ഒരുദാഹരണം പെരുവഴി എല്ലാ 

ആവ 5 വര്‍ക്കും ഒരുപോലെ ഉപയോഗിക്കുവാന്‍ അവകാശം ഉണ്ട്‌. വഴിയിലൂടെ 

എന്റെ ഇഷ്ടംപോലെ നടക്കുവാന്‍ എനിക്ക്‌ സ്വാത 
ന്ത്യമുണ്ട്‌ എന്നു പറഞ്ഞ്‌ ഒരാള്‍ പാതയുടെ മദ്ധ്യ 
ത്തിലൂടെ, അന്യർക്ക്‌ മാര്‍ഗ്ഗതടസ്സമുണ്ടാക്കി 
ക്കൊണ്ട്‌ നടന്നാലുള്ള ഭവിഷ്യത്തുകള്‍ ഈഹനീ 
യമാണ്‌. അത്‌ സംഘര്‍ഷത്തിന്‌ വഴി തെളിക്കുന്നു. 
ഇവിടെ എല്ലാവര്‍ക്കും സുഖമായി യാത്ര ചെയ്യാ 
നുള്ള അവകാശം പരിരക്ഷിക്കുകയാണ്‌ ഗതാഗത 
നിയമത്തിന്റെ ഉദ്ദേശം. ഈ നിയമങ്ങള്‍ വ്യക്തി 
സ്വാതന്ത്ര്യത്തിലുള്ള കൈകടത്തലോ നിഷേധമോ 
അല്ല. വ്യക്തിസ്വാതന്ത്ര്യത്തിന്റെ പരിരക്ഷയാണ്‌ 
നിയമത്തിന്റെ ലക്ഷ്യം. നിയമത്തിന്റെ ഈ ഉദ്ദേ 
ശത്തെ മനസ്സിലാക്കാനോ ഉള്‍ക്കൊള്ളാനോ കഴി 
യാത്തവരാണ്‌ സ്വാതന്ത്ര്യവാദികള്‍. 

എനിക്ക്‌ ഇഷ്ടമുള്ള വസ്ത്രങ്ങള്‍ ധരിക്കു 
ന്നത്‌ അന്യന്റെ സ്വാതന്ത്ര്യത്തിലുള്ള കൈകടത്ത 
ലായി തീരുന്നതെങ്ങനെ? എന്ന ചോദ്യം ഇവിടെ 
പ്രസക്തമാണെന്ന്‌ തോന്നാം. അന്യന്‍ അനിഷ്ടക 
രമായതൊന്നും ചെയ്യാന്‍ എനിക്ക്‌ അവകാശമി 
ല്ലെന്നതാണ്‌ സത്യം. അന്യന്‍ വേദന ഉളവാക്കുന്ന, 
അന്യന്റെ വികാരത്തെ (വണപ്പെടുത്തുന്ന, 
അന്യന്റെ അധമവികാരത്തെ തട്ടിയുണര്‍ത്തുന്ന, 
അന്യന്‍ അലോരസമുളവാക്കുന്ന സംസാരങ്ങളും 
്രവൃത്തികളും വേഷവിധാനങ്ങളും സ്വാത 
ന്ത്യത്തിന്റെ ദുരുപയോഗ പട്ടികയില്‍ പെടുന്നു. 
ഇന്നത്തെ പല വേഷപകര്‍ച്ചകളും, പ്രത്യേകിച്ച്‌ 
സ്ത്രീകളുടെ വേഷങ്ങള്‍ മനുഷ്യനെ മൃഗങ്ങളില്‍ 
നിന്ന്‌ വേര്‍തിരിച്ചു നിര്‍ത്തുന്നതും, നിയന്ത്രിച്ചു 
നിര്‍ത്തേണ്ടതുമായ അധമവികാരങ്ങളെ 
തൊട്ടുണര്‍ത്തുന്നവയായി മാറിയിരിക്കുന്നു. 
തെറ്റിനു പ്രേരണ നല്‍കുന്നതും ശിക്ഷാര്‍ഹമായ 
കുറ്റമാണല്ലോ. മലങ്കരസഭാ മാസികയില്‍ 2012 ജനു 
വരി ലക്കത്തില്‍ പ്രസിദ്ധീകരിച്ച ശ്രീ. ബാലക്യ 
ഷ്ണൻ നായരുടെ “വസ്ര്രധാരണം വൈവി 
ദ്യൃമോ വൈകല്യമോ” എന്ന ലേഖനം വായി 
ക്കുവാന്‍ ഞാന്‍ ഇവിടെ ശുപാര്‍ശ ചെയ്യുന്നു. ആ 
ലേഖനം മുഴുവന്‍ ഉദ്ധരിക്കപ്പെടുവാന്‍ യോഗ്യമാ 
ണെങ്കിലും ഉചിതമല്ലാത്തതിനാല്‍; അതു വായിച്ചി 
ട്ടില്ലാത്തവര്‍ക്കും വായിക്കാന്‍ കഴിയാത്തവര്‍ക്കും 
വേണ്ടി ചില പ്രസക്ത ഭാഗങ്ങള്‍ മാ്രം കടമെടു 
ക്കുന്നു. 

“മനുഷ്യന്റെ ശരീരത്തിന്റെ നിമ്ന്നോന്നത 
കള്‍ അതേപോലെയോ ഉളളതിലേറെയോ പ്രതി 
ഫലിപ്പിക്കുന്ന രീതിയിലുള്ള വസ്ത്രധാരണ രീതി 
മനുഷ്യമനസ്സില്‍ ഉറങ്ങിക്കിടക്കുന്ന മൃഗത്തെ 
ഉണര്‍ത്തി പ്രതികരിപ്പിക്കാനേ ഉതകൂ. ലൈംഗിക 
പീഡനം നടന്നാല്‍ പ്രേരണ നല്‍കുന്ന ഒരു 

സുപ്രധാനഘടകം ഈ പ്രദര്‍ശനം ജനിപ്പിക്കുന്ന 
ഉത്തേജനമാണ്‌. ഇതൊരു മനോരോഗമാണ്‌. 
Exihibitioniടത മനശാസ്ത്ര ചികിത്സ ആവശ്യമുള്ള 
ഒരു രോഗം. ഇദ്ദേഹം കേരളത്തിലെ പ്രശസ്തനായ 
ഒരു സൈക്കോളജിസ്റ്റാണ്‌ എന്ന്‌ അറിയുമ്പോഴാണ്‌ 
ഈ പ്രസ്താവത്തിന്റെ ഗൌരവം വര്‍ദ്ധിക്കുന്നത്‌. 
നഗ്നത മറയ്ക്കുക എന്ന പ്രഥമവും പ്രധാന 
വുമായ വസ്ത്രധാരണത്തിന്റെ ഉദ്ദേശത്തെ അവ 
ഗണിക്കുന്നു. വസ്ത്രത്തെക്കുറിച്ചുളള വി. വേദപു 
സ്തകത്തിലെ ആ പരാമര്‍ശങ്ങള്‍ ഇവിടെ ശ്രദ്ധി 
ക്കപ്പെടേണ്ടവയാണ്‌. അതിന്റെ വേദശാസ്ത്രപഠന 
ങ്ങളിലേക്ക്‌ പ്രവേശിക്കാതെ വസ്ത്രസങ്കല്പത്തെ 
ക്കുറിച്ചു മാത്രം ചിന്തിക്കാം. ഉല്പ. 3:7 ഉടനെ ഇരു 
വരുടെയും കണ്ണു തുറന്നു. തങ്ങള്‍ നഗ്നരാണെന്ന്‌ 
അറിഞ്ഞു. അത്തിയില കൂട്ടിത്തുന്നി തങ്ങള്‍ക്ക്‌ 
അരയാട ഉണ്ടാക്കി.” വസ്ത്രത്തിന്റെ ഉദ്ദേശം നഗ്ന 
മറയ്ക്കലായിരുന്നുവെന്ന്‌ ഇവിടെ വ്യക്തമാക്കുന്നു. 
എന്നാല്‍ മനുഷ്യന്‍ സ്വന്ത ഇഷ്ട്രപകാരം ഉണ്ടാ 
ക്കിയ വസ്ത്രം പൂര്‍ണ്ണമായും നഗ്നത മറയ്ക്കാന്‍ 
പര്യാപ്തമായിരുന്നില്ല. അത്‌ വെറും അരയാട മാത്ര 
മായിരുന്നു. അതാകട്ടെ രണ്ടുപേര്‍ക്കും ഒരുപോലെ 
യുള്ളതും ആയിരുന്നു. തന്മൂലം യഹോവ അവര്‍ക്ക്‌ 
മറ്റൊരു വസ്ര്രം ഉണ്ടാക്കിക്കൊടുത്തു. അത്‌ 
തോല്‍കൊണ്ടുള്ള ഉടുപ്പായിരുന്നു. പുരുഷന്‌ 
പ്രത്യേകവും സ്ത്രീക്ക്‌ പ്രത്യേകവുമായിരുന്നു 
എന്ന്‌ ഈഹിക്കുന്നതില്‍ തെറ്റില്ല. ഉല്പ. 3:21 
“യഹോവയായ ദൈവം ആദാമിനും അവന്റെ 
ഭാര്യയ്ക്കും തോല്‍കൊണ്ട്‌ ഉടുപ്പുണ്ടാക്കി അവരെ 
ധരിപ്പിച്ചു.” മനുഷ്യന്‍ ഉണ്ടാക്കിയ വസ്ത്ര ത്തെക്കു 
റിച്ച്‌ “തങ്ങള്‍ക്ക്‌ അരയാട ഉണ്ടാക്കി” എന്ന്‌ രേഖ 
പ്പെടുത്തുമ്പോള്‍ ദൈവം ഉണ്ടാക്കിയ വസ്ത്രത്തെ 
ക്കുറിച്ചു പറയുന്നത്‌ ആദാമിനും അവന്റെ 
ഭാര്യയ്ക്കും തോല്‍കൊണ്ട്‌ ഉടുപ്പുണ്ടാക്കി എ 
ന്നാണ്‌. പുരുഷനു ചേരുന്ന വസ്ത്രം അവനും 
സ്ത്രീയ്ക്ക്‌ ചേരുന്ന വസ്ത്രം അവള്‍ക്കും ഉണ്ടാ 
ക്കിയെന്നു തന്നെയാണ്‌ അതിന്റെ അര്‍ത്ഥം. 
വസ്ത്രത്തിന്റെ ഉദ്ദേശം പൂര്‍ണ്ണ നഗ്നത മറയ്ക്ക 
ലാണെന്ന്‌ ഈ വാക്യങ്ങള്‍ വ്യക്തമാക്കുന്നു. മനു 
ഷൃശരീരത്തിന്റെ സുപ്രധാന അവയവങ്ങളെ മറ 
യ്ക്കുവാനും ഒരു പരിധിവരെ സംരക്ഷിക്കാ 
നുമാണ്‌ വസ്ത്രം ധരിക്കുന്നത്‌ ആധുനിക ഫാഷന്‍ 
ഭമവും അനുകരണ്രഭമവും പ്രദര്‍ശനത്വരയും 
ഈ സത്യത്തെ മറയ്ക്കുവാനും മറികടക്കുവാനും 
ആധുനിക തലമുറയെ പ്രേരിപ്പിക്കുന്നു. കച്ചവടക്ക 
ണ്ണുള്ളവര്‍ അത്‌ മുതലാക്കുകയും ചെയ്യുന്നു. ഫാഷ 
നില്‍ ഭ്രമിച്ചു വശാകുന്ന യുവതലമുറയും അറി 


ജൂലൈ 2013 





പുരുഷന്‌ സ്ത്രീരൂപം ഈ സത്യത്തെ അരക്കിട്ട്‌ ഉറപ്പിക്കു 
ന്നു. പരിശുദ്ധനായ പൌലോസ്‌ ശ്ലീഹ സ്ത്രീകളുടെ 

കുറെ കഴിവുകളും വസ്ത്രധാരണ രീതിയെക്കുറിച്ച്‌ നല്‍കിയിരിക്കുന്ന 
പരിമിതികളുമുണ്ട്‌. ഉപദേശം ശ്രദ്ധിക്കുക. 1 തിമോ. 2:9 “അവ്വണ്ണം 
ലു സ്ത്രീകളും യോഗ്യമായ വസ്ത്രം ധരിച്ചു. ലജ്ജാ 
സ്ത്രീക്കും ശീലത്തോടും സുബോധത്തോടും കൂടെ തങ്ങളെ 
അതുപോലെ തന്നെ തന്നെ അലങ്കരിക്കേണം” ഇന്നത്തെ ചില സ്ത്രീക 


ളുടെ അയോഗ്യമായ വസ്ത്രധാരണം കണ്ടാല്‍ 


കഴിവുകളും പരിമിതികളുമുണ്ട്‌. ലജ്ജാശീലവും സുബോധവും അവര്‍ക്കു നഷ്ടപ്പെ 
ഇവ പ്രസ്പര ട്ടുകൊണ്ടിരിക്കുന്നു എന്നു സംശയിച്ചാല്‍ തെറ്റു പറ 


ധം യാന്‍ കഴിയുകയില്ല. “സ്ത്രൈണതയും ലജ്ജാശീ 
പുരകങ്ങളാകുമ്പോഴാണ ലവും അടക്കവും ഒതുക്കവും വെടിഞ്ഞാല്‍ 
മനുഷ്യജീവിതം സ്ത്രീസമത്വമായി എന്ന ചിന്ത ഭരിക്കാന്‍ തുടങ്ങി 
സന്തുഷ്ടവും സുഖകരവും യതോടെയുള്ള പരിണാമത്തിന്റെ തുടര്‍ച്ചയാണ്‌ 


ന ഇറുകിയ വസ്ത്രധാരണവും പ്രദര്‍ശനത്വരതയും” 
സമാധാനപൂര്‍ണ്ണവുമാകുന്നത്‌. എന്ന്‌ ശ്രീ. ജി. ബാലകൃഷ്ണന്‍ നായരുടെ അഭി 
പ്രായം ഇവിടെ വളരെ ശ്രദ്ധാര്‍ഹമായതു തന്നെ 
യാണ്‌. പുരുഷന്റെ വേഷം ധരിച്ചതുകൊണ്ടു മാത്രം 
സ്ത്രീ പുരുഷനു തുല്യമാകുകയില്ല. പുരുഷന്‍ 
സ്ത്രീക്ക്‌ തുല്യമാകാനോ സ്ത്രീക്ക്‌ പുരുഷനു 
തുല്യമാകാനോ സാദ്ധ്യവുമല്ല. അങ്ങനെയാണ്‌ 
ണെന്ന്‌ ആധുനിക വസ്ത്രധാരണരീതി വെളിവാ ദൈവം മനുഷ്യനെ സൃഷ്ടിച്ചിരിക്കുന്നത്‌. ദൈവസ്യ 

ഷമിയുടെ ഉദ്ദേശത്തെ അവഗണിക്കുകയോ മറിക 


ക്കുന്നു. പാന്റ്‌സും സൂട്ടും ധരിച്ച പുരുഷന്റെ ടു 
റ ടക്കുകയോ ചെയ്യുന്നത്‌ പ്രപഞ്ചത്തിന്റെ സന്തുലി 
കൈയ്യും പിടിച്ച കടന്നുവരുന്ന അര്‍ദ്ധനഗ്നയായ ശേഷം 260൦ പേജില്‍ 


യാതെ ഇവര്‍ക്കു ബലിയാടാകുന്നു. 

“പുരുഷന്‍ ശരീരം മറയ്ക്കാനും സ്ത്രീ 
കാണിക്കുവാനുമാണ്‌ വസ്ത്രം ധരിക്കുന്നത്‌ എന്ന്‌ 
തോന്നിപ്പോകും” എന്ന ജി. ബാലകൃഷ്ണന്‍ നായ 
രുടെ സംശയം സത്യരപസ്താവ്യം തന്നെയാ 


വായനക്കാരുടെ പ്രതികരണങ്ങള്‍ ക്ഷണിക്കുന്നു. G 


ചീഫ്‌ എഡിറ്റര്‍, ബഥേല്‍ പ്രതിക, പി.ബി. 38, ബഥേല്‍ അരമന ചെങ്ങന്നൂര്‍ 689 121 ad പ്രതികരണപ്രതിക 


നവികരണസഭകളേക്കാള്‍ നല്ലത്‌ പുരാതനസഭകളല്ലേ? 


നമ്മുടെ സഭാംഗങ്ങളായ പെണ്‍കുട്ടികള്‍ വിവാഹിതരായി മറ്റു സഭകളിലേക്കു മാറുന്ന പ്രവ 
ണത വര്‍ദ്ധിച്ചുവരികയാണ്‌. നല്ല പങ്കും സഭയില്‍ ഉറച്ച വിശ്വാസമില്ലാത്തതിനാല്‍ സംഭവിക്കുന്നതാ 
ണ്‌. സാഹചര്യങ്ങളുടെ പ്രതികൂലാവസ്ഥകൊണ്ടു സംഭവിക്കുന്നവയുമുണ്ട്‌. അതിനു കുറ്റം പറയാനാ 
വില്ല. ഇപ്രകാരം സഭ വിട്ടുപോകുന്നവര്‍ നല്ല പങ്കും മാര്‍ത്തോമ്മാ, സി.എസ്‌.ഐ., ഇവാഞ്ചലിക്കല്‍ 
തുടങ്ങിയ നവീകരണ സഭകളിലേക്കാണ്‌ പോകുന്നത്‌. സാമുദായികമായി അടുപ്പമുണ്ടെങ്കിലും സഭാ 
വിശ്വാസപരമായി നമ്മോടു കൂടുതല്‍ സാമ്യമുള്ളത്‌ റോമന്‍ കത്തോലിക്കാ സഭയ്ക്കാണല്ലോ. ആ 
സഭയിലെ സീറോ-മലങ്കര, സീറോ-മലബാര്‍ റീത്തുകളില്‍ നമ്മുടെ ആളുകള്‍ പോകുന്നത്‌ നവീക 
രണ വിഭാഗങ്ങളില്‍ പോകുന്നതിന്റെ അത്രയും അപകടകരമെന്നു തോന്നുന്നില്ല. റോമന്‍ കത്തോലിക്കാ 
പെണ്‍കുട്ടികള്‍ ആ സഭയിലേക്കു വിവാഹിതരായി പോകുന്നതിനെ നിരുത്സാഹപ്പെടുത്തുന്നതിനു 
അതൊരു കാരണമായി കാണേണ്ട കാര്യമില്ലല്ലോ. നവീകരണസഭകളേക്കാള്‍ നമുക്ക്‌ മുന്‍ഗണന കൊടു 
ക്കാവുന്നത്‌ പുരാതനസഭകള്‍ക്കാണല്ലോ. കൂദാശകള്‍ പരസ്പരം സാധുവായി അംഗീകരിക്കുന്ന 
നിലയ്ക്ക്‌ അതാണല്ലോ നല്ലത്‌. നമ്മുടെ പെണ്‍കുട്ടികള്‍ മറ്റു സഭകളിലേക്കു വിവാഹിതരായി പോകു 
ന്നത്‌ നിരുത്സാഹപ്പെടുത്തേണ്ടതാണെങ്കിലും അത്യാവശ്യഘട്ടങ്ങളില്‍ മുന്‍ഗണന കൊടുക്കേണ്ടത്‌ 
യാക്കോബായ വിഭാഗത്തിനും മറ്റു പുരാതനസഭയ്ക്കുമാണെന്ന്‌ നമ്മുടെ സഭാംഗങ്ങളെ ബോദ്ധ്യപ്പെടു 
ത്തേണ്ടത്‌ ആവശ്യമായി തോന്നുന്നു. അല്ലാത്ത പക്ഷം നവീകരണ സ്വാധീനം നമ്മുടെ സഭയില്‍ വര്‍ദ്ധി 
ക്കാനിടയാകും. 
ഷാജി സി.എ. ബുധനൂര്‍ 

യാത്രാവിവരണം 


CAA 


തയ്യാറാക്കിയത്‌ 
റോബിന്‍ ജോ വര്‍ഗീസ്‌ ബുധനൂര്‍ & 
ഷിജോ ജോസ്‌ ഇടവങ്കാട്‌ 





ഓര്‍ത്തഡോക്സ്‌ ക്രൈസ്തവ യുവജനപ്രസ്ഥാനം 
ചെങ്ങന്നൂര്‍ ഭ്ര്രാസനത്തിന്റെ ആഭിമുഖ്യത്തില്‍ വിവാദങ്ങ 
ളുടെയും പട്ടിണിയുടെയും ഭൂമിയായ അട്ടപ്പാടിയിലേക്ക്‌ 
ജീവനോപാധികള്‍ വിതരണം ചെയ്യുന്ന സാന്ത്വന പ്രൊജ 
ക്ലായ “അട്ടപ്പാടിയ്ക്കൊരു സ്നേഹസ്പര്‍ശം” 2013 ജൂലൈ 
മാസം 4, 5 തീയതികളില്‍ നടത്തപ്പെട്ടു. 

ഭഗ്രാസനത്തിന്റെ വിവിധ പള്ളികളില്‍ നിന്നും 
വ്യക്തികളില്‍ നിന്നും ചെറുതും വലുതുമായി പിരിച്ചെ 
ടുത്ത തുകയ്ക്ക്‌ അനുസൃതമായ ഭക്ഷണസാധനങ്ങള്‍ 
ആദിവാസികളിലേക്ക്‌ എത്തിക്കുന്നതിനായി, ഭദ്രാസന 
മെത്രാപ്പോലീത്ത അഭിവന്ദ്യ തോമസ്‌ മാര്‍ അത്താനാസി 
യോസ്‌ തിരുമേനിയുടെ നേതൃത്വത്തില്‍ ബഹു. 
വൈദികരും വിവിധ പള്ളികളിലെ യുവജന്രപസ്ഥാനാം 
ഗങ്ങളും അടങ്ങിയ ഒരു സംഘം ജൂലൈമാസം 4-൦ 
തീയതി അവിടേയ്ക്ക്‌ പുറപ്പെട്ടു. 

ഭദ്രാസനത്തിന്റെ വിവിധ ഭാഗങ്ങളില്‍ നിന്നുള്ള 
യൂവജനപ്രസ്ഥാനാംഗങ്ങള്‍ രാവിലെ 8 മണിയോടെ 
ബഥേല്‍ അരമനയില്‍ എത്തിച്ചേര്‍ന്നു. ബഥേല്‍ അരമന 
പള്ളിയില്‍ അഭി. തിരുമേനിയുടെ തന്നെ നേതൃതത്തില്‍ 
പ്രാരംഭ പ്രാര്‍ത്ഥന നടത്തി. പ്രാര്‍ത്ഥനകളില്‍ ഭദ്രാസന 
സെക്രട്ടറി തോമസ്‌ കൊക്കാപ്പറമ്പില്‍ അച്ചന്‍, യുവജന 
പ്രസ്ഥാനം കേന്ദ്ര ജനറല്‍ സെക്രട്ടറി ജെസ്സന്‍ അച്ചന്‍, 
യുവജന(രപസ്ഥാനം വൈസ്‌ പ്രസിഡന്റ്‌ മാത്യു 
ഏബ്രഹാം അച്ചന്‍, യുവജനപ്രസ്ഥാനം കേന്ദ്ര കമ്മറ്റി 
അംഗം ഏബ്രഹാം കോശി അച്ചന്‍, സുനില്‍ ജോസഫ്‌ 
അച്ചന്‍, യുവജന്രപസ്ഥാനം ഭ്രദാസന സ്വെകട്ടറി 
ജോബിന്‍ കെ. ജോര്‍ജ്ജ്‌, സഭാ മാനേജിംഗ്‌ കമ്മറ്റി അംഗം 
സജി പട്ടരുമഠം, ഭദ്രാസന കമ്മറ്റി അംഗം ഡാര്‍വിന്‍ 
ജോര്‍ജ്ജ്‌, ഓര്‍ഗനൈസര്‍മാരായ അനി വര്‍ഗ്ഗീസ്‌, 
അനീഷും മറ്റംഗങ്ങളും സംബന്ധിച്ചു. 

തുടര്‍ന്ന്‌ 8:25 ന്‌ അഭിവന്ദ്യ തിരുമേനി യാത്ര ഫ്ളാഗ്‌ 
ഓഫ്‌ ചെയ്യുകയും 8:30 ന്‌ തിരുമേനിയുടെ നേതൃത്വത്തില്‍ 
ഭദ്രാസന സെകട്ടറി തോമസ്‌ കൊക്കാപ്പറമ്പില്‍ അച്ചന്‍, 
വൈസ്‌ പ്രസിഡന്റ്‌ മാത്യു ഏര്ബഹാം അച്ചന്‍, 
ഏബ്രഹാം കോശി അച്ചന്‍, യുവജനപ്രസ്ഥാനം ഭ്രദാ 
സന സെക്രട്ടറി ജോബിന്‍ കെ. ജോര്‍ജ്ജും 40 ഓളം അംഗ 
ങ്ങളും അടങ്ങിയ സംഘം ചെങ്ങന്നൂരില്‍ നിന്നും യാത്ര 
പുറപ്പെട്ടു. ചെങ്ങന്നൂര്‍, തിരുവല്ല, ചങ്ങനാശ്ശേരി ആലപ്പുഴ 


ചേര്‍ത്തല വഴി കൊച്ചി ഭദ്രാസന അര 
മനയായ കൊരട്ടി അരമന അഥവാ 
സിയോന്‍ സെമിനാരിയില്‍ എത്തി. കൊച്ചി 
ഭദ്രാസന മെത്രാപ്പോലീത്തായ്ക്കു വേണ്ടി 
ഭദ്രാസന സെക്രട്ടറി പി.ഐ. വര്‍ഗ്ഗീസ്‌ അച്ച 
നായിരുന്നു. തുടര്‍ന്ന്‌ സെമിനാരി ചാപ്പലില്‍ 
അഭിവന്ദ്യ തോമസ്‌ മാര്‍ അത്താനാസി 
യോസ്‌ തിരുമേനി ഉച്ച നമസ്ക്കാരത്തിനു 
നേതൃത്വം നല്‍കി. തിരുമേനി ലഭിച്ച സ്വീക 
രണത്തിന്‌ നന്ദി പറയുകയും, ചാപ്പലില്‍ 
കബറടങ്ങിയിരിക്കുന്ന തന്റെ ഗുരു 
നാഥന്മാരെ സ്മരിക്കുകയും ചെയ്തു. 
അതിനുശേഷം അഭിവന്ദ്യ തിരുമേനിമാ 
രായ യൂഹാനോന്‍ മാര്‍ സേവേറിയോസ്‌, യാക്കൂബ്‌ മാര്‍ പോളി 
ക്കാര്‍പ്പസ്‌, പൌലോസ്‌ മാര്‍ സേവേറിയോസ്‌ എന്നീ പിതാക്ക 
ന്മാരുടെ കബിറിടത്തില്‍ കയറി പ്രാര്‍ത്ഥിക്കുകയും ചെയ്തു. 
ബഹു. മാത്യു ഏ്രഹാം അച്ചന്‍ സ്വീകരണത്തിന്‌ നന്ദി പറ 
യുകയും ചെയ്തു. 

അവിടെ നിന്നും 1:45 ന്‌ യാത്ര തുടര്‍ന്നു. തൃശൂര്‍, പാല 
ക്കാട്‌, ഷൊര്‍ണ്ണൂര്‍, മണ്ണാര്‍ക്കാട്‌ വഴി പാലക്കാട്‌ ജില്ലയിലെ 
ലബാര്‍ ഭ്രദാസനത്തില്‍പ്പെട്ട കരിമ്പം സെന്റ്‌ ജോണ്‍സ്‌ 
ഓര്‍ത്തഡോക്‌സ്‌ വലിയ പളളിയില്‍ 5:10 ഓടെ എത്തിച്ചേര്‍ന്നു. 
അവിടെ ഞങ്ങളെ ഹാര്‍ദ്ദവമായി സ്വീകരിക്കാന്‍ സി.പി. 
അലക്സാണ്ടര്‍ അച്ചന്റെ നേതൃത്വത്തില്‍ യുവജനപ്രസ്ഥാനം 
മലബാര്‍ ഭദ്രാസന സെക്രട്ടറി സ്മിജോ വര്‍ഗ്ഗീസ്‌, ഭ്രദാസന 
പ്രതിനിധികള്‍, ഡിസ്ട്രിക്‌ ഓര്‍ഗനൈസര്‍മാര്‍, കരിമ്പ യുവ 
ജനപ്രസ്ഥാനാംഗങ്ങള്‍ എന്നിവരുണ്ടായിരുന്നു. കാപ്പി സല്‍ക്കാ 
രത്തിനുശേഷം അലക്സാണ്ടര്‍ അച്ചന്‍ മലബാര്‍ ഭ്രദാസനത്തെ 
പ്പറ്റി ലഘു രീതിയില്‍ ഞങ്ങള്‍ക്ക്‌ പറഞ്ഞു തന്നു. ശ്ലാഹനീയ 
മായ പ്രവര്‍ത്തനങ്ങള്‍ കാഴ്ച വെക്കുന്ന ചെങ്ങന്നൂര്‍ ഭദ്രാസന 
യുവജനപ്രസ്ഥാനത്തെ പ്രത്യേകമായി അഭിനന്ദിക്കുകയും 
ചെയ്തു. തുടര്‍ന്ന്‌ കൊക്കാപ്പറമ്പില്‍ അച്ചന്‍, ജെസ്സന്‍ അച്ചന്‍, 
ജോബിന്‍ കെ. ജോര്‍ജ്ജ്‌ എന്നിവര്‍ സംസാരിക്കുകയും, മാത്യു 
ഏബ്രഹാം അച്ചന്‍ ലഭിച്ച സ്വീകരണങ്ങള്‍ക്ക്‌ നന്ദി പറഞ്ഞു. 

ആറ്‌ മണിയോടെ യാത്ര തിരിച്ചു. കരിമ്പ യുവജന്രപ 
സ്ഥാനാംഗങ്ങള്‍ നിര്‍മ്മിച്ചു നല്‍കിയ വെയിന്റിംഗ്‌ ഷെഡ്‌ 
ജസ്സന്‍ അച്ചന്‍ ഞങ്ങളെ കാണിക്കുകയും ചെയ്തു. പള്ളി 
ണിയുടെ ശബ്ദം കേള്‍ക്കാമായിരുന്നു. അത്‌ ഞങ്ങള്‍ക്ക്‌ 
യാത്രാമംഗളങ്ങള്‍ നേരുന്നതുപോലെ തോന്നി. ബസില്‍ വെച്ച്‌ 
കൊക്കാപ്പറമ്പില്‍ അച്ചന്റെ നേതൃത്വത്തില്‍ സന്ധ്യാ നമ 
സ്ക്കാരം നടത്തപ്പെട്ടു. 

8:15 ഓടെ ഞങ്ങള്‍ അട്ടപ്പാടി ആശ്രമം എന്ന്‌ വിളിക്കുന്ന 
അഗളി സെന്റ്‌ തോമസ്‌ ആശ്രമത്തില്‍ എത്തിച്ചേര്‍ന്നു. മാര്‍ 
ഗ്രീഗോറിയോസ്‌ ബാലഭവനും ഇവിടെ തന്നെ പ്രവര്‍ത്തിച്ച്‌ 
പോരുന്നു. പരുമല സെമിനാരി മുന്‍ മാനേജരും ഇപ്പോഴത്തെ 
ആശ്രമം മാനേജരുമായ വന്ദ്യ യൂഹാനോന്‍ റമ്പാച്ചന്റെ പ്രസ 
ന്നമായ ചിരിയോടെ ഞങ്ങളെ സ്വീകരിച്ചു. ബാല-ബാലികാ 








A തം. പി 
ഭവനിലെ കുട്ടികള്‍ അപ്പോള്‍ ഭക്ഷണം കഴിച്ചുകൊ 
ണ്ടിരിക്കുകയായിരുന്നു. ഭക്ഷണം കഴിച്ചു കഴിഞ്ഞ 
ഉടനെ തിരുമേനി അവര്‍ക്കായി കരുതിയിരുന്ന 
മധുരം വിതരണം ചെയ്യുകയും ചെയ്തു. അവ 
രുമായി ചെലവഴിക്കുന്ന ഓരോ സമയവും തിരു 
മേനിക്കും ഞങ്ങള്‍ക്കും സന്തോഷം നല്‍കുന്നതാ 
യിരുന്നു. തുടര്‍ന്ന്‌ അത്താഴത്തിനുശേഷം യൂഹാ 
നോന്‍ റമ്പാച്ചന്‍ അട്ടപ്പാടിയെക്കുറിച്ചും, ആശ്രമ 
ത്തെക്കുറിച്ചും, ബാല്യ-ബാലിക ഭവനത്തില്‍ താമ 
സിക്കുന്ന ആദിവാസി കുഞ്ഞുങ്ങളെക്കുറിച്ച്‌ പറ 
യുകയും, തുടര്‍ന്നുള്ള പരിപാടികളെക്കുറിച്ച്‌ വിശ 
ദീകരിക്കുകയും ചെയ്തു. അതിനുശേഷം എല്ലാ 
വരും ഞങ്ങള്‍ക്കായി സജ്ജീകരിച്ച സ്കൂള്‍ മുറി 





കളിലേക്ക്‌ കിടക്കുന്നതിനായി പോവുകയുണ്ടായി. 

5-ാം തീയതി രാവിലെ ആറു മണിയോടെ 
ആശ്രമം ചാപ്പലില്‍ അഭിവന്ദ്യ അത്താനാസി 
യോസ്‌ തിരുമേനിയുടെ അനുഗ്രഹീത സാന്നിദ്ധ്യ 
ത്തില്‍ ജെസ്സന്‍ അച്ചന്‍ വിശുദ്ധ കുര്‍ബ്ബാന അര്‍പ്പി 
ച്ചു. ചാപ്പലിന്റെ കൂദാശ നടത്തിയതില്‍ പിന്നെ ഒരു 
ദിവസംപോലും ഇവിടെ വി. കുര്‍ബ്ബാന അര്‍പ്പിക്കാ 
തിരുന്നിട്ടില്ല എന്നുള്ളത്‌ ഞങ്ങള്‍ക്ക്‌ ഒരു അതിശ 
യമായി തോന്നി. ഞങ്ങള്‍ വരുമ്പോള്‍ തന്നെ 
കൊച്ചു കുഞ്ഞുങ്ങള്‍ വരിവരിയായി പള്ളിയിലേക്ക്‌ 
വരികയും, നിശബ്ദതയോടും, ഭയഭക്തിയോടും 
കൂടെ വി. കുര്‍ബ്ബാനയില്‍ സംബന്ധിച്ചത്‌ 
ഞങ്ങള്‍ക്ക്‌ വളരെയധികം സന്തോഷം ഉളവാക്കി. 
ഇതിനിടയില്‍ ഭക്ഷണസാധനങ്ങളുമായി കടന്നു 

വന്ന വലിയ ലോറിയില്‍ നിന്നും മറ്റു ചെറിയ വാഹ 
നങ്ങളിലേക്ക്‌ യുവജനപ്രസ്ഥാനാംഗങ്ങള്‍ സൂക്ഷ്മ 
തയോടു കൂടി ഇറക്കുകയും കയറ്റുകയും ചെയ്തു. 
വളരെ ശ്രമകരമായ ജോലിയായിരുന്നു ഇത്‌. 
ജോലിക്ക്‌ ശേഷം പലരും രണ്ടാമതും പോയി 
കുളിച്ചത്‌ അല്പം ചിരിയോടെ ഓര്‍ത്തു പോവുക 
യാണ്‌. തുടര്‍ന്ന്‌ 8:15 ഓടെ വി. കുര്‍ബ്ബാന അവ 
സാനിക്കുകയും സംഘാംഗങ്ങളും, കുട്ടികളും 
ചേര്‍ന്ന്‌ നിന്ന്‌ ഫോട്ടോ എടുക്കുകയും ചെയ്തു. 
8:30 ന്‌ പ്രഭാത ഭക്ഷണം കഴിച്ചു. ഞങ്ങള്‍ക്ക്‌ 
വിളമ്പി തരുന്നതില്‍ മുന്‍പില്‍ നിന്നത്‌ സ്കൂളിലെ 
പ്രിന്‍സിപ്പല്‍ ആണെന്നും, സര്‍ക്കാര്‍ സര്‍വ്വീസില്‍ 
നിന്ന്‌ ലോംഗ്‌ ലീവെടുത്ത്‌ അട്ടപ്പാടി പ്രദേശത്തെ 
ദുരിതം അനുഭവിക്കുന്നവരുടെ ഇട 
യില്‍ പ്രവര്‍ത്തിക്കുന്ന എഴുത്തുകാ 
രനുമായ ഡോ. സിബി തരകന്‍ 
സാറും കുടുംബവുമാണ്‌ എന്ന 
റിഞ്ഞപ്പോള്‍ ഞങ്ങള്‍ക്ക്‌ അവരോട്‌ 
അതിയായ ബഹുമാനം തോന്നി 
പോയി. തുടര്‍ന്ന്‌ ഏബ്രഹാം കോശി 
അച്ചന്‍ നന്ദി പറയുകയും, ഭക്ഷണ 
സാധനങ്ങള്‍ കൊണ്ടുള്ള 
ടെംപോയും കൊണ്ട്‌ വെള്ളകുളം 
രില്‍ ഏകദേശം 10:30 ഓടെ 
എത്തിച്ചേര്‍ന്നു. ഏകാദ്ധ്യാപക 
വിദ്യാലയത്തിലെ അദ്ധ്യാപകനായ 
ശ്രീ. രാമകൃഷ്ണന്‍ ഞങ്ങളെ 
സ്വീകരിക്കുകയും, തിരുമേനി അവി 
ടെയുള്ള കുഞ്ഞുങ്ങള്‍ക്ക്‌ മധുരം 
വിതരണം ചെയ്യുകയും. ആ 
ഈരിലെ മൂപ്പനെ ഷാള്‍ അണിയിച്ച്‌ 
തിരുമേനി ആശംസകള്‍ നേര്‍ന്നും 
15 കിലോ അരിയും മറ്റ്‌ ആവശ്യസാധനങ്ങള്‍ എന്നി 
വയടങ്ങിയ കിറ്റും വിതരണം ചെയ്തു. 

സമയം കുറച്ച്‌ മാത്രം അവിടെ ചെലവഴിച്ച്‌ 
ഞങ്ങള്‍ കടമ്പാറ വടക്ക്‌, കടമ്പാറ തെക്ക്‌ എന്നീ 
രുകളിലേക്ക്‌ വേഗം തിരിച്ചു. ഏകദേശം 11:30 
ഓടെ അവിടെ എത്തുകയും ചെയ്തു. അട്ടപ്പാടി 
ആശ്രമാംഗം ബഹുമാനപ്പെട്ട സുധാ പോള്‍ അച്ചന്‍ 
ഞങ്ങളെ സ്വീകരിച്ചു. അപ്പോഴേക്കും മണ്ണാര്‍ക്കാട്‌ 
എം.എല്‍.എ. ബഹുമാനപ്പെട്ട എം. ഷംസുദ്ദീനും, 
നിയമസാ മുന്‍ ഡെപ്യൂട്ടി സ്പീക്കര്‍ ജോസ്‌ 
ബേബിയും കടന്നു വന്നു. തിരുമേനി മൂപ്പന്മാരെ 
ഷാളുകള്‍ അണിയിക്കുകയും കുട്ടികള്‍ക്ക്‌ മധുരം 
വിതരണം ചെയ്യുകയും ചെയ്തു. തുടര്‍ന്ന്‌ ലഘു 
രീതിയില്‍ ഒരു പൊതു സമ്മേളനം നടന്നു. തദവ 

സരത്തില്‍ തോമസ്‌ കൊക്കാപ്പറമ്പില്‍ അച്ചന്‍ 
സ്വാഗതം പറയുകയും, അഭിവന്ദ്യ അത്താനാസി 
യോസ്‌ തിരുമേനി അദ്ധ്യക്ഷ പ്രസംഗം നടത്തു 
കയും ചെയ്തു. തുടര്‍ന്ന്‌ പ്രൊജക്ടിന്റെ ഈദ്യോ 
ഗിക ഉദ്ഘാടനം ഷംസുദ്ദീന്‍ എം.എല്‍.എ. നിര്‍വ്വ 
ഹിക്കുകയുണ്ടായി 54 കുഞ്ഞുങ്ങളോളം ഇന്നലെ 
വരെ ഇവിടെ മരിക്കുകയുണ്ടായി. എന്നും നന്മയും 
കരുണയും നഷ്ടപ്പെട്ടുകൊണ്ടിരിക്കുന്ന ഈ ലോക 
ത്തില്‍ ഈ പദ്ധതി എല്ലാവര്‍ക്കും ഒരു മാര്‍ഗ്ഗ രേഖ 
യാണെന്നും അദ്ദേഹം കൂട്ടിചേര്‍ത്തു. തുടര്‍ന്ന്‌ കു 
ട്ടികള്‍ക്ക്‌ എല്ലാവര്‍ക്കും കുടയും തിരുമേനി തന്നെ 
വിതരണം ചെയ്തു. ജോസ്‌ ബേബി ആശംസകള്‍ 
അറിയിക്കുകയും, മാത്യു ഏബ്രഹാം അച്ചന്‍ 
എല്ലാവര്‍ക്കും നന്ദി പ്രകാശിപ്പിക്കുകയും ചെയ്തു. 
തുടര്‍ന്ന്‌ ഭക്ഷണ സാധനങ്ങളും തിരുമേനി വിത 
രണം ചെയ്തു. 

ഭക്ഷണസാധനങ്ങള്‍ സ്വീകരിച്ച അവര്‍ ത 
ങ്ങളുടെ പരമ്പരാഗതമായ നൃത്ത രൂപമായ “കുമ്മി 
യടി” അവതരിപ്പിച്ചത്‌ ഏറെ ആസ്പവാദ്യകരമായിരു 
ന്നു. തിരുമേനിയും, സംഘാംഗങ്ങളും അവരോ 
ടൊപ്പം നിന്ന്‌ ഫോട്ടോ എടുക്കുകയും ചെയ്തു. 1 
മണിയോടെ നിര്‍ദ്ദിഷ്ട പരിപാടികള്‍ അവസാനിക്കു 
കയും ഞങ്ങള്‍ തിരിച്ച്‌ ആശ്രമത്തിലേക്ക്‌ മടങ്ങു 
കയും ചെയ്തു. ബസില്‍ കയറി തിരിഞ്ഞു നോക്കി 
യപ്പോള്‍ സന്തോഷത്തോടെ ലഭിച്ച ഭക്ഷണ സാധ 


ടാം പേജില്‍ നിന്നും 


നാമ സ്വീകരണത്തില്‍ ഒന്നും തന്നെ ഇല്ല.) 
ഇവിടെ ഉരുത്തിരിയുന്ന ചോദ്യങ്ങള്‍.- ഈ 
സ്ഥാനമാനങ്ങള്‍ എന്തിന്‌? ഇത്തരത്തിലുള്ള 
പ്രഖ്യാപനങ്ങള്‍ക്ക്‌ മാനദണ്ഡം എന്ത്‌? ഈ സ്ഥാന 
ങ്ങള്‍ പണത്തിന്‌ ലഭിക്കുന്നതാണോ? ചോദ്യങ്ങള്‍ 
അനവധി. ഏതായാലും ഇത്തരത്തില്‍ പള്ളികളെ 
വെറും സ്ഥാനമാനങ്ങള്‍ നല്‍കി ഉയര്‍ത്തുന്നത്‌ പദ 
വിയും പ്രതാപവും, പണസമ്പാദനത്തിനും വേണ്ടി 
യാണ്‌ എന്ന്‌ സാധാരണ വിശ്വാസി ചിന്തിച്ചുപോ 
യാല്‍ കുറ്റം പറയാനാവില്ല. ഏത്‌ കാനോന്‍ പ്രകാ 
രമാണ്‌ ഇത്‌ നടക്കുന്നത്‌ എന്നും അറിയില്ല. ഏതാ 
യാലും ഇതിനൊരു മാനദണ്ഡം ആവശ്യമല്ലേ? 
ഒന്നുകില്‍ പല ഗ്രേഡുകളായി തിരിച്ച്‌ ഭദ്രാസന 
ത്തിനും ക്രേന്രത്തിനും നല്‍കുന്ന വരുമാനം നിശ്ച 
യിക്കണം-അല്ലെങ്കില്‍ ഇടവക അംഗങ്ങളുടെ 
അംഗസംഖ്യയ്ക്ക്‌ അനുപാതികമായിരിക്കണം. 
അങ്ങനെയെങ്കില്‍ ചെറിയ ഇടവക എങ്കിലും ഇത്ത 
രത്തിലുള്ള പൊങ്ങച്ചസംസ്ക്കാരത്തില്‍ നിന്നും 
വിട്ടു നില്‍ക്കുവാന്‍ ശ്രമിക്കും എന്നാണ്‌ തോന്നു 





നങ്ങള്‍ സുരക്ഷിതമായി തങ്ങളുടെ വീടുകളില്‍ 
എത്തിക്കുന്നതിനും, അതുവഴി നാളെ ജനിക്കുന്ന 
ഒരു കുഞ്ഞിനെയെങ്കിലും ആരോഗ്യത്തോടെ 
വളര്‍ത്താന്‍ സാധിക്കും എന്ന പ്രത്യാശ അവരുടെ 
മുഖങ്ങളില്‍ ഞങ്ങള്‍ കണ്ടു. 

വിവാദ ഭൂമിയായ അട്ടപ്പാടിക്ക്‌ ചൂഷണത്തി 
ന്റെയും, അതിക്രമത്തിന്റെയും കൈകള്‍ മാത്രമല്ല 
മറിച്ച്‌ സ്നേഹത്തിന്റെ സ്പര്‍ശവുമായി ആരെങ്കി 
ലും കടന്നു വരുമോ എന്ന്‌ അവര്‍ വിചാരിച്ചു കാണി 
ല്ല. എന്നാല്‍ എല്ലാം കാണുന്ന ദൈവം സഹായ 
ഹസ്തവുമായി ചെങ്ങന്നൂര്‍ ഭ്രദാസനത്തിന്റെ ഇട 
യന്റെ കീഴില്‍ യുവജനപ്രസ്ഥാനം എന്ന ചെറിയ 
ആട്ടിന്‍ പറ്റത്തെ അയയ്ക്കാന്‍ മറന്നില്ല. ഞങ്ങള്‍ 
വളരെ സന്തോഷത്തോടും, എന്തെങ്കിലും നന്മ 
ചെയ്യുവാന്‍ സാധിച്ചു എന്നുള്ള ആത്മ നിര്‍വൃതി 
യോടും അട്ടപ്പാട്ടി ചുരങ്ങള്‍ക്ക്‌ യാത്രാമംഗളങ്ങള്‍ 
നേര്‍ന്ന്‌ തിരികെ 2:30 ഓടെ ആശ്രമത്തില്‍ എത്തു 
കയും, ഉച്ചഭക്ഷണത്തിനു ശേഷം 3:15 ന്‌ ആശ്രമ 
ത്തില്‍ നിന്നു ലഭിച്ച സഹായങ്ങള്‍ക്ക്‌ നന്ദി പറ 
ഞ്ഞുകൊണ്ട്‌ യഠ്രത തിരിച്ചു. ബസില്‍ വച്ച്‌ 
കൊക്കാപ്പറമ്പില്‍ അച്ചന്റെ നേതൃത്വത്തില്‍ 
സന്ധ്യാ നമസ്ക്കാരം നടത്തപ്പെട്ടു. ഏകദേശം 
രാത്രി രണ്ടു മണിയോടെ തിരികെ ബഥേല്‍ അരമ 
നയില്‍ ദൈവകൃപയാല്‍ എത്തിച്ചേരുകയും 
ചെയ്തു. 

ന്നത്‌. ഏതു പളളിയുടെ പൊതുയോഗം തീരുമാ 
നിച്ചാല്‍ ലഭിക്കുന്നതാണ്‌ ഇത്തരം സ്ഥാനങ്ങള്‍ 
എങ്കില്‍ അതിന്റെ പ്രസക്തി എന്താണ്‌? ഇത്തര 
ത്തിലുള്ള പല “പുരോഗമന ചിന്തകളും” പുനഃ 
ക്രമീകരിക്കേണ്ടതാണ്‌ എന്ന്‌ ചിന്തിച്ചുപോകുന്നു. 
പള്ളികള്‍ പള്ളികളായി നില്‍ക്കുന്നതാണ്‌ നമ്മുടെ 
വിശ്വാസത്തിന്‌ നല്ലത്‌. ദൈവഹിതം വെളിപ്പെടുന്ന 
താണ്‌ ദേവാലയം. പേരുകളിലല്ലല്ലോ ദൈവാലയം 
അറിയപ്പെടുന്നത്‌. ദൈവം വസിക്കുന്ന ആലയ 
മാണ്‌ ദേവാലയം. അവിടെ “പള്ളികള്‍” എന്ന 
സജ്ഞ മാത്രം മതിയാകും. ദേവാലയം ദൈവ 
ത്തിന്റെ സാന്നിദ്ധ്യം അനുഭവിക്കുവാന്‍ കഴിയുന്ന 
അനുഭവമായി മാറാന്‍ നേതൃത്വം ഉത്ബോധിപ്പിക്കു 
കയും ഇത്തരത്തിലുള്ള പേരുകള്‍ക്ക്‌ പിറകെ 
പോകുന്നത്‌ ആത്മികതയല്ല എന്നും ജനങ്ങളെ 
പഠിപ്പിക്കുകയും ചെയ്യുന്നത്‌ നല്ലതായിരിക്കും. സഭാ 
നേതൃത്വത്തിന്റെ ശ്രദ്ധയില്‍ ഇത്‌ അപേക്ഷയായി 
സമര്‍പ്പിക്കുന്നു. 

വി. വേദപുസ്തകം സമഗ്ര പഠനത്തിന്‌ വിധേ 
യമാക്കുമ്പോള്‍ അതിലൂടനീളം കൃഷിയും ഗ്രാമീണ 
ജീവിതവും, പ്രകൃതി സൌന്ദര്യവും അവയുമായി 
ബന്ധപ്പെട്ട ഉപമകളും, പ്രതീകങ്ങളും പഴമൊ 
ഴികളും വ്യക്തമാക്കുന്നു. 

ആദിയില്‍ ദൈവം ആകാശവും ഭൂമിയും 
സൃഷ്ടിച്ചു. പകലും രാത്രിയും, സൂര്യനെയും ചന്ദ്ര 
നെയും, നക്ഷത്രങ്ങളെയും സൃഷ്ടിച്ചു. ഭുമിയില്‍ 
നിന്നും എല്ലാത്തരം ഹരിത സസ്യങ്ങളും ധ്യാന 
ചെടികളും വിത്തുകള്‍ ഉള്ള ഫലങ്ങള്‍ കായ്ക്കുന്ന 
വൃക്ഷങ്ങളും മുളപ്പിച്ചു. ഐശ്വര്യവും സമ്പത്സമൃ 
ദ്ധിയും പച്ചപ്പു നിറഞ്ഞ ആവാസയോഗ്യമായ ഈ 
ഭൂമിയെ മനുഷ്യന്‌ ദൈവം ദാനമായി നല്‍കി. 

ജനപ്പെരുപ്പവും ദാരിദ്യവും നിയന്ത്രിക്കാനാ 
കാതെ വന്നപ്പോള്‍ വളരാത്ത മണ്ണ്‌ പങ്കുവയ്ക്കാ 
നായി വനം വെട്ടിത്തെളിച്ചും മലയിടിച്ചും കൂടുതല്‍ 
കൃഷിയിടങ്ങള്‍ തേടിയപ്പോള്‍ മണ്ണൊലിപ്പും മലി 
നീകരണവും, മഞ്ഞുരുകലും, വന്യമൃഗ നശീകര 
ണവും വരണ്ടനദികളും നമ്മുടെ മുന്നിലെ പരിഹ 
രപ്പെടാനാവാത്ത പ്രശ്നങ്ങളായി. 

ഈ ഭൂമി നമ്മുടെ പൂര്‍വ്വികന്മാര്‍ നമുക്ക്‌ ദാന 
മായി നല്‍കിയ അതേ വച്ചപ്പോടും സൌന്ദര്യ 
ത്തോടും നമ്മുടെ അടുത്ത തലമുറയ്ക്ക്‌ കൈമാറ്റം 
ചെയ്യാനുള്ള നമ്മുടെ ധാര്‍മ്മിക ഉത്തരവാദിത്വം 
നമ്മുടെ വീട്ടുവളപ്പില്‍ തന്നെ ആരംഭിക്കണം. പ്രകൃ 
തിയെ അതിന്റെ സ്വാഭാവിക രീതിക്കനുസ 
രണമായി വിടുക എന്നതാണ്‌ ഉത്തമമായ മാര്‍ഗ്ഗം. 
നമ്മുടെ ചുറ്റുപാടും എത്രമാത്രം പച്ചപ്പ്‌ ഉണ്ടാ 
ക്കാമോ അത്‌ നാം ചെയ്യണം. 

ദൈവത്തിന്റെ അനുഗ്രഹം പ്രാപിക്കാന്‍ മനു 
ഷ്യരെപ്പോലെ സസ്യലോകവും യോഗ്യരാണെന്ന 
തത്വം പരി. പിതാക്കന്മാര്‍ നമുക്ക്‌ പകര്‍ന്നു 
നല്‍കുന്ന പ്രാര്‍ത്ഥനകള്‍ ഈശാനപെരുന്നാളുക 
ളില്‍ കാര്‍മ്മികന്‍ പ്രാര്‍ത്ഥിക്കുന്നു. “ദൈവമായ 
കര്‍ത്താവേ നിന്റെ മഹാകരുണയാല്‍ ഈ കൊമ്പു 
കളെയും ഇവ വെട്ടിയെടുത്ത്‌ വൃക്ഷങ്ങളെയും 
നിന്റെ കര്‍ത്തൃത്വം സൃഷ്ടിച്ചുണ്ടാക്കുന്ന എല്ലാ 
സസ്യാദികളെയും നീ അനുഗ്രഹിക്കണമേ.” 
(ആണ്ടു തക്സാ). 

പുതിയ നിയമത്തില്‍ ഫലത്തില്‍ നിന്ന്‌ 
വ്യക്ഷത്തെ അറിയുക. കടുകുമണിയുടെയും കള 
കളുടെയും ഉപമ. മുന്തിരിത്തോട്ടത്തിലെ ജോലി 
ക്കാര്‍, ഫലം തരാത്ത അത്തിവ്യക്ഷം വിതക്കാര 
ന്റെയും വിത്തിന്റെയും ഉപമകള്‍ ഹരിതലോ 

തിരുവചനത്തിലെ പച്ചപ്പ്‌ 


പി.എ. ഐസക്ക്‌ കുറ്റൂര്‍ 


കത്തെ സൂചിപ്പിക്കുന്നു. നമ്മുടെ കര്‍ത്താവായി 
വന്ന ക്രിസ്തുവിനെ സസ്യലോകത്തില്‍ ശാരോ 
നിലെ പനിനീര്‍ പുഷ്പം, താഴ്വരയിലെ താമര, 
കാട്ടുമരങ്ങളുടെ ഇടയിലെ നാരകം, സാക്ഷാല്‍ 
മുന്തിരിവള്ളി, ഗോതമ്പുമണി എന്നിവയോടാണ്‌ ഉപ 
മിച്ചിട്ടുള്ളത്‌. 

ദൈവജനത്തെ ഉപമിച്ചിരിക്കുന്നത്‌ നല്ല ഫലം 
കായ്ക്കുന്ന വൃക്ഷങ്ങളോടാണ്‌. “യഹോവയുടെ 
ന്യായപ്രമാണം രാപ്പകല്‍ ധ്യാനിക്കുന്നവന്‍ ആറ്റ 
രികത്ത്‌ നട്ടിരിക്കുന്നതും തക്കകാലത്ത്‌ ഫലം 
കായ്ക്കുന്നതും ഇല വാടാത്തതുമായ വൃക്ഷം 
പോലെ ഇരിക്കും.” (സങ്കീ. 12,3) “നീതിമാന്‍ പന 
പോലെ തഴക്കും ലെബാനോനിലെ ദേവദാരു 
പോലെ വളരും (സങ്കീ. 92:12) നിന്റെ ഭാര്യ വീട്ടിന 
കത്തു ഫലപ്രദമായ മുന്തിരിവള്ളിപോലെയും, 
നിന്റെ മക്കള്‍ മേശക്കു ചുറ്റും ഒലിവു തൈകള്‍ 
പോലെയും ഇരിക്കും.” (സങ്കീ. 28:3) “യഹോവ 
യില്‍ ആശ്രയിക്കുകയും യഹോവ തന്റെ ആശ്രയ 
മായിരിക്കുകയും ചെയ്യുന്ന മനുഷ്യന്‍ വെള്ളത്തി 
നരികെ നട്ടിരിക്കുന്നതും ആറ്റരികെ വേരൂന്നിയിരി 
ക്കുന്നതുമായ വ്യക്ഷം പോലെയാകും, ഉഷ്ണം 
തട്ടുമ്പോള്‍ അത്‌ പേടിക്കയില്ല; അതിന്റെ ഇല പച്ച 
യായിരിക്കും; വരള്‍ച്ചയുള്ള കാലത്തും വാട്ടം 
തട്ടാതെ ഫലം കായ്ച്ചുകൊണ്ടിരിക്കും.” (യിരെ 
മ്യാവ്‌ 17:7,8). ദുഷ്ടന്മാരെ ചിത്രീകരിക്കുമ്പോള്‍ 
അവര്‍ കാറ്റു പരത്തുന്ന പതിര്‍, മുള്ളുകള്‍, ഞെരി 
ഞ്ഞിലുകള്‍, ആകാത്ത ഫലം കായ്ക്കുന്ന വൃക്ഷ 
ങ്ങള്‍ എന്നിവയോടാണ്‌. 

മലങ്കര സഭയുടെ ത്രോണോസിലെ വിരിക്കൂ 
ട്ടിന്റെ മദ്ധ്യഭാഗം വെള്ളയും അതിനു പുറമെ 
പച്ചയും ചുവപ്പുമാണ്‌. ചുവപ്പുനിറം ദൈവം 
സൃഷ്ടിച്ച സകലത്തെയും ഉള്‍ക്കൊള്ളുന്ന വിശ്വക 
ടാഹത്തിന്റെയും പച്ചനിറം ഹരിതാഭമായ ഭൂമി 
യെയും അതിലുള്ള സകലത്തെയും, വെള്ളം 
നിറഞ്ഞ ആകാശത്തെയും പരി. സഭയേയും സൂചി 
പ്പിക്കുന്നു. വിരിക്കൂട്ട്‌ ഗോതമ്പുചെടിയുടെയും 
മുന്തിരി ചെടിയുടെയും ചിത്രങ്ങള്‍കൊണ്ട്‌ അല 
ങ്കുരിച്ചിരിക്കുന്നു. 

്രകൃതിയോടും ജീവജാലങ്ങളോടും 
പുലര്‍ത്തേണ്ട നീതിയെക്കുറിച്ച്‌ വി. വേദപുസ്തകം 
മനോഹരമായി പ്രതിപാദിച്ചിരിക്കുന്നു. (പുറപ്പാട്‌ 
23:10, 11). പ്രകൃതിയോട്‌ സനഹാര്‍ദ്ദത്തിലാകാം. 
കൃഷി ചെയ്യാം. ചെടികള്‍ നട്ട്‌ മനോഹരമാക്കാം. 
മരം നട്ട്‌ ഈ ഭൂമിക്ക്‌ ഒരു കുട തീര്‍ക്കാം. 


ജൂലൈ 2013 


പഠനം 


൨൫: അദ്ധ്യായത്തില്‍, പുതിയ നിയമത്തിന്റെ 
സവിശേഷതകളും, പുതിയ നിയമവും പഴ 
യനിയമവും തമ്മിലുള്ള വ്ൃത്യാസങ്ങളും പ്രതിപാ 
ദിക്കുന്നു. സീനായ്‌ മലയില്‍ വെച്ച്‌ ദൈവം കാണി 
ച്ചുകൊടുത്ത മാതൃക്രപകാരം മോശ പണിത സമാ 
ഗമനകൂടാരം മനുഷ്യനാല്‍ പണിതതും, ഭാമീ 
കവും, താല്ക്കാലികവും, ദൃശ്യവും ആണ്‌. 
എന്നാല്‍ കര്‍ത്താവ്‌ സ്ഥാപിച്ച സത്യകൂടാരം 
ദൈവത്താല്‍ സ്ഥാപിതവും സ്വര്‍ഗ്ലീയവും 
നിത്യവും അദൃശ്യവുമാണ്‌. ആയതിനാല്‍ 
സത്യകൂടാരത്തിന്റെ നിഴല്‍ മാത്രമാണ്‌ ഭൌമിക 
കൂടാരമായ സമാഗമനകൂടാരമെന്ന്‌ (8:1-5) വ്യക്ത 
മാക്കുന്നു. 

പുതിയ നിയമം ക്രിസ്തുമൂലം സ്ഥാപിക്ക 
പ്പെട്ടതിനാല്‍, ഈ നിയമം നിതൃവും സാര്‍വ്വ്രതി 
കവുമാണ്‌. മോശയുടെ നിയമത്തിനു പരിഹരി 
ക്കാന്‍ കഴിയാത്തതിനെ ക്രിസ്തുവിന്റെ പുതിയ 
നിയമം പരിഹരിച്ചു. യേശുവിന്റെ സ്വര്‍ഗ്ഗീയ 
ശുശ്രൂഷ വിശേഷതയുള്ളതിനാല്‍ വിശേഷതയേ 
റിയ വാഗ്ദാനങ്ങള്‍ ഇതില്‍ അടങ്ങിയിരിക്കുന്നു. 
യേശുവിന്റെ പരമയാഗത്താല്‍ വിശേഷതയേറിയ 
നിയമം ഇതില്‍ അടങ്ങിയിരിക്കുന്നു. പുതിയ നിയ 
മത്തിന്റെ അന്തസത്തായ മൂന്നു വാഗ്ദാനങ്ങള്‍ 
8:10,12 വാക്യങ്ങളില്‍ പ്രസ്താവിക്കുന്നു. 

ന്യായപ്രമാണം അവരുടെ ഉള്ളിലാക്കി അവ 
രുടെ ഹൃദയങ്ങളില്‍ എഴുതും. ഞാന്‍ അവര്‍ക്കു 
ദൈവമായും, അവന്‍ എനിക്കു ജനമായും ഇരിക്കും. 
ഞാന്‍ അവരുടെ അകൃത്യങ്ങളെക്കുറിച്ച്‌ കരുണ 
യുള്ളവനാകും. അവരുടെ പാപങ്ങളെ ഇനി ഓര്‍ക്കു 
കയുമില്ല. അനുസരണത്തിന്റെ വ്യവസ്ഥ 
യോടുകൂടിയ ചെയ്ത പഴയനിയമം ലംഘിച്ചതിന്റെ 
ഫലമായി യിസ്രായേല്‍ ജനം പ്രവാസത്തിലേക്കു 
പോയി. അതിന്റെ പോരായ്കള്‍ പരിഹരിക്കുവാ 
നായി ദൈവത്തിന്റെ കൃപയും സ്നേഹവും വെളി 
പ്പെടുത്തുന്ന പുതിയ നിയമം ഉടലെടുത്തു. 

പുതിയനിയമം ബാഹ്യമായ ചട്ടങ്ങളും പ്രമാ 
ണങ്ങളുമല്ല. സ്നേഹത്തിന്റെ ആന്തരീക 
ചൈതന്യമാണ്‌ ഇതിന്‌ അടിസ്ഥാനം. ദൈവവും 
മനുഷ്യനും തമ്മിലുള്ള യഥാര്‍ത്ഥ ബന്ധം അന്തി 
മമായി സ്ഥാപിക്കുന്നതായിരിക്കും. മനുഷ്യന്റെ 





എബ്രായ ലേഖനം 


ഫാദര്‍ മാത്യു വറുഗീസ്‌, പുളിമൂട്ടില്‍ 


(തുടര്‍ച്ച) 


ഉള്ളില്‍ത്തന്നെ പരിശുദ്ധാത്മാവായ ഉപദേഷ്ടാവ്‌ 
ഉണ്ടായിരിക്കും. അനുതപിക്കുന്നവര്‍ക്ക്‌ ക്ഷമയും 
മോചനവും ലഭിക്കും. 

ഒന്‍പതാം അദ്ധ്യായത്തില്‍ പഴയ ഉടമ്പടി 
യില്‍ അധിഷ്ടിതമായ ഭാമിക ആരാധനയും 
പുതിയ ഉടമ്പടിയില്‍ അധിഷ്ഠിതമായ സ്വര്‍ഗ്ഗീയ 
ആരാധനയും തമ്മിലുള്ള ഒരു താരതമ്യപഠനമാണ്‌. 
മോശയുടെ കാലത്ത്‌ നിര്‍മ്മിച്ച ലാകികമായ 
വിശുദ്ധ മന്ദിരമെന്നത്‌ സമാഗമനകൂടാരമാണ്‌. സമാ 
ഗമനകൂടാരത്തിലെ ആരാധന നിര്‍ദ്ദിഷ്ട വിധികളും 
ഭനമിക പുജാസ്ഥലത്തിന്റെ ക്രമീകരണവും അനു 
സരിച്ചായിരുന്നു. സമാഗമനകൂടാരത്തില്‍ വിശുദ്ധ 
സ്ഥലവും ഉണ്ട്‌. ഇവ തമ്മില്‍ ഒരു തിരശ്ശീലകൊണ്ട്‌ 
വേര്‍തിരിച്ചിരിക്കുന്നു. വിശുദ്ധ സ്ഥലത്ത്‌ സ്വര്‍ണ്ണ 
നിര്‍മ്മിതവും ഏഴു ശിഖിരങ്ങള്‍ ഉള്ളതുമായ നില 
വിളക്കും, കാഴ്ചയപ്പം വയ്ക്കുന്ന മേശയും, മേശ 
യില്‍ പന്ത്രണ്ട്‌ അപ്പങ്ങള്‍ രണ്ട്‌ അടുക്കുകളായി 
വച്ചിരിക്കും. നിലവിളക്ക്‌ പ്രകാശത്തിന്റെയും കാഴ്ച 
യപ്പം ജീവന്റെയും പ്രതീകങ്ങളാണ്‌. തിരശ്ശീല 
യുടെ സമീപമാണ്‌ ധൂപപീഠത്തിന്റെ സ്ഥാനം. 
അഹറോന്‍ ദിവസം തോറും ധൂപ പീഠത്തിന്മേല്‍ 
സുഗന്ധദീപം അര്‍പ്പിച്ചിരുന്നു. ധൂപപീഠം മാനു 
ഷിക ആരാധനയുടെ പ്രതീകമാണ്‌. അതിവിശുദ്ധ 
സ്ഥലത്ത്‌ ദൈവസാന്നിദ്ധ്യത്തിന്റെ പ്രതീകമായ 
പൊന്ന്‌ പൊതിഞ്ഞ നിയമപെട്ടകം. പെട്ടകത്തിന 
കത്ത്‌ മന്ന ഇട്ടുവെച്ച പൊന്‍പാത്രം. പെട്ടകത്തിന്റെ 
മൂടിയാണ്‌ കൃപാസനം. കൃപാസനത്തിന്മേലാണ്‌ 
ദൈവതേജസ്സ്‌ പ്രത്യക്ഷപ്പെട്ടിരുന്നത്‌. ലേവ്യാപുരോ 
ഹിതര്‍ നിത്യവും വിശുദ്ധ സ്ഥലത്ത്‌ ശുശ്രൂഷ 
ചെയ്യുമ്പോള്‍ മഹാപുരോഹിതന്‍ ആണ്ടില്‍ ഒരി 
ക്കല്‍ പാപപരിഹാര ദിവസം അതിവിശുദ്ധ 
സ്ഥലത്ത്‌ ശുശ്രൂഷ ചെയ്യുന്നു. 

അതിവിശുദ്ധ സ്ഥലത്ത്‌ (ദൈവസന്നിധി 
യില്‍) ഒരു മനുഷ്യനു (മഹാപുരോഹിതന്‍) 
മാത്രമേ പ്രവേശിക്കുവാന്‍ കഴിയുകയുള്ളു. തുടര്‍ 
ച്ചയായി കയറുവാന്‍ സാധിക്കുകയില്ല. 
പാപത്തിനുവേണ്ടിയുള്ള യാഗം പരിമിത സമയ 
ത്തേക്കു മാത്രമേ ഉപകരിക്കുന്നുള്ളു. ഈ ലോക 
ത്തിലെ വസ്തുക്കള്‍ ഉപയോഗിച്ചാണ്‌ യാഗം നട 
ത്തുന്നത്‌. ബാഹ്യ മനുഷ്യനെ മാത്രമേ അത്‌ 

സ്വാധീനിക്കുന്നുള്ളു. തനിക്കുവേണ്ടിയുള്ള പാപ 
യാഗം കഴിച്ച രക്തവുമായി മാത്രമേ മഹാപുരോ 
ഹിതനും അതിവിശുദ്ധ സ്ഥലത്തേക്ക്‌ പ്രവേശന 
മുണ്ടായിരുന്നുള്ളു. അതിവിശുദ്ധ സ്ഥലത്ത്‌ 
ശുശ്രൂഷ യേശുക്രിസ്തുവിന്റെ യാഗത്തിന്റെ ഒരു 
നിഴല്‍ മാത്രമായിരുന്നു. വിശുദ്ധസ്ഥലം ആരാധ 
കരേയും, അതിവിശുദ്ധ സ്ഥലം പുരോഹിതരെയും 
തടഞ്ഞു നിര്‍ത്തി. അതിവിശുദ്ധ സ്ഥലത്ത്‌ പ്രവേ 
ശിച്ചു നടത്തുന്ന യാഗം പഴയനിയമത്തിന്റെ 
അപൂര്‍ണ്ണതയും താല്‍ക്കാലികതയും വെളിപ്പെടു 
ത്തുന്നു. ക്രിസ്തു ക്രൂശില്‍ മരിച്ചപ്പോള്‍ തിരശ്ശീല 
കീറി അതിവിശുദ്ധസ്ഥലത്തേക്കുള്ള വഴി തുറന്നു 
കിട്ടി. 
പഴയനിയമ കൂടാരം മനുഷ്യനിര്‍മ്മിതമാണ്‌. 
എന്നാല്‍ അദൃശ്യവും യാഥാര്‍ത്ഥ്യവുമായ ദൈവ 
ത്താല്‍ നിര്‍മ്മിതമായ കൂടാരത്തിലാണ്‌ ക്രിസ്തു 
പ്രവേശിച്ചത്‌. വീഴ്ച വന്ന മനുഷ്യസ്വഭാവത്തെ 
സനഖ്യമാക്കുവാനും ദൈവവുമായുള്ള വിശുദ്ധവും 
ശരിയായതുമായ ബന്ധം പുനഃസ്ഥാപിക്കുന്ന 
തിനും, ദൈവസന്നിധിയിലേക്ക്‌ നമ്മെ അടുപ്പിക്കു 
ന്നതിനും സ്വന്തരക്തം യാഗമായി അര്‍പ്പിക്കു 
കയുമായിരുന്നു. ഈ ബലി വര്‍ഷംതോറും 
ആവര്‍ത്തിക്കുന്നതല്ല. എന്നേക്കുമായി 
നിവര്‍ത്തിച്ചതും നിത്യമായി പ്രസക്തിയുള്ളതുമാ 
ണ്‌. എല്ലാ യാഗത്തിലുമുള്ള എല്ലാ മനുഷ്യരു 
ടെയും സകല പാപപരിഹാരത്തിനുമായിരുന്നു. 
യേശു തന്നെ പുരോഹിതനും യാഗവുമായിരുന്നു. 
ക്രിസ്തുവിന്റെ ബലി എല്ലാ ബലികളെയും നിഷ്പ്ര 
ഭമാക്കുന്നതാണ്‌. യാഗമരണത്താല്‍ (ക്രിസ്തു 
പുതിയ നിയമത്തിന്റെ മദ്ധ്യസ്ഥനായി തീരുകയും, 
ന്യായ്രപമാണത്തിന്റെ അടിസ്ഥാനത്തിലുള്ള തെറ്റു 
കള്‍ മൂലമുള്ള ന്യായവിധിയില്‍ നിന്ന്‌ മോചനം ലഭി 
ക്കുകയും ചെയ്തു. യേശു പുതിയ ഉടമ്പടി 
സ്ഥാപിക്കുക മാത്രമല്ല, തന്റെ മരണത്തില്‍ കൂടി 
പുതിയ ഉടമ്പടി നടപ്പിലാക്കുകയും ചെയ്തു. തന്റെ 
യാഗത്തില്‍ക്കൂടി ആന്തരികമായ ശുദ്ധീകരണവും 
ദൈവത്തിങ്കലേക്കുള്ള പ്രവേശനവും സാധ്യമാക്കി. 
യേശു നിഷ്കളങ്കനായതിനാല്‍, ഈനമില്ലാത്ത 
യാഗമായിരുന്നു ക്രിസ്തുവിന്റെ യാഗം. നമ്മെ 
സ്വര്‍ഗ്ലീയമായതിലേക്ക്‌ നയിക്കുന്ന പുരോഹിത 
നാണ്‌ യേശു. ഒരുങ്ങിയിരിക്കുന്നവര്‍ക്ക്‌ യേശു രക്ഷ 
കനായും, ഒരുങ്ങിയിരിക്കാത്തവര്‍ക്ക്‌ യേശു ന്യായാ 
ധിപനായും വെളിപ്പെടും. യേശുവിന്റെ രണ്ടാമത്തെ 
വരവ്‌ തനിക്കായി കാത്തിരിക്കുന്നവരുടെ രക്ഷ 
യ്ക്കായിട്ടാകുന്നു. 
(തുടരും) 

ഭദ്രാസന മര്‍ത്തമറിയം സമാജം അറിയിഷുകള്‍ 


ജൂലൈ 15 മുതല്‍ ആഗസ്റ്റ്‌ 15 വരെ ബൈബിള്‍ 

മാസാചരണം. (ഗ്രൂപ്പായി തിരിച്ച്‌ 720 മണിക്കൂര്‍ 

തുടര്‍ച്ചയായി ബൈബിള്‍ വായിക്കുക, 
ധ്യാനിക്കുക, മനനം പാലിക്കുക). 

ജൂലൈ ദാന മുമ്പായി ഡിസ്ട്രിക്ട്‌ 

സെക്രട്ടറിമാരെ ഏല്‍പ്പിക്കേണ്ടവ. 

1. യൂണിറ്റുതല മല്‍സരം നടത്തി 

സെക്കന്റും കിട്ടിയവരുടെ ലിസ്റ്റ്‌. 
പരീക്ഷ എഴുതുന്നവരുടെ ലിസ്റ്റ്‌. 

. വാര്‍ഷിക സമ്മേളനത്തില്‍ പങ്കെടുക്കുന്നവരുടെ 
ലിസ്റ്റും രജിസ്ട്രേഷനും. (ഒരു പള്ളിയില്‍ നിന്ന്‌ 
രണ്ടുപേര്‍ പള്ളി ചിലവില്‍) സെപ്റ്റംബര്‍ 18, 19, 
20 സെന്റ്‌ തോമസ്സ്‌, ഓമല്ലൂര്‍. 

ഡിസ്ട്രിക്ട്‌ സമ്മേളനവും പരീക്ഷ പഠന 

ക്ലാസ്തും. 

1. പന്തളം 13-7-2013 

കുടശ്ശനാട്‌ സെന്റ്‌ സ്റ്റീഫന്‍സ്‌ കത്തീഡ്രല്‍ 
2. പുത്തന്‍കാവ്‌- 20-7-2013 

കൂര്‍ത്തമല സെന്റ്‌ മേരീസ്‌ 
3. ചെങ്ങന്നൂര്‍ - 27-7-2013 

ചെങ്ങന്നൂര്‍ സെന്റ്‌ ഇഗ്നേഷ്യസ്‌ കത്തീരഡല്‍ 
4. ഉമയാറ്റുകര - ee . 

ഉമയാറ്റുകര സെന്റ്‌ തോമസ്‌ വലിയപള്ളി 
5. ഇടവങ്കാട്‌ - 4-8-2013 

വെണ്‍മണി സെന്റ്‌ മേരീസ്‌ 

10.8.2013 ശനിയാഴ്ച രാവിലെ 9 മണിക്ക്‌ 

ഡിസ്ട്രിക്ട്‌, ഭദ്രാസന മല്‍സരം. 

ആഗസ്റ്റ്‌ 15 വ്യാഴം വനിതാ ദിനം (സമാജ ദിനം) 

വനിതാ ദിനാഘോഷവും, സമ്മേളനവും 

ഉമയാറ്റുകര സെന്റ്‌ തോമസ്‌ വലിയ പള്ളിയില്‍ 
ഉച്ചകഴിഞ്ഞ്‌. 


ഫസ്റ്റും 
ററ 


മാ 





സംയുക്ത സെന്റ്‌ തോമസ്‌ ദിനാചരണം 

കൂര്‍ത്തമല: ഓര്‍ത്തഡോക്‌സ്‌ - മാര്‍ത്തോമ്മാ ഇട 
വക സംയുക്തമായി സെന്റ്‌ തോമസ്‌ ദിനാചരണം 
ജൂലൈ 7-൦ തീയതി 2.30 ന്‌ കൂര്‍ത്തമല സെന്റ്‌ 
മേരീസ്‌ പള്ളിയില്‍ വെച്ച്‌ നടത്തപ്പെട്ടു. ഫാ. 
തോമസ്‌ വര്‍ഗീസ്‌ അമയില്‍ മുഖ്യസന്ദേശം 
നല്‍കി. വികാരി ഫാ. മാമ്മന്‍ തോമസ്‌, സഹവി 
കാരി ഫാ. മത്തായി സഖറിയ, റവ. ജേക്കബ്‌ 
മാത്യു, വെരി. റവ. കെ.എം. മാമ്മന്‍, ഡീക്കന്‍ 
പോള്‍ജി കെ. ജോണ്‍, രാജന്‍ കെ. മാത്യു എന്നി 
വര്‍ പ്രസംഗിച്ചു. സംയുക്ത ഗായകസംഘം ഗാന 
ശുശ്രൂഷ നിര്‍വൃഹിച്ചു. 


ജൂലൈ 2013 


കാലികം 





ലേഖനം 


ആരോഗ്യ പോഷണം പദ്ധതി 


കാതോലിക്കേറ്റ്‌ ശതാബ്ദിയുടെ നക്ഷത്ര തിളക്കം 


പട്ടിണി മരണങ്ങളും 
പകര്‍ച്ച വ്യാധികളും 
പോഷകാഹാരകുറവു 
മുലമുള്ള മരണങ്ങളും 
ഒന്നും അട്ടഷാടിയെ 
സംബന്ധിച്ചിടത്തോളം 
പുതിയ 
വാര്‍ത്തകളല്ല. 





ഫാ.എം.ഡി.യുഹാനോന്‍ റമ്പാന്‍ 


തൃലക്ര ഓര്‍ത്തഡോക്‌സ്‌ സുറിയാനി സഭയില്‍ കാതോലിക്കേറ്റ്‌ പുന: 
സ്ഥാപിച്ചതിന്റെ ശതാബ്ദി ആഘോഷങ്ങള്‍ നടന്നുകൊണ്ടിരിക്കു 

കയാണല്ലോ. ശതാബ്ദി ആഘോഷത്തിന്റെ നക്ഷത്ര തിളക്കമാണ്‌ 2013 
ജൂണ്‍ മാസം മലങ്കര സഭയുടെ മിഷന്‍ പ്രവര്‍ത്തനങ്ങളുടെ നാഴികക 
ല്ലായി അട്ടപ്പാടി സെന്റ്‌ തോമസ്‌ ആശ്രമത്തിന്റെ മുഖ്യ ചുമതലയില്‍ 
ആരംഭിച്ച “ആരോഗ്യ പോഷണം” പദ്ധതി. 

പോഷകാഹാര കുറവുമൂലം അട്ടപ്പാടിയിലെ വിവിധ ഈരുക 
ളില്‍ പിഞ്ചു കുഞ്ഞുങ്ങള്‍ മരിച്ചു വീഴുന്ന വാര്‍ത്ത ദേശീയ മാധ്യമ 
ങ്ങള്‍ കഴിഞ്ഞ ഏര്പില്‍ മാസം മുതല്‍ പ്രസിദ്ധീകരിച്ചിരുന്നു. അതിന്റെ 
ഫലമായി കേരളത്തിന്റെ മാത്രമല്ല ഇന്ത്യയുടെ ഒട്ടാകെയുള്ള ശ്രദ്ധ അട്ട 
പ്യാടിയിലേക്ക്‌ തിരിയുകയുണ്ടായി. കേന്ദ്രമന്ത്രിമാരും സംസ്ഥാന മന്ത്രി 
മാരും രാഷ്ട്രീയ നേതാക്കളും അട്ടപ്പാടി സന്ദര്‍ശിച്ചു. കേന്ദ്ര-സംസ്ഥാന 
സര്‍ക്കാരുകള്‍ സംയുക്തമായി അട്ടപ്പാടിക്കുവേണ്ടി പ്രത്യേക വികസന 
പാക്കേജ്‌ പ്രഖ്യാപിക്കുകയുണ്ടായി. അതിനെ നമുക്ക്‌ ശുഭാപ്തി വിശ്വാ 
സത്തോടെ കാണാം. 

എന്നാല്‍ അട്ടപ്പാടിയിലെ ആദിവാസികളുടെ ദുരിതങ്ങള്‍ ഇന്നോ 
ഇന്നലെയോ തുടങ്ങിയതല്ല. പട്ടിണി മരണങ്ങളും പകര്‍ച്ച വ്യാധികളും 
പോഷകാഹാരകുറവുമൂലമുള്ള മരണങ്ങളും ഒന്നും അട്ടപ്പാടിയെ സംബ 
ന്ധിച്ചിടത്തോളം പുതിയ വാര്‍ത്തകളല്ല. ഇവയൊക്കെ നേരത്തെ തന്നെ 
ഉണ്ടായിരുന്ന പ്രശ്നങ്ങള്‍ തന്നെയാണ്‌. ഇപ്പോള്‍ മാത്രമെ അവ മാധ്യ 
മങ്ങളുടെ ശ്രദ്ധയില്‍പെട്ടുള്ളു എന്നു മാത്രം. അതുകൊണ്ടുതന്നെ ആയി 
രിക്കണം മലങ്കര ഓര്‍ത്തഡോക്സ്‌ സഭയുടെ മിഷന്‍ മുന്‍ഗണനകളില്‍ 
ഒരിക്കലും അട്ടപ്പാടിയിലെ ആദിവാസികള്‍ കടന്നു വരാതിരുന്നത്‌. 

മലങ്കര ഓര്‍ത്തഡോക്സ്‌ സഭയുടെ മിഷന്‍ പ്രവര്‍ത്തനങ്ങള്‍ക്ക്‌ 
പുതിയ മാനങ്ങള്‍ നല്‍കിയ ഡോ.ഗീവറുഗീസ്‌ മാര്‍ ഒസ്താത്തിയോസ്‌ 
മെത്രാപ്പോലീത്തായുടെ പ്രവര്‍ത്തന 
ങ്ങള്‍ മഹത്തരമാണ്‌. തിരുമേനിയുടെ 
നേതൃത്വത്തില്‍ സഭാമിഷന്‍ ബോര്‍ഡും 
മിഷന്‍ സൊസൈറ്റിയും ഉത്തരേന്ത്യ 
യിലെ അവികസിത ജനവിഭാഗത്തിന്റെ 
വികസനത്തിനുവേണ്ടി ആത്മാര്‍ത്ഥ 
മായി പ്രവര്‍ത്തിച്ചിട്ടുണ്ട്‌. തിരുമേനി 
കാലം ചെയ്തെങ്കിലും അദ്ദേഹത്തിന്റെ 
സ്വാധീനവും പ്രാര്‍ത്ഥനയും സഭയുടെ 
മിഷന്‍ പ്രവര്‍ത്തനത്തെ നയിച്ചുകൊണ്ടി 
രിക്കുന്നു. 

അട്ടപ്പാടിയില്‍ തുടര്‍ച്ചയായുണ്ടായ 

ശിശുമരണങ്ങളുടെ പശ്ചാത്തലത്തില്‍ 
ഡോ.ഗീവറുഗീസ്‌ മാര്‍ ഒസ്താത്തി 


www.bethelpatrika.org 


2 ക 
യോസ്‌ മെത്രാപ്പോലീത്തായുടെ ശിഷ്യരും സഭാ 
മിഷന്‍ ബോര്‍ഡിന്റെ സാരഥികളുമായ ഡോ.യൂഹാ 
നോന്‍ മാര്‍ ക്രിസോസ്റ്റമോസ്‌ മെത്രാപ്പോലീത്ത 
(ചെയര്‍മാന്‍), ഡോ.യൂഹാനോന്‍ മാര്‍ തേവോദോ 
റോസ്‌ മെത്രാപ്പോലീത്ത (കോ-ചെയര്‍മാന്‍), ഫാ. 
കെ.ഐ.ഫിലിപ്പ്‌ റമ്പാന്‍ (ഡയറക്ടര്‍) എന്നിവര്‍ 
2013 മെയ്‌ 28ന്‌ സഭാമിഷന്‍ ബോര്‍ഡിന്റെയും 
ദുബൈ ഫ്രണ്ട്സ്‌ സൊസൈറ്റിയുടെയും ആഭിമു 
ഖ്യത്തില്‍ 400 കുട്ടികള്‍ക്ക്‌ രണ്ടരലക്ഷം രൂപയുടെ 
സ്കൂള്‍ കിറ്റുകള്‍ വിതരണം ചെയ്യുകയും തുടര്‍ന്ന്‌ 
നാല്‌ ശിശുക്കള്‍ മരണപ്പെട്ട അട്ടപ്പാടിയിലെ നെല്ലി 
പ്ൃതി ഈര്‍ സന്ദര്‍ശിക്കുകയും ചെയ്തു. അട്ടപ്പാടി 
സെന്റ്‌ തോമസ്‌ ആശ്രമത്തില്‍ തിരിച്ചെത്തിയ 
പിതാക്കന്മാര്‍ തുടര്‍ നടപടികളെക്കുറിച്ച്‌ ചര്‍ച്ച നട 
ത്തുകയും ചെയ്തു. ഈ ആലോചനയുടെ ഫല 
മായിട്ടാണ്‌ മലങ്കര ഓര്‍ത്തഡോക്സ്‌ സഭയുടെ 
ശതാബ്ദി നക്ഷത്ര തിളക്കം എന്നു വിശേഷിപ്പി 
ക്കാവുന്ന ആദിവാസി ഈരുകളില്‍ “ആരോഗ്യ 
പോഷണം” പദ്ധതി രൂപം കൊണ്ടത്‌. 

ആദ്യ ഘട്ടമായി നെല്ലിപ്പതി, ഭുതുവഴി, 
ചുണ്ടുകുളം, കോട്ടമല എന്നീ രരുകളിലെ 295 
കുട്ടികള്‍ക്ക്‌ ദിവസവും വൈകുന്നേരം പാല്‍, മുട്ട, 
ബ്രഡ്‌ എന്നിവ കൊടുക്കാന്‍ ആരംഭിച്ചു. പതിനഞ്ചു 
വയസ്സില്‍ താഴെയുള്ള കുട്ടികള്‍ക്കും ഗര്‍ഭിണി 
കള്‍ക്കും പാലൂട്ടുന്ന അമ്മമാര്‍ക്കും വൃദ്ധജന 
ങ്ങള്‍ക്കും ആഹാരം നല്‍കുന്നുണ്ട്‌. പുഴുങ്ങിയ മുട്ട, 
കാച്ചിയ പാല്‍ എന്നിവ ആശ്രമത്തില്‍ തയ്യാറാക്കി 
വാഹനങ്ങളില്‍ സന്നദ്ധപ്രവര്‍ത്തകര്‍ ഈരുകളിലെ 
ത്തിച്ചാണ്‌ വിതരണം നടത്തുന്നത്‌. ഭൂതു വഴി 
ഉഈരിലെ 85 കുട്ടികള്‍ക്കുള്ള പോഷകാഹാര വിത 
രണം മുഖ്യമന്ത്രി ശ്രീ.ഉമ്മന്‍ ചാണ്ടിയാണ്‌ നിര്‍വ്വ 
ഹിച്ചത്‌. ഓര്‍ത്തഡോക്സ്‌ സഭയുടെ സാമൂഹിക 
വികസന പ്രവര്‍ത്തനങ്ങളിലെ പുതിയ കാല്‍വ 
യ്പായി മുഖ്യമന്ത്രി ഈ പദ്ധതിയെ പ്രകീര്‍ത്തി 
ക്കുകയുണ്ടായി. 

2013 ജൂണ്‍ 2-ന്‌ ആരംഭിച്ച “ആരോഗ്യ 
പോഷണം” പദ്ധതി ഇപ്പോള്‍ പുതിയൊരു ഘട്ടത്തി 
ലേക്ക്‌ കടക്കുകയാണ്‌. 2013 ജൂണ്‍ 30-ന്‌ മുമ്പായി 
അട്ടപ്പാടിയിലെ വിവിധ ഈരുകളിലായി 500 കുട്ടി 
കള്‍ക്ക്‌ പോഷകാഹാരം നല്‍കുന്ന ബ്രഹത്തായ 
പദ്ധതിയായി ഇത്‌ മാറുകയാണ്‌. പുതുതായി വെങ്ക 
കടവ്‌, ഗുസ്ഡയൂര്‍, കാരറ, കതിരമ്പതി എന്നീ രു 
കളിലെ സര്‍വ്വേ പൂര്‍ത്തിയായിക്കഴിഞ്ഞു. ഈ നാല്‍ 
രുകളിലായി 205 കുട്ടികള്‍കൂടി “ആരോഗ്യ 
പോഷണം” പദ്ധതിയുടെ ഉപയോക്താക്കളാകുക 
യാണ്‌. 

“ആരോഗ്യ പോഷണം” പദ്ധതിക്ക്‌ ഇതി 
നോടകം വമ്പിച്ച പിന്‍തുണയാണ്‌ ലഭിച്ചിട്ടുള്ളത്‌. 
പ.കാതോലിക്കാ ബാവാ ബസ്സേലിയോസ്‌ 

മാര്‍ത്തോമാ പൌലോസ്‌ ദ്വിതീയന്‍ പദ്ധതിയെ 
ആശീര്‍വദിക്കുകയുണ്ടായി. നിരണം ഭദ്രാസന 
ത്തിലെ കല്ലൂപ്പാറ സെന്റ്‌ മേരീസ്‌ പള്ളിയിലെ 
യുവജന്പരപസ്ഥാനം പ്രവര്‍ത്തകര്‍ ഇതിലേക്ക്‌ 
ബക്കറ്റ്‌ പിരിവിലൂടെ സമാഹരിച്ച 60,500/- രൂപ 
ആശ്രമത്തില്‍ ഏല്‍പ്പിക്കുകയും ഒരു ദിവസം ഈരു 
കളിലെ പോഷകാഹാര വിതരണത്തില്‍ പങ്കെടു 
ക്കുകയും ചെയ്തു. പാമ്പാടി ദയറാ മാനേജരും 
കേരള ഓര്‍ഫനേജസ്‌ അസോസിയേഷന്‍ പ്രസി 
ഡണ്ടുമായ ഫാ.മാത്യു കെ.ജോണ്‍ ഈരുകള്‍ 
സന്ദര്‍ശിക്കുകയും 200 കുട്ടികള്‍ക്ക്‌ ആവശ്യമായ 
പാല്‍, മുട്ട എന്നിവ ഒരു വര്‍ഷത്തേക്ക്‌ നല്‍കാ 
മെന്ന്‌ ഉറപ്പു നല്‍കുകയും ചെയ്തു. നിരണം, കോട്ട 
യം, കണ്ടനാട്‌, കൊട്ടാരക്കര-പുനലൂര്‍, ചെങ്ങന്നൂര്‍ 
ഭദ്രാസനങ്ങളും സഹായം വാഗ്ദാനം ചെയ്തിട്ടു 
ണ്ട്‌. 

ഒരു കുട്ടിയ്ക്ക്‌ ഒരു ദിവസം പോഷകാ 
ഹാരം കൊടുക്കുന്നതിന്‌ 20/- രൂപാ നിരക്കില്‍ ഒരു 
മാസത്തേക്ക്‌ 600/- രൂപായും ഒരു വര്‍ഷത്തേക്ക്‌ 
7200/- രൂപായുമാണ്‌ ചെലവ്‌ കണക്കാക്കിയിരിക്കു 
ന്നത്‌. ഏകദേശം 40 ലക്ഷം രൂപ ഒരു വര്‍ഷത്തേക്ക്‌ 
ചെലവ്‌ പ്രതീക്ഷിക്കുന്ന ഈ പദ്ധതി വിജയിക്ക 
ണമെങ്കില്‍ സഭാംഗങ്ങളുടെയും സഭാ സ്ഥാപനങ്ങ 
ളുടെയും പൊതുജനങ്ങളുടെയും പൊതുജനങ്ങളു 
ടെയും അകമഴിഞ്ഞ സഹായം അത്യാവശ്യമാണ്‌. 
2013 ജൂണ്‍ 2-ന്‌ ആരംഭിച്ച ഈ പദ്ധതി 2014 മെയ്‌ 
31ന്‌ പൂര്‍ത്തീകരിക്കുന്ന വിധത്തിലാണ്‌ തയ്യാറാക്കി 
യിട്ടുള്ളത്‌. ഓരോ ഘട്ടത്തിലുമുള്ള മൂല്യ നിര്‍ണ്ണ 
യത്തിനു ശേഷം ആവശ്യമെങ്കില്‍ പദ്ധതി ഒരു 
വര്‍ഷത്തിനു ശേഷം അട്ടപ്പാടിയിലെ ഇതര ഈരു 
കളിലേക്കുംകൂടി വ്യാപിപ്പിക്കുന്നതാണ്‌. 

പദ്ധതിയുടെ ഡയറക്ടറായി സെന്റ്‌ 
തോമസ്‌ ആശ്രമം സുപ്പീരിയര്‍ ഫാ.എം.ഡി.യൂഹാ 
നോന്‍ റമ്പാനും ട്രഷറാറായി ആശ്രമം മാനേജര്‍ 
ഫാ.എസ്‌.പോളും കോ-ഓര്‍ഡിനേറ്ററായി മിഷന്‍ 
പ്രോജക്ട്‌ ഡയറക്ടര്‍ ഡോ.സിബി തരകനും 
പ്രവര്‍ക്കുന്നു. 


നിങ്ങളുടെ സംഭാവനകളും വിലയേറിയ 
അഭിപ്രായങ്ങളും താഴെ കൊടുത്തിരിക്കുന്ന 
വിലാസത്തില്‍ അയയ്ക്കുക. 
ഡയറക്ടര്‍, “ആരോഗ്യ പോഷണം” പദ്ധതി, 
സെന്റ്‌ തോമസ്‌ ആശ്രമം, നെല്ലിപ്പതി, അഗളി, 


പാലക്കാട്‌ ജില്ല പിന്‍: 678581, 
Ph: 04924 - 254430, +919447277690 
E-mail: frmdjohn@ gmail.com 
SB A/c No.0287053000013959 
A/c Name: “Arogya Poshanam” South Indian Bank, 
Goolikkadavu Branch, Palakkad, 
IFSC Code: SIBL0000287 





 ഏവന്‍ഗേലോോന്യധ്യാനം 


MADE 


ഫാ. ബിജു റ്റി. മാത്യു 


പെന്തിക്കോസ്തിയ്ക്ക്‌ശേഷം 9-ാം ഞായറാഴ്ച 
: വി. ലുക്കോസ്‌ 14:7-11 

യേശു തമ്പുരാന്റെ പരസൃശുധ്രൂഷയിലെ 
ഒരു വിരുന്നുശാലയില്‍ വെച്ച്‌ പരീശന്മാരും നിയമ 
ഉപദേഷ്ടാക്കളും പ്രധാന ഇരിപ്പിടങ്ങള്‍ കണ്ടെത്തി 
യപ്പോള്‍ അവരെ വിമര്‍ശിച്ചുകൊണ്ട്‌ യേശു തമ്പു 
രാന്‍ പറയുന്ന ഒരു ഉപമയാണിത്‌; മാത്രമല്ല വിരു 
ന്നിന്റെ പ്രതീകത്തിലൂടെ ദൈവരാജ്യത്തെ അവ 
തരിപ്പിക്കുവാന്‍ ശ്രമിക്കുകയാണിവിടെ. 

വിരുന്നുശാലകളിലെ ആത്മീയതയുടെ സമ 
ഗ്രഭാവം:- “ഒരുവന്‍ നിന്നെ വിരുന്നിനു ക്ഷണിക്കു 
മ്പോള്‍ നീ ചെന്ന്‌ മുഖ്യസ്ഥാനത്ത്‌ ഇരിക്കരുത്‌......... 
തന്നത്താന്‍ ഉയര്‍ത്തുന്നവന്‍ താഴ്ത്തപ്പെടും” 
ലൂക്കോസ്‌ 7,8,9,11 വാക്യങ്ങള്‍. 

യേശുവിന്റെ വിരുന്നു മേശകള്‍ ദൈവരാജ്യ 
ത്തിന്റെ സന്ദേശമാണ്‌ വ്യക്തമാക്കുന്നത്‌. (1) വി. 
ലൂക്കോസ്‌ 5:29-32 ചുങ്കക്കാരനോടും പാപിനി 
യോടും കൂടിയുളള വിരുന്ന്‌ വി. ലൂക്കോസ്‌ 7:36-50 
ശിമയോന്റെ വീട്ടിലെ വിരുന്നില്‍ പാപിനിയെ നീതി 
കരിക്കുന്നു. 14:1-14 വിരുന്നില്‍ യേശു തമ്പുരാന്‍ 
രോഗശാന്തി നല്‍കുന്നു. 22:24-27 വലിയവന്‍ ആര്‍? 
എന്നതിന്റെ തര്‍ക്കം വിരുന്നുമേശയില്‍ യേശു 
തമ്പുരാന്‍ പരിഹരിക്കുന്നു. ഇവിടെ വിരുന്നുമേശ 
കളെ ഉദരപൂരണമാര്‍ഗ്ഗങ്ങളായല്ല കണ്ടത്‌ 
പിന്നെയോ മനുഷ്യന്റെ ദൈവാഭിമുഖ്യത്തിലേ 
ക്കുള്ള വളര്‍ച്ചയ്ക്കും ഉയര്‍ച്ചയ്ക്കും വേണ്ടി മാറ്റി, 
ആത്മീയതയുടെ ആഴങ്ങള്‍ ലൌകിക ജീവിതക്രമ 
ങ്ങളില്‍ നിന്ന്‌ പഠിക്കുവാനുള്ള വേദികളായി യേശു 





തമ്പുരാന്‍ വിഭാവനം ചെയ്തു. 

ഇന്ന്‌ മുഖ്യസ്ഥാനം, അദ്ധ്യക്ഷപദവി, അധി 
കാരസ്ഥാനം, എല്ലാവരുടെയും അംഗീകാരം, 
്രശംസ ഇവ ആഗ്രഹിക്കാത്ത മനുഷ്യരുടെ 
സ്വാര്‍ത്ഥ ചിന്തകളും ആഗ്രഹങ്ങളും പ്രവര്‍ത്തന 
തലങ്ങളുടെ മുഖമുര്രയായിത്തീര്‍ന്നിരിക്കുന്നു. 
“ആരെ ചവിട്ടിതാഴ്ത്തിയാലും ഞാന്‍ ഉയര്‍ന്നു 
നില്‍ക്കണം” എന്നത്‌ മനുഷ്യരുടെ സ്വാഭാവമായി 
മാറിയിരിക്കുന്നു. ലാകികത്വം, അത്യാഗ്രഹം, മൂല്യ 
ച്യുതി എന്നിങ്ങനെ മാരകങ്ങളായ അധഃപതന 
ത്തില്‍ വീഴുമ്പോഴും സ്വന്ത രൂപങ്ങള്‍ സംരക്ഷി 
ക്കപ്പെടുവാന്‍ തലമുറയുടെ വീഴ്ച സാരമില്ല എന്നു 
പറയുന്ന ഒരു സമൂഹം മാതാപിതാക്കളും 
പ്രഭാഷകന്‍ 3:18. നീ എത്രത്തോളം വലിയവനാ 
യിരിക്കുന്നുവോ അത്രത്തോളം വിനിമയമുള്ളവനാ 
യിരിക്കുന്നുവോ അത്രത്തോളം വിനയമുള്ളവനാ 
യിരിക്കണം. ഇയ്യോബ്‌ 22:29. 

ഇന്നിന്റെ ലോക്രകമങ്ങള്‍ ജീവിതത്തില്‍ 
ആധിപത്യം പുലര്‍ത്താതെ, മാറിക്കൊണ്ടിരിക്കുന്ന 
ജീവിതസാഹചര്യങ്ങളിലും കുടുംബസംവിധാനങ്ങ 
ളിലും ആദ്ധ്യാത്മിക ചൈതന്യം കലര്‍ത്തി ലോക 
ത്തിന്‌ സാക്ഷികളായി മാറുവാന്‍ നമുക്ക്‌ കഴിയ 
ണം. 
ആത്മവിമര്‍ശനവും യുഗാന്ത്യസന്തോഷത്തിന്റെ 
പുനരനുഭവവും 

അതിഥിയ്ക്കും ആതിഥേയനും ആത്മവിമര്‍ശ 
നത്തിനായുള്ള ഉപദേശം ഈ ഭാഗത്ത്‌ കാണാം. 
അതിഥി വിരുന്നില്‍ എങ്ങനെ പെരുമാറണം എന്നും 

ആതിഥേയന്‍ വിരുന്നില്‍ ആരെയൊക്കെ ക്ഷണി 
ക്കണമെന്നും യേശു പഠിപ്പിക്കുന്നു. വി. ലൂക്കോസ്‌ 
14:8,9 അതിഥി തന്റെ ബഹുമാന്യത സ്വയം വില 
യിരുത്തി തെരഞ്ഞെടുക്കേണ്ടതല്ല. ആതിഥേയന്‍ 
സ്വീകരിച്ചു നല്‍കുമ്പോള്‍ ലഭിക്കുന്നതാണ്‌ 
യഥാര്‍ത്ഥ അംഗീകാരം എന്ന്‌ സൂചിപ്പിക്കുകയാണി 
വിടെ. അതുപോലെ ദൈവരാജ്യ വിരുന്നിലെയും 
യുഗാന്ത്യ സന്തോഷ അനുഭവങ്ങളും സ്വയം 
താഴ്ത്തുന്നവന്‍ നല്‍കപ്പെടുന്ന അംഗീകാരവും 
വാഗ്ദാനങ്ങളുമാണ്‌. എളിയവര്‍ക്കാണ്‌ ദൈവ 
രാജ്യം നല്‍കുക ഇത്‌ യേശു തമ്പുരാന്റെ പ്രവൃ 
ത്തിയുടെ സാരമാണ്‌. 

ആതിഥേയന്‍ ആരെയൊക്കെയാണ്‌ വിരു 
ന്നിന്‌ ക്ഷണിക്കേണ്ടത്‌? നീ വിരുന്നു കഴിക്കുമ്പോള്‍ 
ദരിദ്രന്മാര്‍, അംഗഹീനന്മാര്‍, മുടന്തന്മാര്‍, കുരുടന്മാര്‍ 
എന്നിവരെ ക്ഷണിക്ക. നീതിമാന്മാരുടെ പുനരു 
ത്ഥാനത്തില്‍ നിനക്ക്‌ പ്രത്യുപകാരം ഉണ്ടാകും. വി. 
ലൂക്കോസ്‌ 14:13,14. യുഗാന്ത്യാനുഭവത്തിന്റെ പ്രതി 
ഫലവും പ്രത്യാഗമന സന്തോഷത്തിന്റെ പുനരനു 
ഭവമാണീ വാക്യങ്ങള്‍. മാത്രമല്ല സ്വര്‍ഗ്ഗത്തില്‍ 
പ്രവേശിക്കുന്നതിനുള്ള മൌലിക വ്യവസ്ഥയായിട്ടും 
ഇതിനെ കാണാം. 
പെന്തിക്കോസ്തിക്കു ശേഷം 10-ാം ഞായറാഴ്ച 
: വി. മത്തായി 18:1-11 

“ആരാണ്‌ വലിയവന്‍” എന്ന്‌ ശിഷ്യന്മാരുടെ 
ഇടയില്‍ ഒരു തര്‍ക്കം ഉണ്ടായപ്പോള്‍ യേശു തമ്പു 
രാൻ പറയുന്ന വാക്യങ്ങളും ഉപമയുമാണീ വേദ 
ഭാഗത്തിന്റെ ഉള്ളടക്കം. 
താഴ്മയുടെ ഭാവങ്ങള്‍ 

ക്രിസ്തുവിന്റെ ഐഹിക ജീവിതകാല 
ത്തിലെ ഒരു സംഭവമാണിത്‌. ഒരു പരീശന്‍ യേശു 
വിനെ വിരുന്നിനു ക്ഷണിക്കുന്നു. അസൂയയുടെയും 
അഹന്തയുടെയും അരുണവര്‍ണ്ണം നിറഞ്ഞ കണ്ണു 
കളാല്‍ യേശുവിനെ കാണുന്ന പരീശന്റെ 
ആതിഥ്യം സ്വീകരിച്ചതെന്തിന്‌ ? “ഉപദേശിപ്പാനും 
തെറ്റുകള്‍ തിരുത്തുവാനും അവസരങ്ങള്‍ കണ്ടെ 
ത്തുക എന്നത്‌ മനലികമായ അവകാശമായി 
യേശു തമ്പുരാന്‍ കണ്ടുകൊണ്ട്‌ താഴ്മ എന്ന 
ഭാവത്തെ ആനന്ദവേളയിലൂടെ അവതരിപ്പിക്കുവാന്‍ 
ശ്രിസ്തു ആഗ്രഹിക്കുന്നു. “നിങ്ങള്‍ മനം 
തിരിഞ്ഞു ശിശുക്കളെപ്പോലെ ആയിത്തീരുന്നില്ലെ 
ങ്കില്‍ സ്വര്‍ഗ്ഗരാജ്യത്തില്‍ പ്രവേശിക്കയില്ലെന്ന്‌ 
ഞാന്‍ സത്യമായി നിങ്ങളോട്‌ പറയുന്നു” വി. 
മത്തായി 18 വലിപ്പത്തിനും അധികാരത്തിനും 
വേണ്ടിയുള്ള ശിഷ്യന്മാരുടെ വ്ൃഗ്രതയ്ക്കെതിരെ 
യുള്ള താക്കീതാണിത്‌. 
The need of humility വി. ലുക്കോസ്‌ 9:46 

“ഇടിച്ചിടിച്ചു നിന്നാല്‍ പിടിച്ചു പിടിച്ചു 

കയറാം” ഇന്ന്‌ തലമുറകളിലേക്ക്‌ പകരുന്ന ഒരു 
മാധ്യമ സന്ദേശം ഇതാണ്‌. എന്നാല്‍ ഇവിടെ ഒരു 
വന്‍ ഉയരുന്നത്‌ സ്വയം ഉയര്‍ത്തുമ്പോഴല്ല ദൈവം 
ഉയര്‍ത്തുമ്പോഴാണ്‌ എന്ന സന്ദേശമാണ്‌ ഈ വേദാ 
ഗത്തുനിന്ന്‌ പഠിക്കാന്‍ കഴിയുന്നത്‌. “ശിശുവിനെ 
പ്പോലെ” എന്ന പ്രയോഗം ശ്രേഷ്ഠമാണ്‌ ‘ശിശുത്വം” 
നിസ്സാരതയുടെയും നിസ്സഹായതയുടെയും പ്രതീ 
കമാണ്‌. സ്വന്തമായ ശക്തിയിലും കഴിവിലും അഭി 
മാനം കൊള്ളാതെ, അപ്പാ അമ്മേ എന്നു വിളിച്ച്‌ 
ഒരു ശിശു എപ്രകാരം സ്വതരൂപ സമീപനം മാതാ 
പിതാക്കളുടെ മുമ്പില്‍ പുലര്‍ത്തുന്നുവോ, അഗ്ര 
കാരം സ്വര്‍ഗ്ഗരാജ്യത്തിന്റെ അവകാശികളായിത്തീ 
രുവാനുള്ള മനലികാവസ്ഥയായി താഴ്മയെ 
കര്‍ത്താവ്‌ ഇവിടെ അവതരിപ്പിക്കുന്നു ഫിലിപ്യ 
2:3-5 യേശു തമ്പുരാന്‍ പിതാവിനോടുള്ള സമാ 
നത നിലനിര്‍ത്തേണ്ട കാര്യമായി പരിഗണിക്കാതെ 
തന്നെത്തന്നെ കുരിശു മരണത്തോളം താഴ്ത്തിയ 
തുകൊണ്ടാണ്‌ അത്യധികമായി ഉയര്‍ത്തിയത്‌. The 
selfishness and disunity of God’s people is a scan- 
dal to the christian faith. 

The example of humilty 

Human child is an example of humility. ഒരു 
ശിശുവിലുള്ള താഴ്മയുടെ 4 ഭാവങ്ങള്‍ ദൈവ 
ത്തിന്റെ മക്കള്‍ അനുകരിക്കുന്നവരും 
അമ്പര്‍ത്ഥമാക്കുന്നവരും ആകണം. 

a) Trust (0) dependence (c) desire to make 
others happy (d) an absence of bosting or selfish 
desire to be greater than others. കഴിവും 
സാമര്‍ത്ഥ്യവും സ്വന്തമായി ഞാന്‍ സ്വീകരിച്ച്‌ 
അതില്‍ അഭിമാനം കൊള്ളുകയും ദൈവത്തിന്റെ 
ദാനങ്ങള്‍ എല്ലാം നേടിയെടുത്ത വിചാരത്തോടെ 
ജീവിക്കുകയും ചെയ്യുമ്പോള്‍, താഴ്മ എന്ന 
ഭാവത്തെ നഷ്ടപ്പെടുത്തുകയാണ്‌ ചെയ്യുന്നത്‌. 
The cost of humilty 

വി. മത്തായി 18:14 ഈ ചെറിയവരില്‍ ഒരു 
ത്തന്‍ നശിച്ചുപോകുന്നത്‌ സ്വര്‍ഗ്ഗസ്ഥനായ എന്റെ 
പിതാവിന്‌ ഇഷ്ടമില്ല. യഥാര്‍ത്ഥ താഴ്മയുടെ പ്രതി 
ഫലം, സ്വയം ശൂന്യവല്‍ക്കരിച്ച്‌ മറ്റുള്ളവരുടെ 
ഉയര്‍ച്ച ലക്ഷ്യമാക്കുന്ന വിധത്തിലാണ്‌ ആയതി 
നാവാം ഈ വേദഭാഗത്തിന്റെ അവസാനം 
കാണാതെപോയ ആടിന്റെ ഉപമ കൂടി ചേര്‍ത്തിട്ടു 
ളളത്‌. ഇന്ന്‌ സാന്ത്വന ശുശ്രൂഷയുടെ ഇടങ്ങള്‍ ഇന്ന്‌ 
കുടുംബസംവിധാനങ്ങളില്‍ നഷ്ടപ്പെട്ടിരിക്കുകയാ 
ണ്‌. ക്രിസ്തീയ മൂല്യങ്ങളുടെ അന്യവല്‍ക്കരണം 
വ്യക്തി ബന്ധങ്ങളുടെ തകര്‍ച്ചയിലേക്ക്‌ വഴിതെ 
ളിക്കപ്പെടുന്നു. സ്വയം ഉയര്‍ത്തുന്നവരെയല്ല മറ്റുള്ള 
വരെ സ്നേഹിക്കുകയും ശുശ്രൂഷിക്കുകയും ചെയ്യു 
ന്നവരെയാണ്‌ ഇന്ന്‌ ദൈവത്തിന്‌ ആവശ്യമായിട്ടു 
ള്ളത്‌. 

പെന്തിക്കോസ്തിക്കു ശേഷം 1-൦ ഞായറാഴ്ച 
: വി. മര്‍ക്കോസ്‌ 6:7-13 

ദൈവരാജ്യത്തിന്റെ സന്ദേശം ലോകം മുഴു 
വനും അറിയിക്കുവാനുള്ള ആഹ്വാനവും കല്പ 
നയും ജീവകാരുണ്യപരമായ അനുഭവത്തിലേക്ക്‌ 
നയിക്കുന്ന പ്രബോധനങ്ങളും അടങ്ങിയതാണീ 
വേദഭാഗം. 
ദൈവീക ശുശ്രൂഷകര്‍ക്കുവേണ്ട ഉള്‍ക്കാഴ്ച 
കളും ദൈവീക ശുശ്രുഷക്കാരോടുള്ള സമീപ 
നങ്ങളും 

പ്രേഷിതർ എവിടെയാണ്‌ പോകേണ്ടത്‌? 
എന്താണ്‌ ചെയ്യേണ്ടത്‌? യാത്രയ്ക്കുള്ള കരുതല്‍ 
എന്തെല്ലാമാണ്‌? സുവിശേ.കര്‍ എങ്ങനെ പെരുമാ 
റണം? എവിടെയാണ്‌ താമസിക്കേണ്ടത്‌ എന്ന 
തെല്ലാം ഈ വേദഭാഗം വിശദമായി പഠിപ്പിക്കുന്നു. 
ദൈവരാജ്യ നിര്‍മ്മിതിയ്ക്കു വേണ്ടിയുള്ള ഈ 
സുവിശേഷ ഘോഷണത്തില്‍ കര്‍ത്തവ്യബോധ 
ത്തില്‍ 3 കാര്യങ്ങള്‍ യേശുതമ്പുരാന്‍ എടു 
ത്തുകാണിക്കുന്നു. (1) They were sent with power 
വി. ലൂക്കോസ്‌ 9:1 (2) They were sent with a pur- 
pംടട വി. ലൂക്കോസ്‌ 9:2. (3) They were sent 
perosnality വി. മത്തായി 10:1 മാത്രമല്ല ശുശ്രൂഷ 
യിലെ അനന്യതകള്‍ ഈ വേദഭാഗത്ത്‌ കാണാം. 

a) ശിഷ്യന്മാര്‍ പ്രഘോഷിക്കപ്പെടേണ്ട 
വചനം - കര്‍ത്താവിന്റെ കല്പനയും സന്ദേശവും 
; വി. മത്തായി 4:17; 10:7 മര്‍ക്കോസ്‌ 6:13 

0) ശിഷ്യന്മാരുടെ പ്രവര്‍ത്തനങ്ങള്‍ യേശു 
വിന്റെ രക്ഷാകരപദ്ധതിയുടെ തുടര്‍ച്ച : വി. മ 
ത്തായി 8:9; 10:8 വി. മര്‍ക്കോസ്‌ 6:7-10 

൦) ദൈവീക ശുശ്രൂഷകള്‍ക്ക്‌ നേരിടുന്ന പ്രതി 
സന്ധികള്‍ ദൈവത്തിന്റെ ന്യായവിധിക്കായി സമര്‍ 
പ്പിക്കണം : വി. മത്തായി 10:14,15; മര്‍ക്കോസ്‌ 6:11 

സഭയ്ക്ക്‌ ലഭിച്ചിരിക്കുന്ന ഈ 
അപ്പോസ്തോലിക ഭാവവും നല്‍വരങ്ങളും യാ 
ഥാര്‍ത്ഥ്യവല്‍ക്കരിക്കേണ്ടപ്പെടേണ്ടത്‌ നാം ഏറ്റെടു 
ക്കുന്ന ദതൃത്തിലൂടെയാവണം, മാതമല്ല 
സുവിശേഷകരുടെയും, നമ്മുടെയും ദൌത്യനിര്‍വ്വ 
ഹണം അധികാര പ്രചോദിതമായിത്തീരാതെ നിസ്സ 
ഹായരും നിരാലംബരുമായവര്‍ക്ക്‌ ദൈവസ്നേഹം 
പകര്‍ന്നുകൊടക്കുന്ന വിധത്തില്‍ ആയിരിക്കണം. 
ഉത്തരവാദിത്വങ്ങളെ സ്വീകരിക്കുവാനും അത്‌ 
പ്രാവര്‍ത്തികമാക്കുവാനുള്ള വിമുഖത ഉത്തരാധു 
നിക തലമുറയുടെ പരാജയ കാരണങ്ങളാണ്‌. സഭ 
യില്‍ ദൈവീക ശുശ്രൂഷകരായി തെരഞ്ഞെടുക്ക 
പ്പെട്ടവര്‍, സമര്‍പ്പിതരായി അസന്മാര്‍ഗ്ഗിക പഥത്തില്‍ 
ചരിക്കുന്നവരുടെയും പാപവഴിയില്‍ വ്യാപരിക്കുന്ന 
വരുടെയും അനീതിയും അധര്‍മ്മവും പ്രവര്‍ത്തി 
യോടെ വേലയെടുക്കുവാനും തിരുത്തേണ്ടത്‌ തിരു 
ത്തുവാനും നമുക്ക്‌ കഴിയണം. 





അനുതപിക്കാത്ത നഗരങ്ങളും നല്‍വരങ്ങളെ 
സ്വീകരിക്കാത്ത കുടുംബങ്ങളും 

വി. മര്‍ക്കോസ്‌ 6:11 ന്യായവിധി ദിവസത്തില്‍ 
ആ പട്ടണത്തെക്കാള്‍ സോദോമ്യരുടെയും ഗമോ 
ര്യരുടെയും ദേശത്തിന്‌ സഹിക്കാവതാകും വി. 
മത്തായി 10:15. 

ദൈവകല്പനകളെ തൃണവല്‍ഗണിച്ച്‌ സുവി 
ശേഷം സ്വീകരിക്കാത്ത പട്ടണങ്ങള്‍ കഠിനമായ 
ന്യായവിധിയെ നേരിടേണ്ടിവരുമെന്ന്‌ ഈ വേദഭാ 
ഗങ്ങള്‍ സമര്‍ത്ഥിക്കുന്നു. സോദോമിലെ മനുഷ്യ 
രെക്കുറിച്ച്‌ യഹൂദ മിഷ്നായില്‍ പറഞ്ഞിരിക്കുന്നത്‌ 
ഇപ്രകാരമാണ്‌. The of sodom have no share in the 


world to come, for itis written new the men of sodom 
were wicked and sinners against the Lord exceed- 


ingly. 

ഇന്ന്‌ കുടുംബങ്ങളും ദേശവും പട്ടണവും 
രാജ്യവുമെല്ലാം വികസനത്തിന്റെ പാതയിലാണ്‌ 
UNO ലോകത്തിന്‌ നല്‍കിയിരിക്കുന്ന പേര്‍ തന്നെ 
‘knowledge society’ എന്നാണ്‌. വിവരസാങ്കേതിക 
വിദ്യകളുടെ അതിപ്രസരത്താല്‍ വ്യക്തിബന്ധങ്ങള്‍ 
മന്ദീഭവിക്കപ്പെടുന്നു, മാനവവര്‍ഗ്ഗത്തെ അലട്ടിക്കൊ 
ട്ടിരിക്കുന്ന പ്രശ്നങ്ങള്‍ പരിഹാരമാര്‍ഗ്ഗം സുവിശേ 
ഷീകരണത്തെ സാദ്ധൃതകളെ വര്‍ദ്ധിപ്പിക്കുക 
എന്നതാണ്‌. സമൂഹത്തിലെ ധാര്‍മ്മിക അധഃപ 
തനം, കുടുംബങ്ങളിലെ മൂല്യശോഷണം, സഭക 
ളിലെ ആത്മീയ നിര്‍ജ്ജീവത്വം ഇവയ്ക്ക്‌ പരിഹാ 
രമായി സഭയിലെ ശുശ്രൂഷകള്‍ ആത്മപരിത്യാഗി 
കളായി കൂടുതല്‍ ഉന്മേഷത്തോടെയും ഉത്സാഹ 
ത്തോടെയും വേല ചെയ്യണം. 


9 
ബല്‍ പ്രതിക വരിസംഖ്യ സമാഹരണം 


ജൂലൈ 2013 
ഉള്ളന്നൂര്‍ സെന്റ്‌ മേരീസ്‌ 
കുടശ്ശനാട്‌ സെന്റ്‌ സ്റ്റീഫന്‍സ്‌ 
കുടശ്ശനാട സെന്റ്‌ സ്റ്റീഫന്‍സ്‌ 
ഇടവങ്കാട്‌ സെന്റ്‌ മേരീസ്‌ 
ഓഗസ്റ്റ്‌ 2013 
മാരാമണ്‍ സെന്റ്‌ മേരീസ്‌ 
ബുധനൂര്‍ സെന്റ്‌ ഏലിയാസ്‌ 
കൊഴുവല്ലൂര്‍ സെന്റ്‌ ജോര്‍ജ്ജ്‌ 
തോട്ടപ്പുഴ സെന്റ്‌ ഗ്രീഗോറിയോസ്‌ 
സെപ്റ്റംബര്‍ 2013 
കുരമ്പാല സെന്റ്‌ തോമസ്‌ 
അറത്തില്‍ സെന്റ്‌ ജോര്‍ജ്‌ 
അറത്തില്‍ സെന്റ്‌ ജോര്‍ജ്‌ 22-09-2013 
ആറ്റുവ മാര്‍ ബര്‍സരമ 29-09-2013 
ഫാ. തോമസ്‌ വര്‍ഗീസ്‌ കടവില്‍ 

26 ക 
ദാം പേജില്‍ നിന്നും 
താവസ്ഥയെ തകിടം മറിക്കുന്നുവെന്ന സത്യം നാം 
ഇവിടെ മറന്നു പോകുന്നു. സ്വാര്‍ത്ഥമോഹിയായ 
മനുഷ്യന്റെ ഈവിധ പ്രവര്‍ത്തനങ്ങളുടെ ദാരുണ 
മായ പരിണിതഫലം പലവിധത്തില്‍ ഇന്നു നാം 
അനുഭവിക്കുന്നുമുണ്ട്‌. പുരുഷന്‍ കുറെ കഴിവു 
കളും പരിമിതികളുമുണ്ട്‌. സ്ത്രീക്കും അതുപോലെ 
തന്നെ കഴിവുകളും പരിമിതികളുമുണ്ട്‌ ഇവ പര 
സ്പര പുരകങ്ങളാകുമ്പോഴാണ്‌ മനുഷ്യജീവിതം 
സന്തുഷ്ടവും സുഖകരവും സമാധാനപൂര്‍ണ്ണവുമാ 
കുന്നത്‌. ഇതിനെ അതിജീവിക്കുവാനുള്ള രണ്ടുകൂ 
ട്ടരുടെയും ശ്രമം മനുഷ്യജീവിത സൌഭാഗ്യം നഷ്ട 
പ്പെടുത്തുന്നു. 

കച്ചവടവല്‍ക്കരണ മനസ്ഥിതിയും, ടി.വി., 
സിനിമ തുടങ്ങിയ മാദ്ധ്യമങ്ങളും നമ്മുടെ വസ്ത്ര 
ധാരണ സങ്കല്പങ്ങളെ പാടെ കടപുഴക്കിക്കള 
ഞ്ഞിരിക്കുന്നു. പണത്തിനും പ്രശസ്തിക്കും 
വേണ്ടി ഏതുമാര്‍ഗ്ഗവും സ്വീകരിക്കുവാന്‍ ഇന്നത്തെ 
മനുഷ്യന്‌ മടിയില്ലാതായി തീര്‍ന്നിരിക്കുന്നു. നാം 
നിരന്തരം കാണുന്ന പരസ്യങ്ങള്‍ ഈ സത്യം വിളി 
ച്ചോതുന്നു. ഏതൊന്നിന്റെയും പരസ്യത്തിന്‌ അര്‍ദ്ധ 
നഗ്നയായ നാരി അനിവാര്യമായിരിക്കുന്നു. ബാത്ത്‌ 
ടബ്ബിലെ സോപ്പു പതയില്‍ മുങ്ങിക്കിടക്കുന്ന നഗ്ന 
യെന്ന്‌ തോന്നിക്കുന്ന തരുണീമണിയുടെ കര 
ത്തിലോ, കുളിച്ച്‌ ഈറനണിഞ്ഞ്‌ കയറി വരുന്ന 
അര്‍ദ്ധനഗ്നയായ യുവസുന്ദരിയുടെ കരത്തിലോ 
കാണുന്ന സോപ്പു മാത്രമാണ്‌ സൌന്ദര്യവര്‍ദ്ധക 
മെന്ന്‌ പരസ്യം നമ്മെ തെറ്റിദ്ധരിപ്പിക്കുന്നു. സ്വര്‍ണ്ണാ 
ഭരണങ്ങളുടെ മാറ്റു വര്‍ദ്ധിപ്പിക്കണമെങ്കില്‍ അല്പ 
വസ്ര്രധാരിയായ സുന്ദരിയുടെ കഴുത്തിലോ 
കാതിലോ കരങ്ങളിലോ പ്രദര്‍ശിപ്പിച്ചേ മതിയാകൂ. 
എന്തിന്‌ സ്ത്രീ സനന്ദര്യവുമായി പുലബന്ധം 
പോലുമില്ലാത്ത വസ്തുക്കളുടെ പരസ്ധ്യ 
ത്തില്‍പോലും സ്ത്രീകളെ വിവസ്ത്രയാക്കി 
കാണിക്കുന്നു. പരസ്യകമ്പനികള്‍ പറയുന്ന ഏതു 
വിധത്തിലും നിന്നു കൊടുക്കുവാന്‍ പെണ്‍കുട്ടി 
കള്‍ക്ക്‌ ഒരു മടിയുമില്ലാതായി തീര്‍ന്നിരിക്കുന്നു. 
സ്ത്രീകളെ ഈവിധത്തില്‍ പ്രദര്‍ശന വസ്തുവും 
കച്ചവടച്ചരക്കുമായി തരംതാഴ്ത്തി കാട്ടുന്നതിനോട്‌ 
ഒരു സ്ത്രീവിമോചന സംഘടനയും സ്ത്രീ സമ 
ത്വവാദികളും പ്രതികരിക്കുകയോ ഒരു ചെറുവിരല്‍ 
പോലും ചലിപ്പിക്കുവാനോ തയ്യാറാകുന്നില്ലായെന്ന 
താണ്‌ വിചിത്രവും അതിശയനീയവുമായ വസ്തു 
ത. സ്ത്രീ സ്വാതന്ത്രയത്തിനുവേണ്ടിയും സ്ത്രീസ 
മത്വത്തിനുവേണ്ടിയും സ്ത്രീവിമോചനത്തിനുവേ 

ജൂലൈ 2013 





ണ്ടിയും വാതോരാതെ പ്രസംഗിക്കുന്നവര്‍ എന്തേ 
ഇവിടെ മനനം അവലംബിക്കുന്നു. വസ്ത്രത്തില്‍ 
നിന്നുള്ള സ്വാതന്ത്യവും വിമോചനവുമാണോ 
ഇവര്‍ ആഗ്രഹിക്കുന്നത്‌ എന്ന തോന്നല്‍ ഈ മാനം 
ഉളവാക്കുന്നു. ആനുഷംഗികമായി ഒരു കാര്യം. 
സ്ത്രീകള്‍ സംവരണത്തിനുവേണ്ടി വാദിക്കു 
മ്പോള്‍ തങ്ങള്‍ പുരുഷന്മാരേക്കാള്‍ അധഃസ്ഥിത 
രെന്നു സ്വയം സമ്മതിക്കുകയല്ലേ ചെയ്യുന്നത്‌. പുരു 
ഷന്‍ ധരിക്കുന്ന വസ്ത്രം ധരിച്ചതുകൊണ്ടോ 
വസ്ത്രത്തിന്റെ അളവ്‌ കുറച്ചതുകൊണ്ടോ സമത്വം 
ലഭിക്കുകയില്ലായെന്നത്‌ ആരും സമ്മതിക്കും. ഇന്ന്‌ 
സ്ത്രീകള്‍ എത്തിച്ചേരാത്ത മേഖലകളില്ല. നല്ല 
കാര്യം തന്നെ. അത്‌ അനുപേക്ഷണീയവുമാണ്‌. 
അതിന്‌ അവസരം ഒരുക്കുകയെന്നത്‌ അനിവാര്യ 
മാണ്‌. എന്നാല്‍ അതെല്ലാം വസ്ത്രധാരണ രീതി 
മാറ്റിയതുകൊണ്ടു കരഗതമായതല്ല. അങ്ങനെ കര 
ഗതമാകുകയില്ല. ഭാരതത്തിന്റെ അത്യുന്നത പ 
ദവിയായ രാ്ട്രപതി സ്ഥാനത്തുവരെ സ്ത്രീകള്‍ 
വളര്‍ന്നിരിക്കുന്നു. ഭാരതത്തിന്റെ രാഷ്ട്രപതിയായി 
രുന്ന ശ്രീമതി പ്രതിഭാ പാട്ടീല്‍ സാരിയുടുത്തു നട 
ന്നതുകൊണ്ട്‌ ലോകരാഷഷ്ടങ്ങളുടെ മുന്‍പില്‍ 
അവര്‍ക്ക്‌ ലഭിക്കുന്ന ബഹുമതിക്കും അംഗീകാര 
ത്തിനും ഒരു മങ്ങലുമേറ്റിരുന്നില്ലായെന്നു മാത്രമ 
ല്ല, മഹത്വം വര്‍ദ്ധിക്കുകയും ചെയ്തിരുന്നു. ഏതു 
വേദിയിലും സാരിയുടുത്ത്‌ ചുറുചുറുക്കോടെ കയ 
റിച്ചെന്നിരുന്ന ഭാരതത്തിന്റെ മുന്‍ പ്രധാനമന്ത്രിയും 
നമ്മുടെ നാടിന്റെ അഭിമാനഭാജനവുമായിരുന്ന 
ഇന്ദിരാഗാന്ധി മറ്റൊരുദാഹരണമാണ്‌. എന്തിന്‌ 
ലോക ജനതയുടെ ഹൃദയം കവര്‍ന്ന മദര്‍ തെരേ 
സക്കുപോലും സാരി ഒരലങ്കാരമായിരുന്നു. ഇവ 
രൊക്കെ ഒരുപക്ഷേ പുരുഷവേഷം ധരിച്ച്‌ ജനമ 
ദ്ധൃത്തില്‍ എത്തിയിരുന്നുവെങ്കില്‍ ഇവരുടെ 
മഹത്വം കുറയുമായിരുന്നുവെന്നതില്‍ പക്ഷാന്തര 
മില്ല. സ്ത്രീ എപ്പോഴും ബഹുമാനിതയാകുന്നത്‌ 
സ്ത്രീത്വത്തിനു ചേരുന്ന മാന്യമായ വേഷം ധരി 
ക്കുമ്പോഴാണ്‌ എന്നത്‌ തര്‍ക്കമില്ലാത്ത വസ്തുത 
യാണ്‌. അല്പ വസ്ത്രധാരിയായി ജനമദ്ധ്യത്തില്‍ 
കടന്നുവന്ന്‌ മനുഷ്യമനസ്സുകളില്‍ ഹരം പകരുന്ന 
സനന്ദര്യധാമങ്ങളായ നടികളും മോഡലുകളും 
കാലവിളംബ മദ്ധ്യേ മനുഷ്യഹൃദയങ്ങളില്‍ നിന്നു 
മാഞ്ഞുപോകുകയും പിന്‍തലമുറക്കാര്‍ 
ആസ്ഥാനം കൈയേറുകയും ചെയ്യുന്നുവെന്നത്‌ 
ചിന്തനീയ വസ്തുത തന്നെയാണ്‌. 


തുടരും... 


ജൂലൈ 2013 

സ്നേഹമുള്ള കൂട്ടുകാരെ, 

ചില ജീവികള്‍ സ്വരക്ഷക്കായി മാറിവരുന്ന സാഹച 
രൃത്തിനനുസരണമായി അവയുടെ നിറം മാറുന്നു. 
“ഓന്തിന്റെ നിറം മാറും” എന്നു നാം സാധാരണയായി പറ 
യാറുണ്ട്‌. പച്ചിലചാര്‍ത്തുകളുടെ ഇടയില്‍ ഇരിക്കുമ്പോള്‍ 
പപ്പ നിറവും, കറുത്ത പാറമേല്‍ ഇരിക്കുമ്പോള്‍ കറുപ്പു 
നിറവും അവ ധരിക്കുന്നു. അതു ചുറ്റുപാടുകളുമായി പൊരു 
ത്തപ്പെടാനുള്ള അവയുടെ നൈസര്‍ഗ്ഗീക കഴിവുകൊണ്ടാ 
ണ്‌. 

സാഹചര്യങ്ങളുമായി പൊരുത്തപ്പെടാനുള്ള കഴിവ്‌ 
ദൈവം എല്ലാ ജീവജാലങ്ങള്‍ക്കും നല്‍കിയിരിക്കുന്നു. 
പ്രകൃതിയിലെ മാറ്റങ്ങള്‍ക്കനുസരണമായി വൃതിയാനങ്ങള്‍ 
വരുത്തുവാനും മാറിവരുന്ന സാഹചര്യങ്ങളോട്‌ പൊരുത്ത 
പ്പെടുവാനും തക്ക വിധത്തിലാണ്‌ സൃഷ്ടി സജ്ജമാക്കിയി 
രിക്കുന്നത്‌. ജതുഭേതങ്ങള്‍ കൂടുതല്‍ വ്യക്തമാക്കപ്പെടുന്ന 
ദേശങ്ങളില്‍ മഞ്ഞുകാലം വരുമ്പോള്‍ വൃക്ഷങ്ങള്‍ ഇലക 
ളെല്ലാം കൊഴിച്ച്‌ ശീതകാലത്തെ നേരിടുവാന്‍ ഒരുങ്ങുന്നു. 
ജലനിരപ്പ്‌ ഉയരുന്നതിനനുസരിച്ച്‌ തടാകത്തിലെ താമരകള്‍ 
തണ്ടുകളുയര്‍ത്തുന്നു. ഒരു മരത്തിന്റെ വളര്‍ച്ചക്കു ്രതി 
ബദ്ധമായി എന്തെങ്കിലും നില്‍ക്കുമ്പോള്‍ ആ വൃക്ഷം 
വളഞ്ഞ്‌ മുകളിലേക്ക്‌ ഉയരുന്നു. 

മനുഷ്യന്‍ നിര്‍മ്മിക്കുന്ന യന്ത്രസംവിധാനങ്ങളിലും 





ര പൊരുത്തഷെടാനുള്ള 


കഴിവ്‌ 


ആവശ്യാനുസരണം വൃതിയാനങ്ങള്‍ 
വരുത്തുവാന്‍ കഴിയുന്നുണ്ട്‌. കയറ്റവും 
ഇറക്കവും അനുസരിച്ച്‌ കാറിന്റെ ഗിയര്‍ 
മാറ്റുന്നതുപോലെ ജീവിതത്തിന്റെ 
മുന്നോട്ടുള്ള പ്രയാണത്തില്‍ മാറിവരുന്ന 
സാഹചര്യങ്ങള്‍ക്കും ഉയര്‍ന്നുവരുന്ന 
ആവശ്യങ്ങള്‍ക്കും അനുസൃതമായി 
ഗിയര്‍ മാറ്റുവാന്‍ നാം പരിചയിച്ചിരിക്കേ 
ണ്ടതാണ്‌. അല്ലാത്തപക്ഷം പരാജയ 
മായിരിക്കും ഫലം. സാഹചര്യങ്ങളുമായി 
പൊരുത്തപ്പെടുവാനും അവയ്ക്കനുസര 
ണമായി പ്രതികരിക്കുവാനുമുള്ള കഴിവ്‌ 
ദൈവം നമുക്ക്‌ നല്‍കിയിട്ടുണ്ട്‌. ആ 
കഴിവ്‌ ശരിയായി വിനിയോഗിച്ചാല്‍ 
വിജയം ഉണ്ടാകും. 

മറ്റുള്ളവരെ ആദരിക്കുവാനും 
അംഗീകരിക്കുവാനുമുള്ള കഴിവ്‌, 
അഹന്ത കൂടാതെ വിനയപൂര്‍വ്വം വര്‍ത്തി 
ക്കുവാനുള്ള സന്നദ്ധത, ജീവിതത്തെ 
ക്കുറിച്ചുള്ള തികഞ്ഞ ശുഭാപ്തി 
വിശ്വാസം ഇവ കൈമുതലായുള്ളവര്‍ക്ക്‌ 
ഏതു സാഹചര്യവുമായും പൊരുത്ത 
പ്പെടാന്‍ കഴിയും. 

കൂട്ടുകാരെ, 

സാഹചര്യങ്ങളെയും പുതിയ 
അനുഭവങ്ങളെയും കുറ്റപ്പെടുത്താതെ 
ചുറ്റുപാടുകള്‍ക്കനുസരണമായി വര്‍ത്തി 
ക്കുവാനും ബന്ധപ്പെടുവാനും സാധിക്ക 
ണം. എന്നെ ശക്തനാക്കുന്നവന്‍ മുഖാ 
ന്തരം ഞാന്‍ സകലത്തിനും മതിയാ 
കുന്നു എന്ന്‌ ഉറച്ചു വിശ്വസിക്കുക. 

ദൈവം അനുഗ്രഹിക്കട്ടെ, 

സ്നേഹത്തോടെ ആനിച്ചേച്ചി 

ശ്ലീഹാ നോമ്പിലൂടെ 


വൂരിശുദ്ധ 


ധന്യതയാര്‍ജ്ജിച്ച്‌ പരിശുദ്ധ പത്രോസ്‌, 


പൌലോസ്‌ ശ്ലീഹന്മാരുടെയും, പന്ത്രണ്ട്‌ 
അപ്പസ്‌ തോലന്മാരുടെയും, ഭാരതസഭയുടെ 
അപ്പോസ്‌ തോലന്‍ പരിശുദ്ധ മാര്‍ത്തോമ്മാ 
ശ്ലീഹായുടെയും ദീപ്തമായ സ്മരണയുടെ 
പെരുനാളുകള്‍ പരിശുദ്ധ സഭ ആകമാനം 
ആഘോഷിച്ചു. 

ഭദ്രാസന വൈദിക യോഗം ജൂലൈ മാസം 
2-ന്‌ ചൊവ്വാഴ്ച ബഥേല്‍ അരമനപ്പള്ളിയില്‍ വെച്ച്‌ 
അഭിവന്ദ്യ തിരുമേനിയുടെ മഹനീയ 
അദ്ധ്യക്ഷതയില്‍ ചേര്‍ന്നു. ബഹുമാനപ്പെട്ട റ്റി. ജെ. 
ജോഷ്വാ അച്ചന്‍ ക്ലാസ്സിനു നേതൃത്വം നല്‍കി. 

ഭര്രാസന യുവജന പ്രസ്ഥാനത്തിന്റെ 
ആഭിമുഖ്യത്തില്‍ നടത്തപ്പെട്ട “അട്ടപ്പാടിയ്ക്കൊരു 
സ്നേഹസ്‌ പര്‍ശം” എന്ന പ്രോജക്ട്‌ 
വന്‍വിജയമായി പൂര്‍ത്തീകരിച്ചു. യുവജന 
(പസ്ഥാന പ്രവര്‍ത്തകരോടൊപ്പം അഭിവന്ദ്യ 
തിരുമനസ്സ്‌ കൊണ്ട്‌, പട്ടിണിയും, 
പോഷകാഹാരക്കുറുവും കൊണ്ട്‌ മരണം 
താണ്ടവമാടിയ അട്ടപ്പാടി ഈരുകള്‍ സന്ദര്‍ശിച്ച്‌ 
അവരുടെ കഷ്ടപ്പാടുകളും, പട്ടിണിയും നേരിട്ട്‌ 
കണ്ടറിഞ്ഞ്‌ 3 ഈരുകളിലെ നിവാസികള്‍ക്ക്‌ ഒരു 
മാസത്തേക്കുള്ള ഭക്ഷണസാധനങ്ങളും, 
ഭക്ഷണവും, ഏകാധ്യാപക വിദ്യാലയത്തിലെ 
കൂട്ടികള്‍ക്ക്‌ പഠനോപാധികളും നല്‍കി. 

കടമ്പാറ തെക്ക്‌ ഈരില്‍ നടന്ന സമാപന 
സമ്മേളനത്തില്‍ അഭിവന്ദ്യ തോമസ്‌ മാര്‍ 
അത്താനാസിയോസ്‌ തിരുമനസ്‌ കൊണ്ട്‌ 
അദ്ധ്യക്ഷം വഹിച്ചു. മണ്ണാര്‍കാട്‌ M LA എം. 
ഷംസ്സുദ്ദിന്‍ ഉല്‍ഘാടനം ചെയ്തു മുന്‍ 
ഡപ്യൂട്ടി സ്പീക്കര്‍ ശ്രീ ജോസ്‌ ബേബി, വന്ദ്യ 
യൂഹാനോന്‍ റമ്പാന്‍, ഭ്രദാസന സ്രെകട്ടറി, 
യുവജന പ്രസ്ഥാനം കേന്ദ്ര ജനറല്‍ സെക്രട്ടറി 
ബഹുമാനപ്പെട്ട ജസ്സനച്ചന്‍, രു മുപ്പന്മാര്‍ 
എന്നിവര്‍ ആശംസാ പ്രസംഗം നടത്തി. 
ആദിവാസി ഗേോരതവര്‍ഗ്ഗക്കാരുടെ (പാചീന 

കലകള്‍ അരങ്ങേറിയത്‌ സന്ദര്‍ശകരെ 
സംതൃപ്തരാക്കി. ഈ പദ്ധതിക്ക്‌ 
കൈത്താങ്ങലേകിയ ഇടവകകളോടും, 


വൈദികരോടും, പ്രത്യേകിച്ച്‌ നേതൃത്വം നല്‍കിയ 
യുവജനപ്രസ്ഥാനം പ്രവര്‍ത്തകരോടും അഭിവന്ദ്യ 
തിരുമേനി നന്ദി അറിയിച്ചു. 
അട്ടപ്പാടി ആദിവാസി ഈരുകളിലെ 
യാതനകളും വേദനകളും ജീവിത 
പരാധീനതകളും നേരിട്ടു മനസ്സിലാക്കി അഭിവന്ദ്യ 
തിരുമേനി “അട്ടപ്പാടിയ്ക്കൊരു സ്നേഹസ്പര്‍ശം 
- 1 'എന്ന അടുത്ത പദ്ധതി (പഖ്യാപിച്ചു. 
വസ്ത്രക്ഷാമം നേരിടുന്ന ഈര്‍ നിവാസികള്‍ക്ക്‌ 
പുതുവസ്രതം നല്‍കുന്നതിനായി ഇടവക 
തലത്തില്‍ അവ സമാഹരിക്കുന്ന ദൌത്യം ഭദ്രാസന 
സ്രത്രീസമാജ അംഗങ്ങളെയും ബാലസമാജം 
്വവര്‍ത്തകരെയും സംയുക്തമായി കല്‍പ്പന 
മുഖാന്തിരം നിയോഗിച്ചു. നമ്മുടെ എല്ലാ 
ഇടവകകളും വൃക്തികളും ഇക്കാരൃത്തില്‍ 
സഹകരിക്കണം. 
ഭദ്രാസന യുവജന(പസ്ഥാനത്തിന്റെ 
ആഭിമുഖ്യത്തില്‍ മാന്നാര്‍, പാവുക്കര 
പ്രദേശങ്ങളില്‍ വെള്ളപ്പൊക്കം മൂലം ദുരിതാശ്വാസ 
ക്യാമ്പുകളില്‍ അഭയം പ്രാപിച്ച ആളുകളെ 
അഭിവന്ദ്യ തിരുമേനി സന്ദര്‍ശിച്ച്‌ പച്ചക്കറികളും, 
മറ്റ്‌ ജീവനോപാധികളും വിതരണം ചെയ്തു. 
ഭദ്രാസന സെക്രട്ടറി, ഫാദര്‍ ഏബ്രഹാം കോശി, 
ഫാദര്‍ മാത്യു ഏ്രഹാം, സജി പട്ടരുമഠം, നിതിന്‍ 
എ. ചെറിയാന്‍, ജോബിന്‍ കെ. ജോര്‍ജ്ജ്‌, ഡാര്‍വിന്‍ 
ജോര്‍ജ്ജ്‌ തുടങ്ങിയവര്‍ നേതൃത്വം നല്‍കി. 
സസ്നേഹം കര്‍ത്തൃശുശ്രൂഷയില്‍ 
ഫാ. തോമസ്‌ കൊക്കാപ്പറമ്പില്‍ 
(ഭദ്രാസന സെക്രട്ടറി) 


കുടുംബസംഗമവും അവാര്‍ഡ്‌ വിതരണവും 
പിരളശ്ശേരി സെന്റ്‌ ജോര്‍ജ്ജ്‌ ഓര്‍ത്തഡോക്സ്‌ 
കാതോലിക്കേറ്റ്‌ സിംഹാസന പള്ളിയിലെ 
സെന്റ്‌ തോമസ്‌ പ്രാര്‍ത്ഥനായോഗത്തിന്റെ 
കുടുംബസംഗമവും വിവിധ ബോര്‍ഡ്‌ എക്സാ 
മിനേഷന്‍ മികച്ച വിജയം നേടിയിട്ടുള്ള കുട്ടി 
കള്‍ക്കുള്ള അവാര്‍ഡ്‌ വിതരണവും നടത്തി. റവ. 


ഫാദര്‍ ഗീവര്‍ഗീസ്‌ ജോണ്‍ വടക്കേടത്ത്‌ അദ്ധ്യ 
ക്ഷത വഹിക്കുകയും ബഥേല്‍ പത്രികയുടെ 
മുഖ്യപ്രതാധിപന്‍ റവ. ഫാ. ഏബ്രഹാം കോശി 


കുന്നുംപുറത്ത്‌ വിദ്യാര്‍ത്ഥി കള്‍ക്കുള്ള 
അവാര്‍ഡ്‌ വിതരണം ചെയ്തു. കെ.ഒ. മാത്യൂ 
സ്‌, എം.എം. ജോണ്‍, അഖില്‍ ജോസഫ്‌ മാത്യു 
എന്നിവര്‍ ആശംസകള്‍ അര്‍പ്പിച്ചു കൊണ്ട്‌ 
പ്രസംഗിച്ചു. 








ജൂലൈ 2013 


1: യുവവേദി 
AT, 


ല്‍ 


സേവന പ്രവര്‍ത്തനങ്ങളില്‍ പ്രതിബദ്ധത 
യോടുകൂടിയുള്ള പ്രവര്‍ത്തനങ്ങള്‍ വീണ്ടും ചെയ്യു 
ന്നതിന്‌ യുവജനപ്രസ്ഥാനത്തിന്‌ സാധിച്ചു. ചില 
സാമൂഹിക വിഷയങ്ങളില്‍ അടിയന്തിര പ്രാധാന്യ 
ത്തോടെ ഏറ്റെടുക്കേണ്ട ഉത്തരവാദിത്വം ഉണ്ട്‌. 
ജൂണ്‍ മാസത്തിലെ വെള്ളപ്പൊക്ക സമയത്ത്‌ 
മാന്നാര്‍, കുരട്ടിശ്ശേരി, പാവുക്കര ഭാഗത്തുള്ള അപ്പര്‍ 
കുട്ടനാട്‌ പ്രദേശങ്ങള്‍ വെള്ളത്തിനടിയിലായി. 
അവിടെയുണ്ടായിരുന്ന സര്‍ക്കാര്‍ ദുരിതാശ്വസ 
ക്യാമ്പുകള്‍ അഭി. തോമസ്‌ മാര്‍ അത്താനാസി 
യോസ്‌ തിരുമേനിയോടൊപ്പം യുവജന്രപസ്ഥാനം 
പ്രവര്‍ത്തകര്‍ 2013 ജൂണ്‍ 27-ാം തീയതി സന്ദര്‍ശി 
ക്കുകയും ദുരിതാശ്വാസ ക്യാമ്പില്‍ വന്നു ചേര്‍ന്ന 
വര്‍ക്ക്‌ യുവജനപ്രസ്ഥാനത്തിന്റെ ഭാഗമായി അടി 
യന്തിര ഭക്ഷണസാധനങ്ങള്‍ വിതരണം ചെയ്യുന്ന 
തിന്‌ സാധിക്കുകയും ചെയ്ചു. ദുരിതാശ്വാസ 
ക്യാമ്പില്‍ വന്നു ചേര്‍ന്ന 28 ദിവസം പ്രായമുള്ള 
ഒരു കുഞ്ഞിന്റെ 28 ചടങ്ങ്‌ അഭി. തിരുമേനിയുടെ 
നേതൃത്വത്തില്‍ നടത്തുകയും, സാമ്പത്തികമായി 
വളരെ പിന്നോക്കം നില്‍ക്കുന്ന കുടുംബം എന്ന 
നിലയില്‍ അഭി. തിരുമേനി ആ കുഞ്ഞിന്‌ വിദ്യാ 
ഭ്യാസ സഹായം വാഗ്ദാനം ചെയ്തത്‌ യുവജന 
ഗ്രസ്ഥാനം പ്രവര്‍ത്തകരെയും ദുരിതാശ്വാസ 
ക്യാമ്പില്‍ എത്തിച്ചേര്‍ന്നവരെയും സന്തോഷഭരിത 
രാക്കി. വളരെ പെട്ടെന്നുളള അടിയന്തിര സഹായം 
ആയതിനാല്‍ എല്ലാ പ്രവര്‍ത്തകരെയും അറിയി 
ക്കുന്നതിന്‌ സമയം ലഭിച്ചില്ല എന്നുള്ള സത്യം മന 
സ്സിലാക്കുന്നു. അപ്രതീക്ഷിതമായ 28 ചടങ്ങ്‌ 
വാര്‍ത്താപ്പാധാനൃയം സേവനത്തിനോടൊപ്പം 
ഗവണ്‍മെന്റിന്റെ ശ്രദ്ധയില്‍ ഇടംതേടിയ വിഷയ 
വുമാകുന്നു. 

ഭദ്രാസന യുവജന(്രസ്ഥാനത്തിന്റെ ഈ 
വര്‍ഷത്തെ ഡ്രീം പ്രോജക്ട ആയിരുന്ന “അട്ടപ്പാടി 
ക്കൊരു സ്നേഹസ്പര്‍ശം ഫോസ്‌ - 7 എന്ന 
പദ്ധതി വളരെ നല്ല രീതിയില്‍ നടത്തുന്നതിന്‌ 
സാധിച്ചു. ജൂലൈ 4, 5 തീയതികളില്‍ യുവജന 
പ്രസ്ഥാനം പ്രവര്‍ത്തകരോടൊപ്പം MLA ഷംസുദ്ദീന്‍, 
മുന്‍ ഡെപ്യൂട്ടി സ്പീക്കര്‍ ശ്രീ. ജോസ്‌ ബേബി, 
oc ജനറല്‍ സെക്രട്ടറി ശ്രീ. പി.വൈ. ജോണ്‍, 
ഠഠ്സി ഭ്രദാസന വൈസ്‌ പ്രസിഡന്റ്‌ ഫാ. മാത്യു 
കാരയ്ക്കല്‍, ഫാ. ഏബ്രഹാം കോശി എന്നിവരുടെ 





A 


ബബന്‍ 






പത്രിക ര ചം 29 


സാന്നിദ്ധ്യത്തിലും വെള്ളകുളം ഉര്‍, കടമ്പാറ 
തെക്ക്‌, കടമ്പാറ വടക്ക്‌ എന്നീ മൂന്ന്‌ ഈരുകള്‍ 
സന്ദര്‍ശിച്ച്‌ കിറ്റുകള്‍ വിതരണം ചെയ്തു. 
്രവര്‍ത്തനങ്ങള്‍ വന്‍വിജയത്തില്‍ എത്തിച്ച 
ചെങ്ങന്നൂര്‍ ഭദ്രാസനത്തിലെ വൈദിക ശ്രേഷ്ഠര്‍, 
യുവജന(ഥ്പസ്ഥാനം കമ്മറ്റി യൂണിറ്റുകള്‍, 
പ്രസ്ഥാനം പ്രവര്‍ത്തകര്‍, രണ്ട്‌ ആഴ്ചകളിലായി 
പള്ളികള്‍ സന്ദര്‍ശിച്ച പ്രവര്‍ത്തകര്‍ , വിവിധ പള്ളി 
കളില്‍ നിന്നുള്ള സാമ്പത്തിക സഹായ സഹക 
രണങ്ങള്‍ ചെയ്തു തന്ന ഇടവകയിലെ പ്രിയപ്പെട്ട 
വര്‍ മറ്റു മാന്യ വ്യക്തികള്‍, അട്ടപ്പാടി സെന്റ്‌ 
തോമസ്‌ ആശ്രമം ആരോഗ്യപോഷണം ഡയറക്ടര്‍ 
ഫാ. യൂഹാനോന്‍ റമ്പാന്‍, ഇതിന്റെ പ്രവര്‍ത്തന 
ങ്ങളില്‍ ചെറുതും വലുതുമായി സഹായങ്ങള്‍ 
ചെയ്തുതന്ന എല്ലാവരോടുമുള്ള പ്രസ്ഥാനത്തിന്റെ 
നന്ദിയും കടപ്പാടും അറിയിക്കുന്നു. 
അഭി. തിരുമേനിയുടെ നിര്‍ദ്ദേശത്തിന്റെ 
അടിസ്ഥാനത്തില്‍ “അട്ടപ്പാടിക്കൊരു സ്നേഹ 
സ്പര്‍ശം”-ഫേസ്‌ 2 ആരംഭിക്കണം. പോഷകാ 
ഹാര കുറവുമൂലം മരണപ്പെടുന്ന ഏറ്റവും പ്രശ്ന 
മുള്ള രണ്ട്‌ ഈരുകള്‍ ഏറ്റെടുത്ത്‌ ഈ രണ്ട്‌ ഈരു 
കളിലായി 12 വയസ്സിന്‌ താഴെയുള്ള കുട്ടികള്‍ക്ക്‌ 
മുട്ട, പാല്‍, (ബഡ്ഡ്‌ എന്നിവ നല്‍കി പോഷ 
കാഹാരക്കുറവുമൂലം ഉണ്ടാകുന്ന പ്രശ്നങ്ങള്‍ പരി 
ഹരിക്കുന്നതിന്‌ സാധിക്കുമെന്ന്‌ പ്രത്യാശിക്കുന്ന. 
അപ്രകാരം ഒരു വര്‍ഷത്തേക്ക്‌ എല്ലാ വര്‍ഷവും 
പോഷകാഹാരങ്ങള്‍ നല്‍കുന്നതിന്‌ അട്ടപ്പാടി 
സെന്റ്‌ തോമസ്‌ ആശ്രമത്തിന്റെ ആരോഗ്യപോ 
ഷണം പ്രൊജക്ടുമായി ചേര്‍ന്ന്‌ പ്രവര്‍ത്തിക്കുന്ന 
തിന്‌ ഉദ്ദേശിച്ചിട്ടുളളതും ആയത്‌ ഈ വര്‍ഷത്തെ 
ഓണത്തിനോട്‌ അനുബന്ധിച്ച്‌ ആരംഭിക്കണം. 
പ്രസ്ഥാനത്തെ കൈപിടിച്ച്‌ ഉയര്‍ത്തുന്ന എല്ലാവ 
രോടുമുള്ള നന്ദി അറിയിച്ചുകൊണ്ട്‌ നിര്‍ത്തുന്നു. 
പ്രാര്‍ത്ഥനാപൂര്‍വും 
ജോബിന്‍ കെ. ജോര്‍ജ്ജ്‌ 


ദിവൃബോധനം സെമിനാര്‍ 


(P.O.C.E, D.O.C.E) സഭ വളരുന്നു, 
ദൈവതേജസ്സിലേക്ക്‌ എന്നീ പുസ്തകങ്ങളുടെ 


സെമിനാര്‍ ഓഗസ്റ്റ്‌ മാസം 10-ാ൦ തീയതി 
ശനിയാഴ്ച രാവിലെ 10 മുതല്‍ ബഥേല്‍ 
അരമനയില്‍ വച്ച്‌ നടത്തപ്പെടുന്നതാണ്‌. 
ബഹുമാനപ്പെട്ട സ്റ്റീഫന്‍ വര്‍ഗ്ഗീസ്‌ അച്ചന്‍ 
സെമിനാറിന്‌ നേതൃത്വം നല്‍കുന്നതാണ്‌. 

സഹപ്രവര്‍ത്തകരെ, 
സണ്‍ഡേസ്‌കൂള്‍ 


പഠനത്തിന്റെ 
വിലയിരുത്തല്‍ എന്ന നിലയില്‍ അര്‍ദ്ധവാര്‍ഷിക 
പരീക്ഷ ജൂലൈ മദാം തീയതി ഞായറാഴ്ച 
യൂണിറ്റ്‌ തലത്തില്‍ നടത്തപ്പെടുകയാണല്ല്ലോ. 
കേന്ദ്രത്തില്‍ നിന്നും ലഭിച്ചതായ സര്‍ക്കുലര്‍ 2-ല്‍ 


എല്ലാ ്രവര്‍ത്തനത്തേക്കുറിച്ചും 
വ്യക്തമാക്കിയിട്ടുണ്ട. അതനുസരിച്ചാണ്‌ ഒരു 
വര്‍ഷത്തെ കാര്യങ്ങള്‍ ക്രമീകരിക്കേണ്ടത്‌. അത്‌ 
പ്രഥമ അദ്ധ്യാപകര്‍ സഹ അദ്ധ്യാപകരെ യോഗം 
വിളിച്ചുകൂട്ടി അറിയിക്കേണ്ടതാണ്‌. 
ഓറിയന്റേഷന്‍ കോഴ്സ്‌ 

സണ്‍ഡേസ്കൂള്‍ 11, 12 തലത്തില്‍ 
പഠിക്കുന്ന വിദ്യാര്‍ത്ഥികള്‍ക്കായി ഭദ്രാസനത്തില്‍ 
രണ്ട്‌ സോണലുകളിലായി ക്രമീകരിക്കുവാന്‍ 
ഉദ്ദേശിക്കുകയാണ്‌. ജൂലൈ 28-ാം തീയതി 
ഞായറാഴ്ച 1.30 മുതല്‍ 4 വരെയായിരിക്കും ക്ലാസ്സ്‌ 
ക്രമീകരിക്കുന്നത്‌. കുളനട, ചെങ്ങന്നൂര്‍ എന്നീ 
കേന്ദ്രങ്ങളാണ്‌ സോണലാക്കി ക്ലാസ്സുകള്‍ 
ക്രമീകരിക്കുന്നത്‌. ഏതെങ്കിലും ഒരു സോണലില്‍ 
സൌഈകര്യര്പദമായി കുട്ടികള്‍ പങ്കെടുത്താല്‍ 
മതിയാകും. വിശദമായ കല്‍പ്പന അഭിവന്ദ്യ 
തിരുമനസ്സുകൊണ്ട്‌ അയയ്ക്കുന്നതായിരിക്കും. 
വേണ്ടതായ നിര്‍ദ്ദേശങ്ങള്‍ കേന്ദ്രത്തില്‍ നിന്നും 
നല്‍കുന്നതുമാണ്‌. പങ്കെടുക്കുന്ന 11,12 
ക്ലാസ്സുകളിലെ വിദ്യാര്‍ത്ഥികളുടെ പേരുവിവരവും 
ഏത്‌ സോണലിലാണ്‌ പങ്കെടുക്കുവാന്‍ 
ഉദ്ദേശിക്കുന്നതെന്നുമുള്ള വിവരം 21-0൦ 
തീയതിയോടുകൂടി അതത്‌ ഡിസ്ട്രിക്ട്‌ 
ഇന്‍സ്‌ പെക് ടര്‍ന്മാര്‍ക്ക്‌ (പഥമാദ്ധ്യാപകര്‍ 
നല്‍കേണ്ടതാണ്‌. ഇക്കാര്യങ്ങള്‍ എല്ലാം തന്നെ 


പ്രൈവറ്റായി പഠിക്കുന്നവര്‍ക്കും ബാധക 
മായിരിക്കും എന്ന കാര്യവും പ്രത്യേകം 
അറിയിക്കുന്നു. 

പ്രോജക്ട്‌ 


പ്രത്യേകമായി 11-ഠം ക്ലാസ്സില്‍ പഠിക്കുന്ന 


www.bethelpatrika.org 


കുട്ടികള്‍ ആദ്യ വര്‍ഷത്തെ പാഠഭാഗവുമായി 
ബന്ധപ്പെട്ട ഒരു വിഷയമാണ്‌ പ്രോജക്ടിനായി 


തെരഞ്ഞെടുക്കേണ്ടത്‌. 11-0൦ ക്ലാസ്സില്‍ ഇപ്പോള്‍ 
പഠിക്കുന്നവര്‍ എര്യും വേഗം അത്‌ 
ഹെഡ്‌മാസ്റ്റര്‍ക്ക്‌ കൊടുത്തിരിക്കണം. 11-0൦ 


ക്ലാസ്സില്‍ നേരത്തേ കൊടുക്കാത്തവര്‍, ഇപ്പോള്‍ 
12-ല്‍ പഠിക്കുന്നവര്‍ ഉടന്‍തന്നെ പ്രോജക്ട്‌ 
തയ്യാറാക്കി കൊടുക്കേണ്ടതാണ്‌. ഇത്‌ 
പ്രൈവറ്റായി എഴുതുന്ന കുട്ടികള്‍ക്കും 
ബാധകമാണെന്ന വിവരം അറിയിയ്ക്കട്ടെ. 
O.V.B.S. 
2014-ലെ O-.Y.8.5. ന്റെ വിഷയം സങ്കീ. 24:1 
ആസ്പദമാക്കിയാണ്‌. “എല്ലാം 
യഹോവയ്ക്കുള്ളത്‌ ”. “The Earth is the Lord's and 
fulness thereof: the world, and they that dwell there 
in”. ഗാനം രചിച്ച്‌ നല്‍കുവാന്‍ ആഗ്രഹിക്കുന്നവര്‍ 
നേരത്തെ തന്നെ വേണ്ടതായ ക്രമീകരണം 
ചെയ്യേണ്ടതാണ്‌. 
കര്‍ത്തൃശ്രുശ്രൂഷയില്‍ 
ജി, വര്‍ഗ്ഗീസ്‌ കാവുംപുറത്ത്‌ 
ഭദ്രാസന ഡയറക്ടര്‍ 





ക്വിസ്‌ മല്‍സരം 
പേരശ്ശേരി സെന്റ്‌ മേരീസ്‌ യുവജന 


(പസ്ഥാനത്തിന്റെ ആഭിമുഖ്യത്തില്‍ 21-7-13 
ഞായറാഴ്ച ഉച്ചക്ക്‌ 1.30ന്‌ ഇടവകയില്‍ വച്ച്‌ 
അഖില മലങ്കര ക്വിസ്‌ മല്‍സരം 
നടത്തുന്നു.,വിജയികള്‍ ആകുന്നവര്‍ക്ക്‌ 
ട്രോഫിയും, ക്യാഷ്‌ പ്രൈസ്സും ഉണ്ടായിരിക്കും. 
കൂടുതല്‍ വിവരങ്ങള്‍ക്ക്‌ 8547354767, 9605151722... 
ഡെങ്കിപനി പ്രതിരോധ മരുന്ന്‌ വിതരണം 

പേരശ്ശേരി സെന്റ്‌ മേരീസ്‌ യുവജന 
പ്രസ്ഥാനത്തിന്റെ ആഭിമുഖ്യത്തില്‍ പേരിശ്ശേരി 
സെന്റ്‌ മേരീസ്‌ ഓര്‍ത്തഡോക്‌സ്‌ വലിയ 
പള്ളിയില്‍വച്ച്‌ ഡെങ്കി പനിക്കെതിരെയുള്ള 
പ്രതിരോധ മരുന്ന്‌ വിതരണം നടത്തി. ഫാദര്‍ 
ബിന്ദു. റ്റി. മാത്യു ഉദ്ഘാടനം നിര്‍വഹിച്ചു. 
ഭദ്രാസന യുവജനപ്രസ്ഥാനം സെക്രട്ടറി ജോബിന്‍ 
റിബു ജോണ്‍ വലിയപറമ്പില്‍, ജിക്കോ, അലന്‍, 
കെവിന്‍, സെവിന്‍, ജോയി, എന്നിവര്‍ നേതൃത്വം 
നല്‍കി. 

പഠനോപകരണ വിതരണം 
കൂര്‍ത്തമല സെന്റ്‌ ഗ്രീഗോറിയോസ്‌ യുവജന 
പ്രസ്ഥാനത്തിന്റെ ആഭിമുഖ്യത്തില്‍ നിര്‍ദ്ധനരായ 
25 കുട്ടികള്‍ക്ക്‌ സ്കൂള്‍കിറ്റ്‌ നല്‍കി. ഇടവക 
വികാരി റവ. ഫാ. മാമ്മന്‍ തോമസ്‌ സ്കൂള്‍ കിറ്റ്‌ 
വിതരണം ചെയ്തു. അസി. വികാരി ഫാ. മത്തായി 
സക്കറിയ കുട്ടികള്‍ക്ക്‌ സന്ദേശം നല്‍കി. 
മാത്യു ജോര്‍ജ്ജ്‌, റിനോ, സജന്‍, ജിബിന്‍, മനു 
എന്നിവര്‍ നേതൃത്വം നല്‍കി. 







ജൂലൈ 2013 

ആറ്റുവ: സെന്റ്‌ ബര്‍സനമാസ്‌ ഓര്‍ത്തഡോക്സ്‌ 
ഇടവകയിലെ യുവജന(്പസ്ഥാനവും, സെന്റ്‌ 
ബര്‍സനമാസ്‌ പബ്ലിക്‌ സ്കൂളും സംയുക്തമായി 
വിദ്യാര്‍ത്ഥികള്‍ക്കായി ഒരു വ്യക്തിത്വ വികസന 
പഠന ക്ലാസ്‌ നടത്തുകയുണ്ടായി. പൊതുസമ്മേളനം 
ശ്രീ. ആര്‍ രാജേഷ്‌ എം.എല്‍.എ ഉദ്ഘാടനം നിര്‍വ്വ 
ഹിച്ചു. വികാരി ഫാ. സ്റ്റീഫന്‍ വര്‍ഗ്ഗീസ്‌ അദ്ധ്യക്ഷത 
വഹിച്ചു. റവ. ഫാ. ഗീവര്‍ഗ്ഗീസ്‌ ശാമുവേല്‍, റവ. 
ഫാ. ബിനു ജോയി, റവ. ഫാ. വര്‍ഗ്ഗീസ്‌ ഐസക്ക്‌, 
ശ്രീമതി ബിന്‍സി റെജി, ഡോ. താജ്‌ ഖാന്‍ അഷ 
റഫ്‌, ബിജി റ്റി. ആര്‍ എന്നിവര്‍ പ്രസംഗിച്ചു. ഡോ. 
സോണി മേരി വര്‍ഗീസ്‌ പഠന ക്ലാസ്സുകള്‍ക്ക്‌ 
നേതൃത്വം നല്‍കി. 





നിര്യാതയായി 
വള്ളംകുളം : റിട്ട. അദ്ധ്യാപകന്‍ 
പോഴുവേലില്‍ പരേതനായ 
തോമസ്‌ മാമ്മന്റെ സഹധര്‍മ്മിണി 
മറിയാമ്മ തോമസ്‌ (92) ജൂണ്‍ 
മാസം 21-ാം൦ തീയതി കര്‍ത്താവില്‍ 
നിഗ്രരപാപിച്ചു. അഭി. കുറിയാ 
ക്കോസ്‌ മാര്‍ ക്ലിമ്മീസ്‌ തിരുമേനി, 
അഭി. ഡോ. മാത്യൂസ്‌ മാര്‍ സേവേറിയോസ്‌ തിരു 
മേനി എന്നിവരുടെ കാര്‍മ്മികത്വത്തില്‍ വള്ളംകുളം 
സെന്റ്‌ മേരീസ്‌ പള്ളിയില്‍ സംസ്ക്കരിച്ചു. മക്കള്‍: 
ഓമന, ഫാ. മാമ്മന്‍ തോമസ്‌ (വികാരി, കൂര്‍ത്ത 
മല സെന്റ്‌ മേരീസ്‌ പള്ളി), ജോര്‍ജ്ജ്‌ തോമസ്‌, 
ലീലാമ്മ, സലില. മരുമക്കള്‍ : അച്ചന്‍കുഞ്ഞ്‌, വത്സ 
മ്മ, ഓമന, അച്ചന്‍മോന്‍, ജോസ്‌. ഡീക്കന്‍ 
എല്‍വിന്‍ തോമസ്‌ കൊച്ചുമകനാണ്‌. 





വൃക്ഷത്തൈ വിതരണം 
കൂര്‍ത്തമല സെന്റ്‌ ഗ്രീഗോറിയോസ്‌ യുവജ 
ന്രപസ്ഥാനത്തിന്റെ ആഭിമുഖ്യത്തില്‍ പരി 
സ്ഥിതി ദിനാചരണത്തോടനുബന്ധിച്ച്‌ ഇടവക 
യിലെ മുഴുവന്‍ ഭവനങ്ങളിലും സൌജന്യമായി 


വൃക്ഷത്തൈ നല്‍കി. വികാരി ഫാ. മാമ്മന്‍ 
തോമസ്‌ പദ്ധതിയുടെ ഉദ്ഘാടനം നിര്‍വ്ൃഹി 
ച്ചു. അസി. വികാരി ഫാ. മത്തായി സഖറിയ, 
മാത്യു ജോര്‍ജ്ജ്‌, റിനോ, മെര്‍വിന്‍, ജോമോന്‍, 
മെല്‍വിന്‍ എന്നിവര്‍ നേതൃത്വം നല്‍കി. 


















പേരിശ്ശേരി 
യുവജന്രപസ്ഥാനത്തിന്റെ ആഭിമുഖ്യത്തില്‍ 
പേരിശ്ശേരി സെന്റ്‌ മേരീസ്‌ ഓര്‍ത്തഡോക്സ്‌ 
വലിയ പള്ളിയില്‍ വച്ച്‌ ഇടവകയിലെ യുവതി 
യുവാക്കളെ പങ്കെടുപ്പിച്ചുകൊണ്ട്‌ ശ്രീമതി 
സോളി. ജി.ഫിലിപ്പ്‌, ക൬ണ്‍സിലിംഗ്‌ ക്ലാസ്സിന്‌ 
നേതൃത്വം നല്‍കി. ഫാ. ബിജും.റ്റി.മാത്യു 
അദ്ധ്യക്ഷത വഹിച്ചു. ഭ്രദാസന യുവജന 
പ്രസ്ഥാനം സെക്രട്ടരി ജോബിന്‍ കെ ജോര്‍ജ്ജ്‌, 
റിബു ജോണ്‍ വലിയ പറമ്പില്‍, ലിബിന്‍, ജിക്കോ. 
എം.കോശി എന്നിവര്‍ പ്രസംഗിച്ചു. 


പവര്‍ത്തനോത്ഘാടനം 


FERant 


YY? 





ക്ക പ | My Ny 

ഭദ്രാസന മര്‍ത്തമറിയം സമാജത്തിന്റെ 2013-14 ലെ 
പ്രവര്‍ത്തന ഉദ്ഘാടനവും, പഠന സമ്മേളനവും ഇട 
വക മ്മെതാ പ്പോലീത്താ അഭി. തോമസ്‌ മാര്‍ 
അത്താനാസിയോസ്‌ തിരുമനസ്സിലെ മഹനീയ 
അദ്ധ്യക്ഷതയില്‍ നടത്തപ്പെട്ടു. 
അഭി. ഡോ. യൂഹാനോന്‍ മാര്‍ ദീയസ്കോറസ്‌ 
മെത്രാപ്പോലീത്താ ക്ലാസ്‌ നയിച്ചു. ഭദ്രാസന സ്ക 
ട്ടറി ഫാ. തോമസ്‌ കൊക്കാപ്പറമ്പില്‍, സമാജം 
വൈസ്‌ പ്രസിഡന്റ്‌ ഫാ. ഫിലിപ്പ്‌ ജേക്കബ്‌, ഫാ. 
മത്തായി കുന്നില്‍, ഫാ. കെ.കെ. ജോസഫ്‌, ഫാ. 
വിമല്‍ മാമ്മന്‍ ചെറിയാന്‍, ഫാ. സഖറിയാ തോമ 
സ്‌, ശ്രീമതി ലിസ്സി വര്‍ഗ്ഗീസ്‌ എന്നിവര്‍ നേത്യത്വം 
നല്‍കി. 





പരിസ്ഥിതി ദിനം 

ആറ്റുവ: സെന്റ്‌ ബര്‍സരമാസ്‌ ഓര്‍ത്തഡോക്സ്‌ 
ഇടവകയിലെ യുവജന്പ്പസ്ഥാനത്തിന്റെ ആഭിമു 
ഖ്യത്തില്‍ പരിസ്ഥിതി ദിനാചരണം റവ. ഫാ. 
ഗീവര്‍ഗ്ഗീസ്‌ ശാമുവേല്‍ വൃക്ഷതൈ നട്ടുകൊണ്ട്‌ 
ഉദ്ഘാടനം ചെയ്തു. വികാരി ഫാ. സ്റ്റീഫന്‍ 
വര്‍ഗ്ഗീസ്‌, റവ. ഫാ. ബിനു ജോയി, സി.കെ. റെജി, 
ഡോ. താജ്‌ ഖാന്‍ അഷറഫ്‌, ബിജി റ്റി. ആര്‍, 
ജിജിൻ ജോയി എന്നിവര്‍ പങ്കെടുത്തു. 

